

P7_TA(2010)0273

Awtorità Ewropea tal-Assigurazzjoni u tal-Pensjonijiet tax-Xoghol *I**

Proposta għal regolament tal-Parlament Ewropew u tal-Kunsill li jistabbilixxi Awtorità Ewropea tal-Assigurazzjoni u tal-Pensjonijiet tax-Xoghol (COM(2009)0502 – C7-0168/2009 – 2009/0143(COD))

(Proċedura ta' kodeċiżjoni: l-ewwel qari)

Din il-proposta giet emendata fis-7 ta' Lulju 2010 kif ġej¹:

EMENDI TAL-PARLAMENT*

għall-proposta tal-Kummissjoni

REGOLAMENT TAL-PARLAMENT EWROPEW U TAL-KUNSILL

li jistabbilixxi Awtorità *Superviżorja* Ewropea (*Assigurazzjoni u Pensjonijiet tax-Xoghol*)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

¹ Il-każ kien riferut lura lill-kumitat skont it-tieni subparagrafu ta' l-Artikolu 57(2) (A7-0170/2010).
* Emendi: it-test ġdid jew modifikat huwa indikat permezz tat-tipa *korsiva u grassa*; it-thassir huwa indikat permezz tas-simbolu ■ .

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regjuni²,

Wara li kkunsidraw l-opinjoni tal-Bank Ċentrali Ewropew³,

Filwaqt li jaġixxu b'konformità mal-proċedura legiżlattiva ordinarja⁴,

Billi:

- (1) Il-kriżi finanzjarja fl-2007/2008 kixfet nuqqasijiet importanti fis-superviżjoni finanzjarja, kemm f'każijiet partikolari kif ukoll b'rabta mas-sistema finanzjarja kollha kemm hi. Il-mudelli superviżorji bbażati nazzjonalment waqgħu lura mqabbla **mal-globalizzazzjoni finanzjarja u** mar-realtà integrata u interkonnessa tas-swieq finanzjarji Ewropej, li fihom bosta kumpaniji finanzjarji joperaw lil hinn mill-fruntieri. Il-kriżi kixfet nuqqasijiet fil-qasam tal-kooperazzjoni, il-koordinazzjoni, l-applikazzjoni konsistenti tal-liġi **tal-Unjoni** u l-fiduċja bejn is-superviżuri nazzjonali.
- (1a) *Minn hafna qabel il-kriżi finanzjarja, il-Parlament Ewropew kien diġà qed jitlob b'mod regolari t-tishih ta' sitwazzjoni fejn il-kundizzjonijiet ikunu verament indaqs għall-atturi kollha fil-livell tal-Unjoni filwaqt li rrimarka dwar nuqqasijiet sinifikanti fis-superviżjoni tal-Unjoni ta' swieq finanzjarji dejjem iżjed integrati (fir-Riżoluzzjonijiet tiegħu tat-13 ta' April 2000 dwar il-komunikazzjoni tal-Kummissjoni dwar l-implimentazzjoni tal-qafas għas-swieq finanzjarji: Pjan ta' Azzjoni⁵, tal-21 ta' Novembru 2002 dwar ir-regoli tas-sorveljanza prudenzjali fl-Unjoni Ewropea⁶, tal-11 ta' Lulju 2007 dwar il-politika tas-servizzi finanzjarji (2005-2010) – White Paper⁷, tat-23 ta' Settembru 2008 b'rakkomandazzjonijiet lill-Kummissjoni dwar il-hedge funds u l-ekwità privata⁸, tad-9 ta' Ottubru 2008 dwar is-segwitu tal-proċess Lamfalussy: l-istruttura futura ta' sorveljanza⁹, tat-22 ta' April 2009 dwar il-proposta emendata għal direttiva tal-Parlament Ewropew u tal-Kunsill dwar il-bidu u l-insewiment tan-negozju tal-Assigurazzjoni u r-Riassigurazzjoni (Solvenza II)¹⁰ u tat-23 ta' April 2009 dwar il-proposta għal regolament tal-Parlament Ewropew u tal-Kunsill dwar Aġenziji tal-Klassifikazzjoni tal-Kreditu¹¹).*
- (2) Rapport mitlub mill-Kummissjoni u ppubblikat fil-25 ta' Frar 2009 minn grupp ta' esperti ta' livell għoli ppresedut minn J. de Larosière (**ir-Rapport de Larosière**) ikkonkluda li l-qafas superviżorju kien jeħtiegħ li jissahħaħ sabiex jitnaqqas ir-riskju u l-gravità ta' krizijiet finanzjarji futuri. Huwa rakkomanda riformi fl-istruttura tas-superviżjoni tas-

¹ Opinjoni tat-22 ta' Jannar 2010 (għadha ma gietx ippubblikata fil-Ġurnal Uffiċjali).

² ĠU C, p. .

³ ĠU C 13, 20.1.2010, p. 1.

⁴ Pożizzjoni tal-Parlament Ewropew ta'

⁵ *ĠU C 40, 7.2.2001, p. 453.*

⁶ *ĠU C 25 E, 29.1.2004, p. 394.*

⁷ *ĠU C 175 E, 10.7.2008, p. 392.*

⁸ *ĠU C 8 E, 14.1.2010, p. 26.*

⁹ *ĠU C 9 E, 15.1.2010, p. 48.*

¹⁰ *Testi adottati, P6_TA(2009)0251.*

¹¹ *Testi adottati, P6_TA(2009)0279.*

settur finanzjarju *fl-Unjoni*. Dak il-grupp ta' esperti kkonkluda wkoll li ghandha tinholoq Sistema Ewropea tas-Supervizuri Finanzjarji, li tinkludi tliet Awtoritajiet Supervizorji Ewropej, wahda ghas-settur tal-assigurazzjoni u l-pensjonijiet tax-xoghol, wahda ghas-settur bankarju, u wahda ghas-settur tat-titoli u l-holqien ta' Kunsill Ewropew dwar ir-Riskju Sistemiku. ***Ir-rakkomandazzjonijiet fir-rapport irrapprezentaw l-aktar livell baxx ta' bidla li l-esperti kkwalfikaw bhala mehtieg biex jigi evitat li jerga' jkun hemm krizi bhal din fil-gejjieni.***

- (3) Fil-Komunikazzjoni taghha tal-4 ta' Marzu 2009 bit-titlu "Nixprunaw l-Irkupru Ewropew", il-Kummissjoni pproponiet li tressaq abbozz ta' legizlazzjoni li tohloq Sistema Ewropea tas-Supervizuri Finanzjarji u Bord Ewropew dwar ir-Riskju Sistemiku (***BERS***), u fil-Komunikazzjoni taghha tas-27 ta' Mejju 2009 bit-titlu "Supervizjoni Finanzjarja Ewropea" ***hija pprovidiet izjed dettalji dwar l-arkitettura possibbli ta' tali qafas supervizorju gdid izda ma inkludietx ir-rakkomandazzjonijiet kollha maghmula fir-Rapport de Larosière.***
- (4) Il-Kunsill Ewropew, fil-konkluzjonijiet tieghu tad-19 ta' Gunju 2009, irrakkomanda li titwaqqaf Sistema Ewropea tas-Supervizuri Finanzjarji, li tkun tinkludi tliet Awtoritajiet Supervizorji Ewropej godda. Il-mira tas-sistema ghandha tkun li ttejjeb il-kwalita' u l-konsistenza tas-supervizjoni nazzjonali, issahhah is-supervizjoni ta' gruppi transkonfinali u tistabbilixxi gabra Ewropea unika tar-regoli applikabbli ghall-istituzzjonijiet finanzjarji kollha fis-Suq Uniku. Huwa enfasizza li l-Awtoritajiet Supervizorji Ewropej ghandu jkollhom ukoll setghat supervizorji ghall-agenziji tal-klassifikazzjoni tal-kreditu u talab lill-Kummissjoni sabiex thejji proposti konkreti dwar kif is-Sistema Ewropea tas-Supervizuri Finanzjarji jista' jkollha rwol b'sahhtu f' sitwazzjonijiet ta' krizi, filwaqt li sahaq li d-decizjonijiet mehudin mill-Awtoritajiet Supervizorji Ewropej ma ghandhomx jaffettwaw ir-responsabbiltajiet fiskali tal-Istati Membri.
- (4a) ***Ir-rapport tal-Fond Monetarju Internazzjonali (FMI) tas-16 ta' April 2010 intitolat 'Kontribut Gust u Sustanzjali mis-Settur Finanzjarju', li tfassal biex tigi ssodisfata t-talba tas-Samit tal-G-20 ta' Pittsburgh, stipula li 'l-ispiza fiskali diretta tal-fallimenti tas-settur finanzjarju ghandha tkun limitata u koperta minn Kontribuzzjoni Finanzjarja ghall-Istabilita' (FSC) b'rabta ma' mekkanizmu ta' soluzzjoni kredibbli u effettiv. Jekk jigu definiti kif xieraq, il-mekkanizmi ta' soluzzjoni jevitaw li fil-gejjieni l-gvernijiet ikollhom ihallsu biex isalvaw mill-falliment istituzzjonijiet li jkunu wisq importanti, kbar jew interkonnessi biex ifallu'.***
- (4b) ***Il-Komunikazzjoni tal-Kummissjoni tat-3 ta' Marzu 2010 intitolata 'Ewropa 2020', iddikjarat ukoll li tigi stabbilita prijorita' kruċjali fuq medda qasira ta' zmien biex 'tippermettilna nimpedixxu, u jekk ikun mehtieg nikkontrollaw, krizijiet finanzjarji li jistghu jsehhu, u li – b'kunsiderazzjoni tar-responsabbilita' specifika tas-settur finanzjarju fil-krizi ta' bhalissa – tesplora l-possibilita' ta' kontribuzzjonijiet xierqa mis-settur finanzjarju'.***
- (4c) ***Il-Kunsill Ewropew stqarr bic-car fil-25 ta' Marzu 2010 li 'il-progress huwa mehtieg b'mod partikolari fi kwistjonijiet bhal strumenti ta' finanzjament ghal istituzzjonijiet sistemici ghall-immaniggar tal-krizijiet'.***
- (4d) ***Il-Kunsill Ewropew fl-ahhar nett esprima fis-17 ta' Gunju 2010 li 'l-Istati Membri ghandhom jintroducu sistemi ta' taxxi fuq l-istituzzjonijiet finanzjarji sabiex jigi zgurati***

il-qsim ġust tal-piżijiet u biex jiġu stabbiliti incentivi li jillimitaw ir-riskju sistemiku. Dawn it-taxxi għandhom ikunu parti mill-qafas għal soluzzjoni kredibbli".

- (5) Il-kriżi finanzjarja u ekonomika ħolqot riskji reali u serji għall-istabbiltà ***tas-sistema finanzjarja u għall-funzjonament*** tas-suq intern. Ir-restawr u ż-żamma ta' sistema finanzjarja stabbli u affidabbli huma prerekwiżit assolut sabiex tinżamm il-fiduċja u l-koerenza fis-suq intern, u għalhekk biex jiġu ppreservati u jittejbu l-kundizzjonijiet għall-istabbiliment ta' suq intern kompletament integrat u funzjonali fil-qasam tas-servizzi finanzjarji. Barra minn hekk, swieq finanzjarji integrati aktar u fil-fond joffru opportunitajiet aħjar għall-iffinanzjar u għad-diversifikazzjoni tar-riskji, u għalhekk jgħinu biex titjieb il-kapaċità tal-ekonomiji biex jassorbu x-xokkijiet.
- (6) ***L-Unjoni*** laħqet il-limiti ta' x'jista' jsir permezz tal-istat attwali tal-Kumitati tas-Superviżuri Ewropej ***■***. ***L-Unjoni*** ma tistax tibqa' f'sitwazzjoni fejn ma jeżisti l-ebda mekkaniżmu li jiżgura li s-superviżuri nazzjonali jaslu għall-aqwa deċiżjoni superviżorja possibbli dwar istituzzjonijiet transkonfinali; fejn hemm kooperazzjoni u skambju ta' informazzjoni insuffiċjenti fost l-awtoritajiet superviżorji nazzjonali; fejn azzjoni kongunta mill-awtoritajiet nazzjonali teħtieġ arrangamenti kkumplikati biex titqies il-frammentazzjoni tar-rekwiżiti regolatorji u superviżorji; fejn ikun hemm interpretazzjonijiet diverġenti għall-istess test legali f'kazijiet fejn soluzzjonijiet nazzjonali spiss ikunu l-unika alternattiva fattibbli b'reazzjoni għal problemi Ewropej. Is-Sistema Ewropea ***tas-Superviżjoni Finanzjarja (SESF)*** għandha titfassal biex tegħleb dawn in-nuqqasijiet u tipprovdi sistema li tkun taqbel mal-għan ta' suq finanzjarju wiehed u stabbli ***tal-Unjoni*** għas-servizzi finanzjarji, li tgħaqqad is-superviżuri nazzjonali f'network ***tal-Unjoni*** b'saħħtu.
- (7) ***Is-SESF*** għandha tkun network ***integrat*** ta' awtoritajiet superviżuri nazzjonali u ***tal-Unjoni***, li thalli s-superviżjoni ta' kuljum tal-istituzzjonijiet finanzjarji ***għal-livell*** nazzjonali. ***L-Awtorità għandu jkollha rwol ewlieni fil-kulleġġi ta' superviżuri li jissorveljaw istituzzjonijiet finanzjarji transkonfinali, u għalihom għandhom jiġu definiti normi superviżorji ċari. L-Awtorità għandha tagħti attenzjoni speċjali lill-istituzzjonijiet finanzjarji li jistgħu jipprezentaw riskju sistemiku billi l-falliment tagħhom jista' jipperikola l-istabbiltà tas-sistema finanzjarja tal-Unjoni, fejn awtorità nazzjonali tkun naqset milli teżerċita s-setgħat tagħha.*** Għandu jkun hemm ukoll armonizzazzjoni akbar u l-applikazzjoni koerenti tar-regoli għall-istituzzjonijiet u s-swieq finanzjarji ***fl-Unjoni kollha. Apparti l-Awtorità, għandhom jitwaqqfu Awtorità Superviżorja Ewropea (Servizzi Bankarji) u Awtorità Superviżorja Ewropea (Titoli u Swieq), kif ukoll Awtorità Superviżorja Ewropea (il-“Kumitat Kongunt”). Il-BERS għandu jkun parti mis-SESF.***
- (8) ***L-Awtorità Superviżorja Ewropea għandha tissostitwixxi l-Kumitat tas-Superviżuri Bankarji Ewropej li kien stabbilit bid-Deciżjoni tal-Kummissjoni 2009/78/KE¹, il-Kumitat tas-Superviżuri tal-Assigurazzjoni u l-Pensjonijiet tax-Xogħol Ewropej li kien stabbilit bid-Deciżjoni tal-Kummissjoni 2009/79/KE² u l-Kumitat tar-Regolaturi tat-Titoli Ewropej li kien stabbilit bid-Deciżjoni tal-Kummissjoni 2009/77/KE³, u tassumi l-kompiti u l-kompetenzi kollha ta' dawk il-kumitati fosthom, fejn ikun xieraq, it-***

¹ ĠU L 25, 29.1.2009, p. 23.

² ĠU L 25, 29.1.2009, p. 28.

³ ĠU L 25, 29.1.2009, p. 18.

tkomplija tal-hidma u l-proġetti li ghaddejjin bhalissa. Il-kamp ta' applikazzjoni tal-attività ta' kull Awtorità ghandu jiġi ddefinit b'mod ċar. Meta raġunijiet istituzzjonali u r-responsabbiltajiet assenjati fit-Trattat *dwar il-Funzjonament tal-Unjoni Ewropea (TFUE)* jeħtieġu dan, il-Kummissjoni ghandha tiffirma wkoll parti min-netwerk ta' attivitajiet superviżorji.

- (9) L-Awtorità **g**handha tagħxi bil-għan li jittejjeb l-operat tas-suq intern, **b**'mod partikolari billi jkun żgurat livell għoli, effikaċi u konsistenti ta' regolazzjoni u superviżjoni filwaqt li jitqiesu l-interessi varji tal-Istati Membri kollha *u n-natura differenti tal-istituzzjonijiet finanzjarji. L-Awtorità ghandha tipproteġi valuri pubbliċi bhall-istabbiltàtas-sistema finanzjarja, it-trasparenza tas-swieq u tal-prodotti finanzjarji u l-harsien tad-depożitaturi u tal-investituri. L-Awtorità ghandha wkoll tipprevjoni l-arbitraġġ regolatorju u tiggarrantixxi l-istess kundizzjonijiet għal kulhadd, u ssahhah il-koordinazzjoni superviżorja internazzjonali, għall-benefiċċju tal-ekonomija b'mod ġenerali, inklużi l-istituzzjonijiet finanzjarji u partijiet interessati oħrajn, il-konsumaturi u l-impjegati. Il-kompiti tagħha għandhom jinkludu wkoll il-promozzjoni tal-konverġenza superviżorja u l-għoti ta' konsulenza lill-istituzzjonijiet tal-UE fl-oqsma tal-assigurazzjoni, ir-riassigurazzjoni, il-provvediment għall-irtirar mix-xogħol u l-medjazzjoni tal-assigurazzjoni u kwistjonijiet relatati ta' governanza korporattiva, ta' verifika u ta' rappurtar finanzjarju. L-Awtorità ghandha wkoll tkun fdata bir-responsabbiltà tas-sorveljanza ġenerali tal-prodotti finanzjarji/ta' tipi ta' tranżazzjonijiet eżistenti u godda.*
- (9a) *L-Awtorità ghandha tqis l-impatt tal-attivitajiet tagħha fuq il-kompetizzjoni u l-innovazzjoni fis-suq intern, il-kompetittività globali tal-Unjoni, l-inklużjoni finanzjarja, u l-istrategija l-għdida tal-Unjoni għall-impjiegi u t-tkabbir.*
- (9b) *Sabiex tilhaq l-għanijiet tagħha, l-Awtorità ghandu jkollha personalità legali kif ukoll awtonomija amministrattiva u finanzjarja. L-Awtorità ghandha tkun mogħtija "setgħat biex tindirizza l-konformità mal-liġijiet, b'mod partikolari dawk relatati mar-riskju sistemiku u r-riskji transkonfinali".*
- (9c) *Ir-riskju sistemiku huwa definit mill-awtoritajiet internazzjonali (il-FMI, il-Bord għall-Istabbiltà Finanzjarja (FSB) u l-Bank għas-Saldi Internazzjonali (BIS)) bħala "riskju ta' tfixkil għas-servizzi finanzjarji li jkun (i) ikkawżat minn dgħajfien tas-sistema finanzjarja kollha jew ta' parti minnha u (ii) li jkollu l-potenzjal li jkollu konsegwenzi negattivi serji għall-ekonomija reali. It-tipi kollha ta' intermedjarji, swieq u infrastrutturi finanzjarji jistghu jkun potenzjalment importanti b'mod sistematiku sa ċertu grad".*
- (9d) *Ir-riskju transkonfinali, skont dawn l-istituzzjonijiet, jinkludi r-riskji kollha kkawżati minn żbilanċi ekonomiċi jew fallimenti finanzjarji fl-Unjoni kollha kemm hi jew f'partijiet minnha li jkollhom il-potenzjal li jkollhom konsegwenzi negattivi sinifikanti għat-tranżazzjonijiet bejn l-operaturi ta' żewġ Stati Membri jew aktar, għall-funzjonament tas-suq intern jew għall-finanzi pubbliċi tal-Unjoni jew kwalunkwe wiehed mill-Istati Membri tagħha.*
- (10) Fis-sentenza tagħha tat-2 ta' Mejju 2006 fil-Kawża C-217/04 (Renju Unit/Parlament Ewropew u l-Kunsill), il-Qorti tal-Ġustizzja *tal-Unjoni Ewropea qalet illi: "xejn fil-kliem tal-Artikolu 95 TKE [issa l-Artikolu 114 TFUE] ma jippermetti li jiġi konkluż li l-*

mizuri adottati mil-legiżlatur Komunitarju fuq il-bażi ta' din id-dispożizzjoni għandhom ikunu limitati, fir-rigward tad-destinatarji tagħhom, għall-Istati Membri biss. Fil-fatt, jista' jkun neċessarju li jiġi pprovdut, skont evalwazzjoni magħmula mill-imsemmi legiżlatur, it-twaqqif ta' korp Komunitarju li huwa responsabbli li jikkontribwixxi għar-realizzazzjoni ta' proċess ta' armonizzazzjoni f'ċirkustanzi fejn, sabiex tiġi ffaċilitata l-implimentazzjoni u l-applikazzjoni uniformi tal-atti bbażati fuq l-imsemmija dispożizzjoni, tidher xierqa l-adozzjoni ta' mizuri ta' akkumpanjament u ta' qafas li ma jorbtux". L-għan u l-kompiti tal-Awtorità - li tassisti lill-awtoritajiet superviżorji nazzjonali kompetenti fl-interpretazzjoni u l-applikazzjoni konsistenti tar-regoli **tal-Unjoni** u tikkontribwixxi għall-istabbiltà finanzjarja meħtieġa għall-integrazzjoni finanzjarja - huma marbutin mill-qrib mal-miri tal-acquis **tal-Unjoni** rigward is-suq intern għas-servizzi finanzjarji. Għalhekk, l-Awtorità għandha titwaqqaf fuq il-bażi **tal-Artikolu 114 TFUE**.

- (11) L-atti legali li jistabbilixxu l-kompiti għall-awtoritajiet superviżorji nazzjonali tal-Istati Membri, fosthom li jikkooperaw ma' xulxin u mal-Kummissjoni, huma dawn¹: Id-Direttiva 64/225/KEE tal-25 ta' Frar 1964 dwar it-tneħħija ta' restrizzjonijiet fuq il-libertà ta' stabbiliment u l-libertà li jkunu pprovduti servizzi fir-rigward tar-riassigurazzjoni u tar-retroċessjoni², l-Ewwel Direttiva tal-Kunsill 73/239/KEE tal-24 ta' Lulju 1973 dwar il-koordinament ta' liġijiet, regolamenti u dispożizzjonijiet amministrattivi li jirrigwardaw il-bidu u t-twertiq tan-negozju tal-assigurazzjoni diretta barra mill-assigurazzjoni tal-ħajja³, id-Direttiva tal-Kunsill 73/240/KEE tal-24 ta' Lulju 1973 li tabolixxi restrizzjonijiet fuq il-libertà ta' stabbiliment fin-negozju ta' assicurazzjoni diretta apparti minn assicurazzjoni tal-ħajja⁴, id-Direttiva tal-Kunsill 76/580/KEE tad-29 ta' Ġunju 1976 li temenda d-Direttiva 73/239/KEE dwar il-koordinament ta' liġijiet, regolamenti u dispożizzjonijiet amministrattivi rigward il-bidu u t-twertiq tan-negozju ta' assicurazzjoni diretta ta' xort' oħra minn assicurazzjoni tal-ħajja⁵, id-Direttiva tal-Kunsill 78/473/KEE tat-30 ta' Mejju 1978 dwar il-koordinazzjoni ta' liġijiet, regolamenti u dispożizzjonijiet amministrattivi li għandhom x'jaqsmu ma' koassigurazzjoni Komunitarja⁶, id-Direttiva tal-Kunsill 84/641/KEE tal-10 ta' Diċembru 1984 li temenda, b'mod partikolari fir-rigward ta' assistenza turistika, l-Ewwel Direttiva 73/239/KEE dwar il-koordinazzjoni ta' liġijiet, regolamenti u dispożizzjonijiet amministrattivi li għandhom x'jaqsmu mal-bidu u l-eżerċizzju tal-kummerċ ta' assicurazzjoni diretta barra minn assicurazzjoni tal-ħajja⁷, id-Direttiva tal-Kunsill 87/344/KEE tat-22 ta' Ġunju 1987 dwar il-koordinazzjoni ta' liġijiet, regolamenti u dispożizzjonijiet amministrattivi rigward l-assigurazzjoni għall-ispejjeż legali⁸, it-Tieni Direttiva tal-Kunsill 88/357/KEE tat-22 ta' Ġunju 1988 dwar il-koordinazzjoni ta' liġijiet, regolamenti u dispożizzjonijiet amministrattivi li għandhom x'jaqsmu ma' assicurazzjoni diretta ta' xort' oħra minn assicurazzjoni tal-ħajja u li

¹ Innota li d-Direttivi 64/225/KEE, 73/239/KEE, 73/240/KEE, 76/580/KEE, 78/473/KEE, 84/641/KEE, 87/344/KEE, 88/357/KEE, 92/49/KEE, 98/78/KE, 2001/17/KE, 2002/83/KE u 2005/68/KE huma parti mir-riformulazzjoni tas-Solvenza II (Proposta emendata għal direttiva tal-Parlament Ewropew u tal-Kunsill dwar il-bidu u t-twertiq tan-negozju tal-Assigurazzjoni u r-Riassigurazzjoni (riformulazzjoni) (COM(2008) 0119 – C6-0231/2007 – 2007/0143(COD))), jiġifieri ser jiġu rrevokati b'effett mill-1 ta' Novembru 2012.

² ĠU L 56, 4.4.1964, p. 878.

³ ĠU L 228, 16.8.1973, p. 3.

⁴ ĠU L 228, 16.8.1973, p. 20.

⁵ ĠU L 189, 13.7.1976, p. 13.

⁶ ĠU L 151, 7.6.1978, p. 25.

⁷ ĠU L 339, 27.12.1984, p. 21.

⁸ ĠU L 185, 4.7.1987, p. 77.

jistipulaw id-dispożizzjonijiet li jiffaċilitaw l-eżerċizzju effettiv tal-libertà li jiġu pprovduti servizzi u li temenda d-Direttiva 73/239/KEE¹, id-Direttiva tal-Kunsill 92/49/KEE tat-18 ta' Ġunju 1992 dwar il-koordinazzjoni ta' ligijiet, regolamenti u dispożizzjonijiet amministrattivi li għandhom x'jaqsmu ma' assigurazzjoni diretta barra minn assigurazzjoni tal-ħajja (it-tielet Direttiva dwar assigurazzjoni mhux tal-ħajja)², id-Direttiva 98/78/KE tal-Parlament Ewropew u tal-Kunsill tas-27 ta' Ottubru 1998 dwar is-supervizjoni supplimentari ta' intrapriżi tal-assigurazzjoni fi grupp ta' assugurazzjoni³, id-Direttiva 2001/17/KE tal-Parlament Ewropew u tal-Kunsill tad-19 ta' Marzu 2001 fuq ir-riorganizzazzjoni u l-istralċ ta' impriżi tal-assigurazzjoni⁴, id-Direttiva 2002/83/KE tal-Parlament Ewropew u tal-Kunsill tal-5 ta' Novembru 2002 li tikkonċerna l-assigurazzjoni fuq il-ħajja⁵, id-Direttiva 2002/92/KE tal-Parlament u tal-Kunsill Ewropew tad-9 ta' Diċembru 2002 dwar il-medjazzjoni fl-assigurazzjoni⁶, u d-Direttiva 2003/41/KE tal-Parlament Ewropew u tal-Kunsill tat-3 ta' Ġunju 2003 dwar l-attivitàjiet u s-supervizjoni ta' istituzzjonijiet għall-provvista ta' irtirar okkupazzjonali⁷.

- (12) Il-leġiżlazzjoni *tal-Unjoni Ewropea* eżistenti li tirregola l-qasam kopert minn dan ir-Regolament tinkludi wkoll id-Direttiva 2002/87/KE tal-Parlament Ewropew u tal-Kunsill tas-16 ta' Diċembru 2002 dwar is-supervizjoni supplementari ta' istituzzjonijiet ta' kreditu dwar impriżi ta' assigurazzjoni u ditti tal-investment f'konglomerat finanzjarju⁸, *ir-Regolament (KE) Nru 1781/2006 tal-Parlament Ewropew u tal-Kunsill tal-15 ta' Novembru 2006 dwar informazzjoni dwar il-pagatur, li għandha takkumpanja t-trasferimenti ta' fondi*⁹, *id-Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-supervizjoni prudenzjali tan-negożju tal-istituzzjonijiet tal-flus elettronici*¹⁰, *u partijiet rilevanti tad-Direttiva 2005/60/KE tal-Parlament Ewropew u tal-Kunsill tas-26 ta' Ottubru 2005 dwar il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu*¹¹, *id-Direttiva 2002/65/KE tal-Parlament Ewropew u tal-Kunsill tat-23 ta' Settembru 2002 li tikkonċerna t-tqegħid fis-suq b'distanza ta' servizzi finanzjarji ta' konsumaturi*¹² *u d-Direttiva 2007/64/KE tal-Parlament Ewropew u tal-Kunsill tat-13 ta' Novembru 2007 dwar is-servizzi ta' ħlas fis-suq intern*¹³.

(12a) *Hu mixtieq li l-Awtorità tippromwovi approċċ konsistenti fil-qasam tal-iskemi tal-garanziji tad-depożiti biex tiżgura ambjent ekwu u t-trattament ġust tad-depożitaturi fl-Unjoni kollha. Billi l-iskemi ta' garanzija ta' depożitu huma suġġetti għal supervizjoni fl-Istati Membri tagħhom aktar milli għal supervizjoni regolatorja, huwa xieraq li l-Awtorità tkun tista' teżerċita s-setgħat tagħha skont dan ir-Regolament fir-rigward tal-iskema ta' garanzija ta' depożitu nnifisha u l-operatur tagħha. Ir-rwol tal-Awtorità se*

¹ ĠU L 172, 4.7.1988, p. 1.

² ĠU L 228, 11.8.1992, p. 1.

³ ĠU L 330, 5.12.1998, p. 1.

⁴ ĠU L 110, 20.4.2001, p. 28.

⁵ ĠU L 345, 19.12.2002, p. 1.

⁶ ĠU L 9, 15.1.2003, p. 3.

⁷ ĠU L 235, 23.9.2003, p. 10.

⁸ ĠU L 35, 11.2.2003, p. 1.

⁹ **ĠU L 345, 8.12.2006, p. 1.**

¹⁰ **ĠU L 267, 10.10.2009, p. 7.**

¹¹ ĠU L 309, 25.11.2005, p. 15.

¹² ĠU L 271, 9.10.2002, p. 16.

¹³ **ĠU L 319, 5.12.2007, p. 1.**

jigi rivedut ladarba titwaqqaf l-Iskema Ewropea ta' Garanzija ta' Depożitu.

- (13) Hemm bżonn li jiddaħħal strument effikaċi sabiex jistabbilixxi standards tekniċi **regolatorji** armonizzati fis-servizzi finanzjarji biex jigu żgurati, anki permezz ta' ktieb tar-regoli waħdieni, ambjent ekwu u protezzjoni adegwata għat-titolari tal-poloż, benefiċjarji oħra u l-konsumaturi **fl-Unjoni kollha**. Bħala entità b'kompetenza esperta speċjalizzata hafna, ikun effiċjenti u xieraq li, f'oqsma ddefiniti mil-ligi **tal-Unjoni**, l-Awtorità tiġi fdata sabiex telabora abbozz ta' standards tekniċi **regolatorji** li ma jinvolvux għażliet politiċi. **Il-Kummissjoni għandha tapprova dawk l-istandards tekniċi regolatorji u implimentattivi skont l-Artikolu 290 TFUE sabiex tagħtihom effett legali vinkolanti.**
- (14) **L-abbozzi ta' standards tekniċi regolatorji għandhom ikunu suġġetti għall-emendar biss f'ċirkostanzi ristretti hafna u straordinarji, sakemm l-Awtorità tkun dik f'kuntatt mill-qrib mas-swieq finanzjarji u tirrikonoxxi l-hidma ta' kuljum tagħhom. Dawn ikunu suġġetti għall-emendar fejn, pereżempju, l-abbozz tal-istandards tekniċi ma jkunx kompatibbli mal-Ligi tal-Unjoni, ma jharisx il-prinċipju tal-proporzjonalità jew ikun imur kontra l-prinċipju fundamentali tas-suq intern tas-servizzi finanzjarji kif rifless fl-acquis tal-leġiżlazzjoni tal-Unjoni dwar is-servizzi finanzjarji. Il-Kummissjoni ma għandhiex tbiddel il-kontenut tal-istandards tekniċi mhejjija mill-Awtorità mingħajr ma tikkoordina minn qabel mal-Awtorità. Sabiex jigi żgurat proċess ta' adozzjoni bla intoppi u bil-heffa għal dawk l-istandards, il-Kummissjoni għandha tkun soġġetta għal limitu ta' żmien għad-deċiżjoni tagħha dwar l-approvazzjoni.**
- (14a) **Il-Kummissjoni għandha wkoll tinghata s-setgħa li timplimenta atti tal-Unjoni li jkunu legalment vinkolanti kif hemm iddikjarat fl-Artikolu 291 TFUE. L-istandards tekniċi regolatorji u implimentattivi għandhom iqisu l-prinċipju ta' proporzjonalità, jiġifieri r-rekwiżiti stabbiliti f'dawn l-istandards għandhom ikunu proporzjonati man-natura, l-iskala u l-kumplessità tar-riskji inerenti fin-negożju tal-istituzzjoni finanzjarja kkonċernata.**
- (15) F'oqsma mhux koperti minn standards tekniċi **regolatorji**, l-Awtorità għandu jkollha s-setgħa li tohroġ linji gwida u rakkomandazzjonijiet dwar l-applikazzjoni tal-leġiżlazzjoni **tal-Unjoni**. Sabiex tiġi żgurata t-trasparenza u tissaħħaħ l-osservanza ta' dawk il-linji gwida u rakkomandazzjonijiet mill-awtoritajiet superviżorji nazzjonali, l-awtoritajiet nazzjonali għandhom ikunu obbligati li **jippubblikaw** ir-raġunijiet tagħhom meta ma jikkonformawx ma' dawk il-linji gwida u rakkomandazzjonijiet **sabiex tiġi żgurata trasparenza shiha fir-rigward tal-partecipanti fis-swieq.**
- (16) Li tiġi żgurata l-applikazzjoni shiha u korretta tal-ligi **tal-Unjoni** huwa prerekwiżit fundamentali għall-integrità, **it-trasparenza**, l-effiċjenza u l-operat xieraq tas-swieq finanzjarji, l-istabbiltà tas-sistema finanzjarja, u għall-kundizzjonijiet newtrali ta' kompetizzjoni għall-istituzzjonijiet finanzjarji **fl-Unjoni**. Għalhekk għandu jigi stabbilit mekkanizmu li bih l-Awtorità tindirizza każijiet ta' **nuqqas ta' applikazzjoni jew applikazzjoni hazina** ■, **li jikkostitwixxu ksur** tal-ligi **tal-Unjoni**. Dan il-mekkanizmu għandu japplika f'oqsma fejn il-leġiżlazzjoni **tal-Unjoni** tiddefinixxi obbligi ċari u inkondizzjonati.
- (17) Biex ikun hemm rispons proporzjonat għal każijiet ta' applikazzjoni hazina jew insuffiċjenti tal-ligi **tal-Unjoni**, għandu japplika mekkanizmu fi tliet passi. Fl-ewwel

livell, l-Awtorità għandha tingħata s-setgħa li tinvestiga l-allegata applikazzjoni hazina jew insuffiċjenti tal-obbligi legali **tal-Unjoni** mill-awtoritajiet nazzjonali fil-prattika superviżorja tagħhom, konkluża b'rakkomandazzjoni. **Fejn l-awtorità nazzjonali kompetenti ma ssegwix ir-rakkomandazzjoni, il-Kummissjoni għandha tingħata s-setgħa li tohroġ opinjoni formali filwaqt li tqis ir-rakkomandazzjoni tal-Awtorità, li titlob li l-awtorità kompetenti tiegħu l-azzjonijiet meħtieġa biex tiżgura l-konformità mal-liġi tal-Unjoni.**

- (18) Fejn l-awtorità nazzjonali ma tikkonformax mar-rakkomandazzjonijiet **fi żmien skadenza stabbilita mill-Awtorità, l-Awtorità għandha** tindirizza Deċiżjoni **bla dewmien** lill-awtorità superviżorja nazzjonali konċernata sabiex tiżgura l-konformità mal-liġi **tal-Unjoni**, billi tohloq effetti legali diretti li jistgħu jiġu invokati quddiem il-qrati u l-awtoritajiet nazzjonali u infurzati skont **l-Artikolu 258 TFUE**.
- (19) Sabiex jingħelbu sitwazzjonijiet eċċezzjonali ta' nuqqas ta' azzjoni persistenti mill-awtorità kompetenti konċernata, l-Awtorità għandha tingħata s-setgħa, bħala l-aħħar alternattiva, li tadotta deċiżjonijiet indirizzati lejn istituzzjonijiet finanzjarji individwali. Din is-setgħa għandha tkun limitata għal ċirkostanzi eċċezzjonali fejn awtorità kompetenti ma tikkonformax mal-**opinjoni formali indirizzata** lilha u li fihom il-liġi **tal-Unjoni** tkun tapplika direttament għall-istituzzjonijiet finanzjarji permezz ta' Regolamenti tal-UE eżistenti jew futuri. **F'dan ir-rigward, il-Parlament Ewropew u l-Kunsill jistennew bil-herqa l-implimentazzjoni tal-programm tal-Kummissjoni għall-2010, b'mod partikolari rigward il-proposta dwar ir-riforma tad-Direttiva dwar ir-Rekwiżiti Kapitali.**
- (20) Theddidiet serji għall-operat xieraq u l-integrità tas-swieq finanzjarji jew għall-istabbiltà tas-sistema finanzjarja **fl-Unjoni Ewropea** jeħtieġu rispons malajr u komuni fil-livell **tal-Unjoni**. L-Awtorità għalhekk għandha tkun tista' titlob lill-awtoritajiet superviżorji nazzjonali biex jieħdu azzjonijiet speċifiċi sabiex jirrimedjaw sitwazzjoni ta' emerġenza. **Filwaqt li tinzamm preżenti s-sensittività tal-kwistjoni, is-setgħa li tiġi ddeterminata l-eżistenza ta' sitwazzjoni ta' emerġenza għandha tiġi kkonferita lill-Kummissjoni b'inizjattiva tagħha jew wara talba tal-Kunsill, il-BERS, il-Parlament Ewropew jew l-Awtorità. Meta l-Parlament Ewropew, il-Kunsill, il-BERS jew l-Awtoritajiet Superviżorji Ewropej jikkunsidraw li x'aktarx tinholq l-eżistenza ta' sitwazzjoni ta' emerġenza, huma għandhom jikkuntattjaw lill-Kummissjoni. F'dan il-proċess, hu ta' importanza kbira li tingħata l-attenzjoni xierqa għall-kunfidenzjalità. Jekk il-Kummissjoni tiddetermina l-eżistenza ta' sitwazzjoni ta' emerġenza, hija għandha debitament tinforma lill-Parlament Ewropew u lill-Kunsill.**
- (21) Sabiex tiġi żgurata superviżjoni effiċjenti u effikaċi u konsiderazzjoni bilanċjata tal-pożizzjonijiet tal-awtoritajiet superviżorji nazzjonali fi Stati Membri differenti, l-Awtorità għandha tkun kapaċi ssolvi nuqqasijiet ta' qbil bejn dawn l-awtoritajiet b'effett vinkolanti, inkluż fi hdan il-kulleġġi tas-superviżuri. Għandha tiġi pprovduta fażi ta' konċiljazzjoni, li matulha l-awtoritajiet kompetenti jistgħu jilħqu ftehim. **Meta ma jintlahaqx ftehim bħal dan, l-Awtorità għandha titlob l-awtoritajiet kompetenti konċernati jieħdu azzjoni speċifika jew iżommu milli jieħdu azzjoni biex jinstab tarf tal-kwistjoni u tiġi żgurata l-konformità mal-leġiżlazzjoni tal-UE, b'effetti vinkolanti għall-awtoritajiet kompetenti kkonċernati. F'każ ta' nuqqas ta' azzjoni mill-awtoritajiet superviżorji nazzjonali konċernati, l-Awtorità għandu jkollha s-setgħa li tadotta, bħala l-aħħar alternattiva, deċiżjonijiet indirizzati direttament lill-istituzzjonijiet finanzjarji**

f'oqsm tal-liġi tal-Unjoni li japplikaw direttament ghalihom.

- (21a) *Il-kriżi wriet li l-kooperazzjoni sempliċi bejn l-awtoritajiet nazzjonali li l-ġurisdizzjoni tagħhom tintemm mal-fruntiera nazzjonali hija evidentement insuffiċjenti għas-superviżjoni tal-istituzzjonijiet finanzjarji li joperaw b'mod transkonfinali.*
- (21b) *Barra minn hekk, "l-arranġamenti attwali, li jgħaqqdu flimkien id-drittijiet għal intrapriżi li jifih fergħa fi Stat Membru ieħor (branch passporting), is-superviżjoni tal-pajjiż tal-oriġini u l-assigurazzjoni tad-depożiti purament nazzjonali mhumiex bażi solida għar-regolamentazzjoni u s-superviżjoni fil-futur tal-banek transkonfinali għall-konsumaturi individwali" (Turner Review).*
- (21c) *Kif ikkonkludiet it-Turner Review, "arranġamenti aktar solidi jirrikjedu jew setgħat nazzjonali msahha, li jimplikaw suq wahdieni anqas miftuh, jew grad akbar ta' integrazzjoni Ewropea".*
- (21d) *Is-soluzzjoni "nazzjonali" timplika li l-pajjiż ospitanti jingħata d-dritt jobbliga lill-istituzzjonijiet barranin joperaw biss permezz ta' sussidjarji u mhux permezz ta' fergħat u jissorvelja l-kapital u l-likwidità tal-banek li joperaw fil-pajjiż, li jammonta għal aktar protezzjonizmu.*
- (21e) *Is-soluzzjoni "Ewropea" titlob għat-tishih tal-Awtorità fil-Kulleġġ ta' Superviżuri u għat-tishih fis-superviżjoni tal-istituzzjonijiet finanzjarji li huma ta' riskju sistemiku.*
- (22) *Il-kulleġġi tas-superviżuri għandhom rwol importanti fis-superviżjoni effiċjenti, effikaċi u konsistenti tal-istituzzjonijiet finanzjarji li joperaw bejn il-fruntieri. L-Awtorità għandu jkollha rwol ta' tmexxija u drittijiet sħaħ ta' parteċipazzjoni fil-kulleġġi tas-superviżuri bil-għan li ttejjeb l-operat u l-proċess ta' skambju tal-informazzjoni fil-kulleġġi u biex tippromwovi l-konverġenza u l-konsistenza bejn il-kulleġġi fl-applikazzjoni tal-liġi tal-Unjoni. Kif jgħid ir-Rapport de Larosière "it-tagħwiġ fil-kompetizzjoni u l-arbitraġġ regolatorju li jirriżultaw minn Prattiki Superviżorji differenti jridu jiġu evitati, peress li għandhom il-potenzjal li jdghajfu l-istabbiltà finanzjarja – inter alia billi jhegġu t-tibdil tal-attività finanzjarja lejn pajjiżi b'superviżjoni laxka. Is-sistema superviżorja trid titqies li hi ġusta u bbilancjata".*
- (22a) *L-Awtorità u s-superviżuri nazzjonali għandhom isahhu s-superviżjoni tal-istituzzjonijiet finanzjarji li jissodisfaw il-kriterji tar-riskju sistemiku peress li l-falliment tagħhom jista' jipperikola l-istabbiltà tas-Sistema Finanzjarja tal-Unjoni u jagħmel hsara lill-ekonomija reali.*
- (22b) *Ir-riskju sistemiku għandu jiġi identifikat billi jitqiesu l-istandards internazzjonali, b'mod partikolari dawk stabbiliti mill-Bord għall-istabbiltà Finanzjarja, mill-Fond Monetarju Internazzjonali, mill-Assoċjazzjoni Internazzjonali tas-Superviżuri tal-Assigurazzjoni u mill-G20. L-interkonnessibbiltà, is-sostitwibbiltà u ż-żmien huma l-kriterji li jintużaw l-aktar għall-identifikazzjoni ta' riskju sistemiku.*
- (22c) *Għandu jiġi stabbilit qafas biex jiehu hsieb l-istituzzjonijiet li jinsabu f'diffikultà sabiex jistabilizzaw ruhhom jew jagħlqu billi "intwera b'mod ċar li l-prezz fi kriżi bankarja huwa għoli għall-gvern u s-soċjetà ingenerali peress li sitwazzjoni bħal din għandha l-potenzjal li tipperikola l-istabbiltà finanzjarja u l-ekonomija reali" (Rapport de*

Larosière). Il-Kummissjoni għandha tagħmel proposti xierqa biex jitwaqqaf qafas ġdid għall-ġestjoni tal-kriżijiet finanzjarji. L-elementi ewlenin tal-ġestjoni tal-kriżijiet huma sett komuni ta' regoli u ta' mezzi għal soluzzjonijiet finanzjarji (eżekuzzjoni u finanzjament biex tingheleb il-kriżi ta' istituzzjonijiet kbar, transkonfinali u/jew interkonnessi).

- (22d) *Biex tiġi żgurata l-koresponsabbiltà tal-istituzzjonijiet finanzjarji transkonfinali, biex jiġiharsu l-interessi tat-titolari tal-poloż Ewropej u l-interessi tal-benefiċjarji u biex titnaqqas l-ispiża ta' kriżi finanzjarja sistemika lil dawk li jhallsu t-taxxi, għandu jiġi stabbilit Fond Ewropew għall-Protezzjoni Finanzjarja (Fond). L-Iskema Ewropea ta' Garanzija tal-Assigurazzjoni (Fond) għandha tiġi stabbilita biex tiffinanzja l-interventi ordnati ta' għeluq jew ta' riabilitazzjoni f'istituzzjonijiet finanzjarji transkonfinali batuti, li l-impatt tagħhom ikun ta' theddida għall-istabbiltà finanzjarja tas-Suq Finanzjarju Uniku Ewropew, u sabiex jiġu internalizzati l-ispejjeż ta' dawn l-interventi, meta l-kontribuzzjoni tagħhom lill-Iskemi nazzjonali ta' Garanzija ta' Assigurazzjoni ma jkunux biżżejjed. Il-Fond għandu jiġi ffinanzjat permezz ta' kontribuzzjonijiet minn dawn l-istituzzjonijiet, permezz ta' dejn maħruġ mill-Fond jew, f'ċirkustanzi eċċezzjonali, permezz ta' kontribuzzjonijiet li jsiru mill-Istati Membri milquta skont il-kriterji miftiehma qabel (Memorandum ta' Gharfien rivedut). Il-kontribuzzjonijiet għall-Fond għandhom jiehdu post dawk magħmula lill-Iskemi nazzjonali ta' Garanzija tal-Assigurazzjoni.*
- (22e) *Għandu jiġi stabbilit Fond ta' Stabbiltà Ewropew għall-Assigurazzjoni u l-Pensjonijiet tax-Xogħol biex jiffinanzja l-interventi ordnati ta' għeluq jew ta' salvataġġ ta' istituzzjonijiet finanzjarji li jiffaċċjaw diffikultajiet, meta dawn jistgħu jkunu ta' theddida għall-istabbiltà finanzjarja tas-Suq Finanzjarju Uniku Ewropew. Il-Fond għandu jkun iffinanzjat permezz ta' kontribuzzjonijiet xierqa mis-settur tas-assigurazzjoni u l-pensjonijiet tax-xogħol. Il-kontribuzzjonijiet lill-Fond għandhom jiehdu post dawk magħmula lill-Fondi nazzjonali ta' natura simili.*
- (23) *Id-delega tal-kompiti u r-responsabbiltajiet tista' tkun strument utli fl-operat tan-netwerk tas-supervizuri sabiex titnaqqas id-duplikazzjoni tal-kompiti supervizorji, tiġi promossa l-kooperazzjoni u b'hekk jiġihaffef il-proċess supervizorju kif ukoll jitnaqqas il-piż impost fuq l-istituzzjonijiet finanzjarji, b'mod partikolari dawk l-istituzzjonijiet finanzjarji li ma jkollhomx dimensjoni tal-Unjoni. Dan ir-Regolament għalhekk għandu jipprovdri bażi legali ċara għal tali delega. Id-delega tal-kompiti tfisser li l-kompiti jitwettqu minn awtorità supervizorja oħra minflok mill-awtorità responsabbli, filwaqt li r-responsabbiltà għad-deċiżjonijiet supervizorji tibqa' f'idejn l-awtorità li tiddelega. Bid-delega tar-responsabbiltajiet, awtorità supervizorja nazzjonali waħda, id-delegata, **għandha** tiddeċiedi fuq ċerta kwistjoni supervizorja **f'isem l-Awtorità jew f'isem** awtorità supervizorja nazzjonali oħra. Id-delegi għandhom ikunu rregolati mill-prinċipju li l-kompetenza supervizorja għandha tiġi allokata lil supervizur li jkun f'pożizzjoni tajba biex jiehu azzjoni fil-kwistjoni. Allokazzjoni mill-ġdid tar-responsabbiltajiet **għandha** tkun f'waqtha pereżempju għal raġunijiet ta' ekonomiji ta' skala jew ambitu, ta' koerenza fis-supervizjoni tal-grupp, u tal-aħjar użu tal-kompetenza teknika fost l-awtoritajiet supervizorji nazzjonali. Il-legiżlazzjoni rilevanti **tal-Unjoni** tista' tispeċifika ulterjorment il-prinċipji għall-allokazzjoni mill-ġdid tar-responsabbiltajiet skont ftehim. L-Awtorità għandha tiffaċilita **u timmonitorja** ftehimiet ta' delega bejn l-awtoritajiet supervizorji nazzjonali b'kull mezz xieraq. Hija għandha tiġi infurmata minn qabel dwar intenzjonijiet ta' ftehimiet ta' delega sabiex tkun tista' tesprimi opinjoni fejn ikun adatt. Hija għandha*

tiċċentralizza l-pubblikazzjoni ta' tali ftehimiet sabiex tiżgura informazzjoni f'waqtha, trasparenti u faċilment aċċessibbli għall-partijiet kollha konċernati. **Għandha tidentifika u xxerred l-aħjar Prattiki rigward id-delega u l-ftehimiet ta' delega.**

- (24) L-Awtorità għandha tippromwovi attivament konverġenza superviżorja **fl-Unjoni Ewropea** kollha bil-għan li tistabbilixxi kultura superviżorja komuni.
- (25) L-evalwazzjonijiet orizzontali huma strument effiċjenti u effikaċi biex tiġi promossa l-konsistenza fin-netwerk tas-superviżuri finanzjarji. Għalhekk, l-Awtorità għandha tiżviluppa l-qafas metodoloġiku għal tali evalwazzjonijiet u tagħmilhom fuq bażi regolari. L-evalwazzjonijiet għandhom jiffukaw mhux biss fuq il-konverġenza tal-prattiki superviżorji iżda wkoll fuq il-kapaċità tas-superviżuri li jiksbu riżultati superviżorji ta' kwalità għolja kif ukoll l-indipendenza tal-awtoritajiet kompetenti. **Ir-riżultati tal-evalwazzjonijiet orizzontali għandhom jiġu ppubblikati u għandhom jiġu identifikati l-aħjar Prattiki li wkoll għandhom jiġu ppubblikati.**
- (26) L-Awtorità għandha tippromwovi attivament rispons superviżorju koordinat **tal-Unjoni Ewropea**, b'mod partikolari **biex tiżgura** l-operat xieraq u l-integrità tas-swieq finanzjarji jew l-istabbiltà tas-sistema finanzjarja **fl-Unjoni Ewropea**. Minbarra s-setgħat tagħha għal azzjoni f' sitwazzjonijiet ta' emerġenza, hija għandha għalhekk tiġi fdata b'funzjoni ġenerali ta' koordinazzjoni fi hdan **is-SESF**. Il-fluss minghajr problemi tal-informazzjoni kollha rilevanti bejn l-awtoritajiet superviżorji nazzjonali għandu jkun fl-attenzjoni partikolari tal-azzjonijiet tal-Awtorità.
- (27) Sabiex tithares l-istabbiltà finanzjarja huwa neċessarju li jiġu identifikati, kmieni, ix-xejriet, ir-riskji potenzjali u l-vulnerabbiltajiet li joħorġu mil-livell mikroprudenzjali, bejn il-fruntieri u bejn is-setturi. L-Awtorità għandha timmonitorja u tivvaluta tali żviluppi fil-qasam tal-kompetenza tagħha u, fejn ikun meħtieġ, tinforma lill-Parlament Ewropew, lill-Kunsill, lill-Kummissjoni, lill-Awtoritajiet Superviżorji Ewropej l-oħrajn u **l-BERS** fuq bażi regolari u, skont il-ħtieġa, fuq bażi ad hoc. L-Awtorità għandha **tniedi u** tikkoordina wkoll testijiet tat-tensjoni **fl-Unjoni** kollha sabiex tivvaluta r-reżistenza tal-istituzzjonijiet finanzjarji għal żviluppi avversi tas-suq, billi tiżgura li tiġi applikata metodoloġija kemm jista' jkun konsistenti fil-livell nazzjonali għal dawn it-testijiet. **Sabiex tinforma t-twettagħ tal-funzjonijiet tagħha, l-Awtorità għandha twettaq analiżi ekonomika tas-swieq u l-impatt tal-iżviluppi kummerċjali potenzjali fuqhom.**
- (28) Minhabba l-globalizzazzjoni tas-servizzi finanzjarji u l-importanza dejjem akbar tal-istandards internazzjonali, l-Awtorità għandha **tirrappreżenta l-Unjoni Ewropea fid-djalogu** u l-kooperazzjoni ma' superviżuri **f'pajjiżi terzi.**
- (29) L-Awtorità għandha sservi bħala entità konsultattiva indipendenti għall-Parlament Ewropew, il-Kunsill, u l-Kummissjoni fil-qasam tal-kompetenza tagħha. Għandha tkun kapaċi tippovdi l-opinjoni tagħha dwar il-valutazzjoni prudenzjali ta' fużjonijiet u akkwizizzjonijiet skont id-Direttiva 2006/48/KE.
- (30) Sabiex twettaq id-dmirijiet tagħha b'mod effikaċi, l-Awtorità għandu jkollha d-dritt li titlob l-informazzjoni kollha neċessarja **fir-rigward tas-superviżjoni prudenzjali**. Sabiex tiġi evitata d-duplikazzjoni tal-obbligi ta' rapportar għall-istituzzjonijiet finanzjarji, dik l-informazzjoni normalment għandha tiġi pprovdata mill-awtoritajiet superviżorji nazzjonali li jkunu l-eqreb għas-swieq u l-istituzzjonijiet finanzjarji **u għandha tqis l-**

istatistika li diġà teżisti. Madankollu, bhala l-ahhar rimedju, l-Awtorità għandha tkun tista' tindirizza talba għall-informazzjoni li tkun iġġustifikata u motivata b'mod dovut, direttament lil istituzzjoni finanzjarja ■ fejn l-awtorità kompetenti nazzjonali ma tipprovdix jew ma tistax tipprovdix din l-informazzjoni f'waqtha. L-awtoritajiet tal-Istati Membri għandhom ikunu obbligati li jassistu lill-Awtorità fl-infurzar ta' dawn it-talbiet diretti. F'dan il-kuntest, hi essenzjali l-hidma dwar formats komuni ta' rappurtar.

- (30a) *Il-miżuri għall-ġbir ta' informazzjoni għandhom ikunu mingħajr preġudizzju għall-qafas legali tas-Sistema Statistika Ewropea (SSE) u s-Sistema Ewropea ta' Banek Ċentrali (SEBC) fil-qasam tal-istatistika. Dan ir-Regolament għandu għalhekk ikun mingħajr preġudizzju għar-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea¹ u għar-Regolament tal-Kunsill (KE) Nru 2533/98 tat-23 ta' Novembru 1998 dwar il-ġbir ta' tagħrif statistiku mill-Bank Ċentrali Ewropew².*
- (31) Il-kooperazzjoni mill-qrib bejn l-Awtorità u l-BERS hija essenzjali sabiex tingħata effikaċja sħiħa lill-operat tal-BERS u s-segwitu għat-twissijiet u r-rakkomandazzjonijiet tiegħu. L-Awtorità u l-BERS għandhom jaqsmu kwalunkwe informazzjoni rilevanti bejniethom. Data marbuta ma' imprints individwali għandha tingħata biss fuq talba motivata. Malli tircievi twissijiet jew rakkomandazzjonijiet indirizzati mill-BERS lill-Awtorità jew lil awtorità superviżorja nazzjonali, l-Awtorità għandha tiżgura s-segwitu kif jixraq.
- (32) ■ L-Awtorità għandha tikkonsulta lill-partijiet interessati dwar standards *regolatorji*, linji gwida u rakkomandazzjonijiet u tagħtihom opportunità raġonevoli sabiex jikkumentaw dwar il-miżuri proposti. *Qabel ma tadotta l-abbozzi tal-istandards regolatorji, il-linji gwida u r-rakkomandazzjonijiet, l-Awtorità għandha twettaq studju tal-impatt.* Għal raġunijiet ta' effiċjenza, għandu jitwaqqaf Grupp tal-Partijiet Interessati tal-Assigurazzjoni, ir-Riassigurazzjoni u l-Fondi tal-Pensjonijiet tax-Xogħol għal dak l-iskop, li jkun jirrappreżenta b'mod proporzjonat lill-kumpaniji tal-assigurazzjoni u tar-riassigurazzjoni kif ukoll lill-Fondi tal-Pensjonijiet tax-Xogħol tal-Unjoni (li jinkludu, kif jixraq, l-investituri istituzzjonali u istituzzjonijiet finanzjarji oħrajn li jużaw is-servizzi finanzjarji huma stess), *it-trejdjunjins, id-dinja akkademika* u l-konsumaturi kif ukoll utenti oħrajn mhux professjonali tas-servizzi tal-assigurazzjoni, ir-riassigurazzjoni u tal-pensjonijiet tax-xogħol, fosthom l-SMEs. Il-Grupp tal-Partijiet Interessati tal-Assigurazzjoni, ir-Riassigurazzjoni u l-Fondi tal-Pensjonijiet tax-Xogħol għandu jaħdem attivament bhala interkonnessjoni ma' gruppi ta' utenti oħrajn fil-qasam tas-servizzi finanzjarji stabbiliti bil-leġiżlazzjoni tal-Kummissjoni jew tal-Unjoni.
- (32a) *L-organizzazzjonijiet bla skopijiet ta' profitt għandhom rwol marginali fid-dibattitu dwar il-futur tas-servizzi finanzjarji u fil-proċess korrispondenti ta' teħid tad-deċiżjonijiet b'paragun mar-rappreżentanti tal-industrija li huma ffinanzjati tajjeb u għandhom rabtiet tajbin. Għal dan l-iżvantaġġ għandu jagħmel tajjeb finanzjament adegwat għar-rappreżentanti tagħhom fil-Grupp tal-Partijiet Interessati.*
- (33) L-Istati Membri għandhom responsabbiltà ċentrali *sabiex jiżguraw il-ġestjoni kkoordinata tal-kriżijiet u* sabiex jippreservaw l-istabbiltà finanzjarja *fis-sitwazzjonijiet*

¹ ĠU L 87, 31.3.2009, p. 164.

² ĠU L 318, 27.11.1998, p. 8.

ta' križi, b'mod partikolari biex jiġu stabbilizzati u riżolti istituzzjonijiet finanzjarji individwali batuti. **L-azzjonijiet tagħhom għandhom ikunu kkoordinati mill-qrib mal-qafas u mal-prinċipji tal-Unjoni Ekonomika u Monetarja.** Il-miżuri mill-Awtorità f'sitwazzjonijiet ta' emergenza jew ta' saldu li jaffettwaw l-istabbiltà ta' istituzzjoni finanzjarja ma għandhomx jaffettwaw **b'mod sinifikanti r-responsabbiltajiet** fiskali tal-Istati Membri. Għandu jiġi stabbilit mekkanizmu li bih l-Istati Membri jkunu jistgħu jinvokaw din is-salvagwardja u finalment iressqu l-kwistjoni quddiem il-Kunsill għal deċiżjoni. Huwa adatt li l-Kunsill jingħata rwol f'din il-kwistjoni minhabba r-responsabbiltajiet partikolari tal-Istati Membri f'dan ir-rigward.

- (33a) *Fi żmien tliet snin mid-dhul fis-seħh ta' regolament li jstabbilixxi mekkanizmu bħal dan, il-Kummissjoni għandha tistabbilixxi fil-livell ta' Unjoni gwida ċara u soda dwar meta s-salvagwardja tiġi inizjata mill-Istati Membri fuq il-bażi tal-esperjenza miksuba. L-użu tal-klawsola ta' salvagwardja min-naħa tal-Istati Membri għandu jiġi evalwat ma' dik il-gwida.*
- (33b) *Bla hsara għar-responsabbiltajiet partikolari tal-Istati Membri f'sitwazzjonijiet ta' križi, jekk Stat Membru jagħżel li jitolb is-salvagwardja, il-Parlament Ewropew għandu jkun infurmat fl-istess żmien meta jiġu infurmati l-Awtorità, il-Kunsill u l-Kummissjoni. Barra minn hekk, l-Istat Membru għandu jispjega r-raġunijiet għaliex ikun talab is-salvagwardja. L-Awtorità, b'kooperazzjoni mal-Kummissjoni, għandha tistabbilixxi l-passi li jkun imiss jittiehdu.*
- (34) Fil-proċeduri tagħha għat-teħid tad-deċiżjonijiet, l-Awtorità għandha tkun marbuta bir-regoli u l-prinċipji ġenerali tal-Komunità dwar il-proċess u t-trasparenza dovuti. Id-dritt li jinstemgħu d-destinatarji tad-deċiżjonijiet tal-Awtorità għandu jiġi rrispettat b'mod shiħ. L-atti tal-Awtorità jiffurmaw parti integrali mil-liġi **tal-Unjoni**.
- (35) Bord tas-Supervizuri magħmul mill-kapijiet tal-awtorità kompetenti rilevanti f'kull Stat Membru, u mmexxi mill-President tal-Awtorità, għandu jkun l-entità prinċipali li tiegħu d-deċiżjonijiet tal-Awtorità. Rappreżentanti tal-Kummissjoni, **il-BERS**, il-Bank Ċentrali Ewropew, **l-Awtorità Superviżorja Ewropea (Servizzi Bankarji) u l-Awtorità Superviżorja Ewropea (Titoli u Swieq)** għandhom jipparteċipaw bħala osservaturi. Il-membri tal-Bord tas-Supervizuri għandhom jagixxu b'mod indipendenti u biss fl-interess **tal-Unjoni**. Għal atti ta' natura ġenerali, fosthom dawk marbuta mal-adozzjoni ta' standards **regolatorji**, linji gwida u rakkomandazzjonijiet kif ukoll kwistjonijiet baġitarji, **ikun** xieraq li r-regoli jiġu applikati b'magħġoranza kwalifikata kif stipulat **fl-Artikolu 16 TFUE**, filwaqt li għad-deċiżjonijiet l-oħrajn kollha għandha tapplika magħġoranza sempliċi tal-membri. Każijiet li jirrigwardaw is-risoluzzjoni ta' nuqqasijiet ta' qbil bejn l-awtoritajiet superviżorji nazzjonali għandhom jiġu eżaminati minn panil ristrett.
- (35a) *Bhala regola ġenerali, il-Bord tas-Supervizuri għandu jiehu d-deċiżjonijiet tiegħu b'magħġoranza sempliċi skont il-prinċipju ta' bniedem wiehed vot wiehed. Madankollu, għal atti marbutin mal-adozzjoni ta' standards tekniċi, linji gwida u rakkomandazzjonijiet kif ukoll kwistjonijiet baġitarji, huwa xieraq li r-regoli dwar magħġoranza kwalifikata jiġu applikati kif stabbilit fit-Trattat dwar l-Unjoni Ewropea, fit-TFUE u fil-Protokoll (Nru 36) dwar id-dispożizzjonijiet tranżitorji meħmuż magħhom. Każijiet li jirrigwardaw is-soluzzjoni ta' nuqqas ta' qbil bejn l-awtoritajiet superviżorji nazzjonali għandhom jiġu eżaminati minn panel ristrett, objettiv, magħmul minn membri li mhumiex rappreżentanti tal-awtoritajiet kompetenti li huma partijiet*

ghan-nuqqas ta' qbil, u lanqas ma ghandhom interess fil-kunflitt jew rabtiet diretti mal-awtoritajiet kompetenti kkonċernati. L-ghamla tal-panel ghandha tkun ibbilanċjata b'mod xieraq. Id-deċiżjoni mehuda mill-panel ghandha tiġi approvata mill-Bord tas-Superviżuri b'maġġoranza sempliċi skont il-prinċipju ta' membru wiehed vot wiehed. Madankollu, fir-rigward ta' deċiżjonijiet mehuda mis-superviżur tal-grupp, id-deċiżjoni proposta mill-panel tista' tiġi rifjutata mill-membri li jirrappreżentaw minoranza li timblokka tal-voti kif definit fl-Artikolu 16(4) tat-Trattat dwar l-Unjoni Ewropea u fl-Artikolu 3 tal-Protokoll (Nru 36) dwar id-dispożizzjonijiet tranżitorji anness ghat-Trattat dwar l-Unjoni Ewropea u t-TFUE.

- (36) Bord Maniġerjali magħmul mill-President tal-Awtorità, rappreżentanti tal-awtoritajiet superviżorji nazzjonali u l-Kummissjoni għandu jiżgura li l-Awtorità taqdi l-missjoni tagħha u twettaq il-kompiti assenjati lilha. Il-Bord Maniġerjali għandu jinghata s-setgħat meħtieġa biex, fost l-oħrajn, jipproponi l-programm ta' hidma annwali u multiannwali, jeżerċita ċerti setgħat baġitarji, jadotta l-pjan ta' politika tal-Awtorità dwar il-persunal, jadotta dispożizzjonijiet speċjali dwar id-dritt tal-aċċess għad-dokumenti u jadotta r-rapport annwali.
- (37) President full time, magħżul *mill-Parlament Ewropew wara kompetizzjoni miftuħa, ġestita mill-Kummissjoni, u t-tfassil sussegwenti ta' lista qasira mill-Kummissjoni*, għandu jirrappreżenta lill-Awtorità. It-tmexxija tal-Awtorità għandha tkun fdata lil Direttur Eżekuttiv, li għandu jkollu d-dritt li jipparteċipa fil-laqgħat tal-Bord tas-Superviżuri u l-Bord Maniġerjali mingħajr id-dritt li jivvota.
- (38) Sabiex tkun żgurata konsistenza transsettorjali fl-attivitajiet tal-Awtoritajiet Superviżorji Ewropej, dawk l-awtoritajiet għandhom jikkoordinaw mill-qrib *permezz tal-Awtoritajiet Superviżorji Ewropej (Kumitat Kongunt) ("il-Kumitat Kongunt")* u fejn ikun xieraq jaslu għal pożizzjonijiet komuni. Il-Kumitat Kongunt għandu *jikkoordina l-funzjonijiet tat-tliet Awtoritajiet Superviżorji Ewropej f'dak li għandu x'jaqsam mal-konglomerati finanzjarji*. Fejn ikun rilevanti, atti li jaqgħu wkoll fil-qasam ta' kompetenza *tal-Awtorità Superviżorja Ewropea (Servizzi Bankarji) jew tal-Awtorità Superviżorja Ewropea (Titoli u Swieq)* għandhom jiġu adottati b'mod parallel mill-Awtoritajiet Superviżorji Ewropej kkonċernati. *Il-Kumitat Kongunt għandu jkun presedut għal perjodu ta' 12-il xahar b'sistema ta' rotazzjoni mill-Presidenti tat-tliet Awtoritajiet Superviżorji Ewropej. Il-President tal-Kumitat Kongunt għandu jkun Viċi President tal-BERS. Il-Kumitat Kongunt għandu jkollu segretarjat permanenti, b'persunal issekondat mit-tliet Awtoritajiet Superviżorji Ewropej, sabiex ikun jista' jsir il-qsim informali tal-informazzjoni u l-iżvilupp ta' approċċ kulturali komuni fit-tliet Awtoritajiet Superviżorji Ewropej.*
- (39) Jeħtieġ li jiġi żgurat li l-partijiet affettwati mid-deċiżjonijiet adottati mill-Awtorità jkunu jistgħu jeżerċitaw ir-rimedji neċessarji. Sabiex jitharsu b'mod effikaċi id-drittijiet tal-partijiet u għal raġunijiet ta' ekonomija proċedurali, fejn l-Awtorità jkollha setgħat li tiegħu d-deċiżjonijiet, il-partijiet għandhom jinghataw id-dritt li jappellaw quddiem Bord tal-Appell. Għal raġunijiet ta' effikaċja u konsistenza, il-Bord tal-Appell għandu jkun entità kongunta tat-tliet Awtoritajiet Superviżorji Ewropej, indipendenti mill-istrutturi amministrattivi u regolatorji tagħhom. Id-deċiżjoni tal-Bord tal-Appell għandha tkun soġġetta għal appell quddiem il-Qorti tal-Prim Istanza u l-Qorti tal-Ġustizzja tal-Komunitajiet Ewropej.

- (40) Sabiex tiġi ggarantita l-awtonomija u l-indipendenza shiha tagħha, l-Awtorità għandha tingħata baġit awtonomu bi dħul prinċipalment minn kontribuzzjonijiet obbligatorji mill-awtoritajiet supervizzorji nazzjonali u mill-Baġit Ġenerali tal-Unjoni Ewropea. ***Il-finanzjament tal-Awtorità mill-Unjoni għandu jkun suġġett għal ftehim tal-awtorità baġitarja skont il-Punt 47 tal-Ftehim Interistituzzjonali bejn il-Parlament Ewropew, il-Kunsill u l-Kummissjoni tas-17 ta' Mejju 2006 dwar id-dixxiplina baġitarja u l-ġestjoni finanzjarja tajba¹ (IIA).*** Il-proċedura baġitarja ***tal-Unjoni*** għandha tapplika ■ . Il-verifika tal-kontijiet għandha titwettaq mill-Qorti tal-Awdituri. ***Il-baġit ġenerali għandu jkun suġġett għall-proċedura ta' kwittanza.***
- (41) Ir-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxija mill-Uffiċċju Ewropew ta' Kontra l-Frodi (OLAF)² għandu japplika għall-Awtorità. L-Awtorità għandha taderixxi wkoll mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej rigward l-investigazzjonijiet interni mill-Uffiċċju Ewropew ta' Kontra l-Frodi (OLAF)³.
- (42) Sabiex jiġu żgurati kundizzjonijiet miftuħa u trasparenti ta' impjieg u trattament ugwali tal-persunal, ir-Regolamenti dwar il-Persunal tal-Uffiċċjali tal-Komunitajiet Ewropej u l-Kundizzjonijiet tal-Impjieg ta' Impjegati Ohra tal-Komunitajiet Ewropej⁴ għandhom japplikaw għall-persunal tal-Awtorità.
- (43) Huwa essenzjali li s-sigrieti tan-negozju u informazzjoni kunfidenzjali ohra jiġu protetti. Il-kunfidenzjalità tal-informazzjoni ***li tkun tqiegħdet għad-dispożizzjoni tal-Awtorità u skambjata f'network għandha tkun soġġetta għal regoli stretti u effikaċi dwar il-kunfidenzjalità.***
- (44) Il-protezzjoni ta' individwi fir-rigward tal-ipproċessar ta' dejta personali hija rregolata mid-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data⁵ u mir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data⁶, li japplikaw b'mod shiħ għall-ipproċessar ta' dejta personali għall-finijiet ta' dan ir-Regolament.
- (45) Sabiex tiġi żgurata l-ħidma trasparenti tal-Awtorità, ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni⁷ għandu japplika għall-Awtorità.
- (46) Pajjiżi li mhumiex membri tal-Unjoni Ewropea għandhom jithallew jipparteċipaw fil-

¹ ***ĠU C 139, 14.6.2006, p. 1.***

² OJ L 136, 31.5.1999, p. 1.

³ OJ L 136, 31.5.1999, p. 15.

⁴ ĠU L 56, 4.3.1968, p.1

⁵ ĠU L 281, 23.11.1995, p. 31.

⁶ ĠU L 8, 12.1.2001, p. 1.

⁷ ĠU L 145, 31.5.2001, p. 43.

hidma tal-Awtorità skont ftehimiet xierqa li għandhom jiġu konklużi *mal-Unjoni*.

- (47) Billi l-għanijiet ta' dan ir-Regolament, jiġifieri t-titjib fl-operat tas-suq intern bl-iżgurar ta' livell għoli, effikaċi u konsistenti ta' regolazzjoni u superviżjoni prudenzjali, il-ħarsien tat-titolari ta' poloz u benefiċjarji oħra, il-ħarsien tal-integrità, l-effikaċja u l-funzjonament sewwa tas-swieq finanzjarji, iż-żamma tal-istabbiltà tas-sistema finanzjarja, u t-tiżiħ tal-koordinazzjoni superviżorja internazzjonali, ma jistgħux jinkisbu suffiċjentement mill-Istati Membru u jistgħu, għalhekk, minħabba l-iskala tal-azzjoni, jinkisbu aħjar fil-livell *tal-Unjoni, l-Unjoni Ewropea* tista' tadotta miżuri, skont il-prinċipju tas-sussidjarjetà kif stipulat fl-Artikolu 5 tat-Trattat *dwar l-Unjoni Ewropea*. Skont il-prinċipju tal-proporzjonalità, kif stipulat f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-għanijiet.
- (48) L-Awtorità tassumi l-kompiti u s-setgħat attwali kollha tal-Kumitat tas-Superviżuri Ewropej tal-Assigurazzjoni u tal-Pensjonijiet tax-Xogħol (*KSEAPX*), id-Deciżjoni tal-Kummissjoni 2009/79/KE tat-23 ta' Jannar 2009 li tistabbilixxi l-Kumitat tas-Superviżuri Ewropej tal-Assigurazzjonijiet u l-Pensjonijiet tax-Xogħol għandhom għalhekk jiġu revokati, u d-Deciżjoni Nru 716/2009/KE tal-Parlament Ewropew u tal-Kunsill tas-16 ta' Settembru 2009 li tistabbilixxi programm Komunitarju sabiex isostni attivitajiet speċifiċi fil-qasam tas-servizzi finanzjarji, ir-rapportar u l-awditjar finanzjarju¹, għandha tiġi emendata kif meħtieġ.
- (49) Tajjeb li jiġi ffissat limitu taż-żmien għall-applikazzjoni ta' dan ir-Regolament sabiex ikun żgurat li l-Awtorità tkun imħejjija sewwa biex tibda l-operat u biex tiġi żgurata tranzizzjoni mingħajr problemi *mill-KSEAPX*.

ADOTTAW DAN IR-REGOLAMENT:

KAPITOLU I

STABBILIMENT U STATUS LEGALI

Artikolu 1

Stabbiliment u ambitu ta' attività

1. Dan ir-Regolament jistabbilixxi Awtorità *Superviżorja* Ewropea (Awtorità Ewropea *tal-Assigurazzjoni u l-Pensjonijiet tax-Xogħol*) ("l-Awtorità").
2. L-Awtorità għandha taġixxi *fil-limiti tas-setgħat ta' dan ir-Regolament u* fil-kamp ta' applikazzjoni *tad-Direttiva 2009/138/KE*, id-Direttiva 2002/92/KE, id-Direttiva 2003/41/KE, id-Direttiva 2002/87/KE, *u, fil-partijiet rilevanti tad-Direttiva 2005/60/KE, u d-Direttiva 2002/65/KE, sal-limitu ta' applikazzjoni ta' dawn l-atti għall-impriżi ta' assigurazzjoni, impriżi ta' riassigurazzjoni, istituzzjonijiet għall-provediment tal-irtirar mix-xogħol u intermedjarji ta' assigurazzjoni*, inklużi d-direttivi, ir-regolamenti, u d-deċiżjonijiet kollha bbażati fuq dawn l-atti, u ta' kwalunkwe att ieħor *leġiżlattiv tal-Unjoni Ewropea* li

¹ ĠU L 253, 25.9.2009, p. 8.

jikkonferixxi kompiti fuq l-Awtorità.

2a. L-Awtorità ghandha tagħxi wkoll fil-qasam tal-attivitajiet ta' impriži ta' assigurazzjoni, impriži ta' riassigurazzjoni, istituzzjonijiet għall-provvediment tal-irtirar mix-xogħol u intermedjarji ta' assigurazzjoni, inklużi kwistjonijiet ta' governanza korporattiva, verifika u rappurtar finanzjarju, sakemm dawn l-azzjonijiet mill-Awtorità huma meħtieġa biex tiġi żgurata l-applikazzjoni effikaċi u konsistenti tal-atti legiżlattivi msemmija fil-paragrafu 2.

3. Id-dispożizzjonijiet ta' dan ir-Regolament huma bla ħsara għas-setgħat tal-Kummissjoni, b'mod partikolari skont ***l-Artikolu 258 TFUE*** sabiex tiżgura konformità mal-liġi ***tal-Unjoni***.

4. L-għan tal-Awtorità għandu jkun li ***thares l-interess pubbliku billi tikkontribwixxi għall-istabbiltà u l-effikaċja tas-sistema finanzjarja għal żmien qasir, medju u fit-tul, għall-ekonomija tal-Unjoni, iċ-ċittadini u l-impriži tagħha. L-Awtorità għandha tikkontribwixxi*** sabiex:

(i) jitjieb il-funzjonament tas-suq intern, fosthom b'mod partikolari b'livell ***tajjeb***, effikaċi u konsistenti ta' regolamentazzjoni u superviżjoni;

■

(iii) tiżgura l-integrità, it-trasparenza, l-effiċjenza u l-funzjonament tajjeb tas-swieq finanzjarji;

■

(v) issaħħaħ il-koordinazzjoni superviżorja internazzjonali;

(va) ***tipprevjeni l-arbitraġġ regolatorju u tikkontribwixxi għal kundizzjonijiet ugwali tal-kompetizzjoni;***

(vb) ***tiżgura li r-riskji tal-assigurazzjoni, tal-pensjonijiet u riskji oħrajn ikunu regolati u sorveljati kif jixraq, u***

(vc) ***tikkontribwixxi għat-tishih tal-protezzjoni tal-konsumatur.***

Għal ***dawn l-għanijiet***, l-Awtorità se tikkontribwixxi sabiex tiżgura l-applikazzjoni konsistenti, effiċjenti u effikaċi ***tal-atti legiżlattivi tal-Unjoni Ewropea*** msemmija ***fil-paragrafu 2***, tippromwovi l-konverġenza superviżorja u ttipprovdi opinjonijiet lill-Parlament Ewropew, lill-Kunsill, u lill-Kummissjoni ***u twettaq analiżijiet ekonomiċi tas-swieq għall-promozzjoni tal-ilhuq tal-objettivi tal-Awtorità.***

5. ***Fit-twettiq tal-kompiti konferiti lilha b'dan ir-Regolament, l-Awtorità għandha tagħti attenzjoni partikolari għal kull riskju sistemiku mill-istituzzjonijiet finanzjarji, billi n-nuqqas ta' dan jista' jipperikola l-operat tas-sistema finanzjarja jew tal-ekonomija reali.***

Meta twettaq il-kompiti tagħha, l-Awtorità għandha tagħxi b'mod indipendenti u oġġettiv u fl-interess esklużiv tal-Unjoni.

■

Artikolu 1a

Is-Sistema Ewropea ta' Superviżjoni Finanzjarja

1. *L-Awtorità għandha tiffirma parti minn Sistema Ewropea ta' Superviżjoni Finanzjarja (SESF). L-għan ewlieni tas-SESF għandu jkun li tiżgura li r-regoli applikabbli għas-settur finanzjarju jiġu implimentati adegwatament sabiex tiġi ppreservata l-istabbiltà finanzjarja u b'hekk tiġi żgurata l-fiduċja fis-sistema finanzjarja kollha kemm hi, bi protezzjoni suffiċjenti għall-klijenti tas-servizzi finanzjarji.*

2. *Is-Sistema Ewropea ta' Superviżjoni Finanzjarja għandha tkun magħmula minn dawn li ġejjin:*

- (a) *Il-Bord Ewropew dwar ir-Riskju Sistemiku, għall-finijiet tal-kompiti kif speċifikat fir-Regolament (UE) Nru .../2010 (BERS) u dan ir-Regolament;*
- (b) *l-Awtorità;*
- (c) *l-Awtorità Superviżorja Ewropea (Servizzi Bankarji) stabbilita bir-Regolament (UE) Nru .../2010 [ABE];*
- (d) *l-Awtorità Superviżorja Ewropea (Titoli u Swieq) stabbilita bir-Regolament (UE) Nru .../2010 [AETS];*
- (e) *l-Awtorità Superviżorja Ewropea (Kumitat Kongunt) għall-finijiet tat-twettiq tal-kompiti kif speċifikat fl-Artikoli 40 sa 43 (il-"Kumitat Kongunt");*
- (f) *l-awtoritajiet fl-Istati Membri msemija fl-Artikolu 2(2) tar-Regolament (UE) Nru .../... [ABE], ir-Regolament (UE) Nru .../2010 [AEAPX] u r-Regolament (UE) Nru .../... [AETS];*
- (g) *il-Kummissjoni, għall-finijiet tat-twettiq tal-kompiti msemija fl-Artikoli 7 u 9.*

3. *L-Awtorità għandha tikkoopera b'mod regolari u mill-qrib, tiżgura l-konsistenza transsettorjali tax-xogħol u tasal għal pożizzjonijiet kongunti fil-qasam tas-superviżjoni tal-konglomerati finanzjarji u fuq kwistjonijiet transsettorjali ohra mal-Bord Ewropew dwar ir-Riskju Sistemiku, mal-Awtorità Superviżorja Ewropea (Servizzi Bankarji) u mal-Awtorità Superviżorja Ewropea (Titoli u Swieq) permezz tal-Kumitat Kongunt.*

4. *F'konformità mal-prinċipju ta' koperazzjoni sinċiera skont l-Artikolu 4(3) tat-Trattat dwar l-Unjoni Ewropea, il-partijiet tas-SESF għandhom jikkoperaw b'fiduċja u rispettt reċiproku shih, b'mod partikolari fir-rigward tal-iżgurar ta' fluss ta' informazzjoni xierqa u affidabbli bejniethom.*

5. *Dawn l-awtoritajiet superviżorji li huma parti tas-SESF għandhom ikunu obbligati jissorveljaw istituzzjonijiet finanzjarji li joperaw fl-Unjoni skont l-atti legiżlattivi msemija fl-Artikolu 1(2).*

Artikolu 1b

Responsabilità lejn il-Parlament Ewropew

L-Awtoritajiet msemija fl-Artikolu 1a(2) għandhom ikunu responsabbli lejn il-Parlament Ewropew.

Artikolu 2

Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) 'istituzzjonijiet finanzjarji' tfisser impriži, **entitajiet u persuni naturali u legali suġġetti għal xi wieħed mill-atti legiżlattivi msemija fl-Artikolu 1(2), hliet li fejn tidhol id-Direttiva 2005/60/KE, 'istituzzjonijiet finanzjarji' tfisser kumpaniji tal-assigurazzjoni u intermedjarji tal-assigurazzjoni kif definiti f'dik id-Direttiva;**
- (2) 'awtoritajiet kompetenti' tfisser:
 - (i) *l-awtoritajiet superviżorji kif definiti fid-Direttiva 2009/138/KE, u l-awtoritajiet kompetenti kif definiti fid-Direttivi 2003/41/KE u 2002/92/KE;*
 - (ii) *fir-rigward tad-Direttivi 2002/65/KE u 2005/60/KE, l-awtoritajiet kompetenti li jiżguraw il-konformità tal-istituzzjonijiet finanzjarji mar-rekwiżiti ta' dawk id-Direttivi kif iddefiniti fil-paragrafu 1.*

Artikolu 3

Status legali

1. L-Awtorità għandha tkun entità ***tal-Unjoni Ewropea*** b'personalità legali.
2. F'kull Stat Membru, l-Awtorità għandha tgawdi l-izjed kapaċità legali estensiva mogħtija lil persuni legali skont il-liġi nazzjonali. Hija tista', b'mod partikolari, takkwista jew tneħhi proprjetà mobbli u immobbli u tkun parti fi proċeduri legali.
3. L-Awtorità għandha tkun irrapprezentata mill-President tagħha.

Artikolu 4

Kompożizzjoni

L-Awtorità għandha tinkludi dawn li ġejjin:

- (1) Bord tas-Superviżuri, li għandu jwettaq il-kompiti mnizzlin fl-Artikolu 28;

- (2) Bord Maniġerjali, li għandu jwettaq il-kompiti mnizzlin fl-Artikolu 32;
- (3) President, li għandu jwettaq il-kompiti mnizzlin fl-Artikolu 33;
- (4) Direttur Eżekuttiv, li għandu jwettaq il-kompiti mnizzlin fl-Artikolu 38;
- (5) Bord tal-Appell, kif hemm referenza għalih fl-Artikolu 44, li għandu jwettaq il-kompiti mnizzlin fl-Artikolu 46.

Artikolu 5

Kwartieri ġenerali

L-Awtorità għandu jkollha s-sede tagħha fi Frankfurt.

Jista' jkollha rappreżentanza fl-aktar ċentri finanzjarji importanti tal-Unjoni Ewropea.

KAPITOLU II

KOMPITI U SETGHAT TAL-AWTORITÀ

Artikolu 6

Kompiti u Setgħat tal-Awtorità

1. L-Awtorità għandu jkollha l-kompiti li ġejjin:
 - (a) tikkontribwixxi għall-istabbiliment ta' standards u prattici **teknici** regolatorji u superviżorji komuni ta' kwalità għolja, b'mod partikolari billi ttiprovdi opinjonijiet lill-istituzzjonijiet **tal-Unjoni Ewropea** u billi tiżviluppa linji gwida, rakkomandazzjonijiet, u abbozz ta' standards tekniċi **regolatorji u implimentattivi** li għandhom ikunu bbażati fuq **l-atti leġiżlattivi** msemmija fl-Artikolu 1(2);
 - (b) tikkontribwixxi għal applikazzjoni konsistenti **tal-atti leġiżlattivi tal-Unjoni Ewropea**, b'mod partikolari billi tikkontribwixxi lejn prattika superviżorja komuni, tiżgura applikazzjoni konsistenti, effiċjenti u effikaċi **tal-atti leġiżlattivi** msemmija fl-Artikolu 1(2), timpedixxi l-arbitraġġ regolatorju, billi timmedja u ssolvi nuqqasijiet ta' qbil bejn l-awtoritajiet **kompetenti, waqt li tiżgura superviżjoni effikaċi u konsistenti u tiżgura** funzjonament koerenti tal-kulleġġi tas-superviżuri u tiegħu azzjonijiet, **fost ohrajn**, f'sitwazzjonijiet ta' emerġenza;
 - (c) **tistimola u** tiffaċilita d-delega tal-kompiti u r-responsabbiltajiet bejn l-awtoritajiet **kompetenti**;
 - (d) tikkoopera mill-qrib mal-BERS, b'mod partikolari billi ttiprovdi lill-BERS l-informazzjoni meħtieġa sabiex iwettaq il-kompiti tiegħu u billi tiżgura segwitu adatt

ghat-twissijiet u għar-rakkomandazzjonijiet tal-BERS;

- (e) *torganizza u* twettaq analiżi tal-evalwazzjoni orizzontali tal-awtoritajiet *kompetenti*, *inkluż l-ghoti ta' pariri*, sabiex issaħħaħ il-konsistenza fl-eżiti superviżorji;
- (f) timmonitorja u tivvaluta l-iżviluppi fis-suq fil-qasam tal-kompetenza tagħha;
- (fa) *tagħmel analiżijiet ekonomiċi tas-swieg biex tinforma t-twettiq tal-funzjonijiet tal-Awtorità*;
- (fb) *tippromwovi l-harsien tat-titolari tal-poloż u tal-benefiċjarji*;
- (fc) *tghin biex timmaniġġa l-kriżijiet ta' istituzzjonijiet transkonfinali li jkollhom il-potenzjal li jipprezentaw riskju sistemiku kif imsemmi fl-Artikolu 12b, waqt li tmexxi u tesegwixxi l-interventi bikrija, il-proċeduri ta' soluzzjoni jew insolvenza għal istituzzjonijiet bħal dawn permezz tal-Unità ta' Soluzzjoni tagħha kif stabbilit fl-Artikolu 12c*;
- (g) twettaq kwalunkwe kompitu speċifiku ieħor stipulat f'dan ir-Regolament jew *fl-atti leġiżlattivi tal-Unjoni Ewropea* msemmija fl-Artikolu 1(2);
- (ga) *tissorvelja dawk l-istituzzjonijiet finanzjarji li mhumiex suġġetti għas-superviżjoni tal-awtoritajiet kompetenti*;
- (gb) *tippubblika fil-websajt tagħha u taġġorna regolarment informazzjoni dwar il-qasam tal-attivitajiet tagħha, b'mod partikolari, fil-qasam tal-kompetenza tagħha, rigward l-istituzzjonijiet finanzjarji reġistrati, sabiex jiġi żgurat li l-informazzjoni tkun aċċessibbli b'mod faċli għall-pubbliku*;
- (gc) *tiehu r-responsabbiltà, kif jixraq, tal-kompiti kollha eżistenti u li għaddejjin bħalissa mill-Kumitat tas-Superviżuri tal-Assigurazzjoni u l-Pensjonijiet tax-Xogħol*;

2. Biex taqdi l-kompiti stipulati fil-paragrafu 1, l-Awtorità għandu jkollha s-setgħat stipulati f'dan ir-Regolament, b'mod partikolari li:

- (a) *tizviluppa abbozz ta' standards tekniċi regolatorji* fil-każijiet speċifiċi msemmija fl-Artikolu 7;
- (aa) *tizviluppa abbozz ta' standards tekniċi implimentattivi fil-każijiet speċifiċi msemmija fl-Artikolu 7e*;
- (b) toħroġ linji gwida u rakkomandazzjonijiet, kif stipulat fl-Artikolu 8;
- (c) toħroġ rakkomandazzjonijiet f'każijiet speċifiċi, kif imsemmija fl-Artikolu 9(3);
- (d) tiehu deċiżjonijiet individwali indirizzati lill-awtoritajiet *kompetenti* fil-każijiet speċifiċi msemmija fl-Artikoli 10 u 11;
- (e) tiehu deċiżjonijiet individwali indirizzati lill-istituzzjonijiet finanzjarji, fil-każijiet

speċifiċi msemmija fl-Artikolu 9(6), l-Artikolu 10(3), u l-Artikolu 11(4);

- (f) tohrog opinjonijiet għall-Parlament Ewropew, għall-Kunsill, jew għall-Kummissjoni kif ipprovdut fl-Artikolu 19;
- (fa) *tigbor l-informazzjoni mehtieġa dwar l-istituzzjonijiet finanzjarji kif provdut fl-Artikolu 20;*
- (fb) *tiżviluppa metodoloġiji komuni għall-valutazzjoni tal-effett tal-karatteristiki u l-proċessi ta' distribuzzjoni tal-prodotti fuq il-pożizzjoni finanzjarja tal-istituzzjonijiet u fuq il-protezzjoni tal-konsumatur;*
- (fc) *tipprovi bażi tad-data tal-istituzzjonijiet finanzjarji reġistrati fil-qasam tal-kompetenza tagħha u, fejn speċifikat fl-atti leġiżlattivi msemmija fl-Artikolu 1(2), f'livell ċentrali.*
- (fd) *tiżviluppa standard regolatorju li jstabbilixxi l-informazzjoni minima li għandha tkun disponibbli għall-Awtorità dwar it-tranzazzjonijiet u l-partecipanti fis-suq u kif il-koordinazzjoni tal-ġbir għandha titwettaq, kif ukoll tiddekrivi kif bażijiet tad-data nazjonali eżistenti għandhom ikunu konnessi sabiex jiġi żgurati li l-Awtorità tkun dejjem tista' taċċessa l-informazzjoni rilevanti u neċessarja li tikkonċerna t-tranzazzjonijiet u s-suq mehtieġa biex twettaq id-dmirijiet assenjati lilha minn dan ir-Regolament;*
- (fe) *twettaq kwalunkwe kompitu speċifiku ieħor stipulat f'dan ir-Regolament jew fl-atti leġiżlattivi tal-Unjoni msemmija fl-Artikolu 1(2);*

3. L-Awtorità għandha teżerċita kwalunkwe setgħa superviżorja esklussiva fuq entitajiet b'kopertura *fl-Unjoni Ewropea kollha* jew attivitajiet ekonomiċi b'kopertura *fl-Unjoni Ewropea kollha* f'dati f'idejha *fl-atti leġiżlattivi* msemmija fl-Artikolu 1(2).

3a. Għall-ghan li teżerċita s-setgħat superviżorji esklużivi tagħha skont il-paragrafu 3, l-Awtorità għandu jkollha setgħat xierqa ta' investigazzjoni u infurzar kif speċifikat fil-leġiżlazzjoni rilevanti, kif ukoll il-possibbiltà li titlob tariffi. L-Awtorità għandha taħdem f'kooperazzjoni mill-qrib mal-awtoritajiet kompetenti u tibni fuq l-għarfien espert, il-faċilitajiet u s-setgħat tagħhom biex twettaq il-kompiti tagħha.

Artikolu 6a

Kompiti marbuta mal-protezzjoni tal-konsumatur u mal-attivitajiet finanzjarji

1. L-Awtorità, sabiex trawwem il-protezzjoni tat-titolari tal-poloż u tal-benefiċjarji, għandu jkollha rwol ewlieni fil-promozzjoni tat-trasparenza, is-semplicità u l-ġustizzja fis-suq għal prodotti jew servizzi finanzjarji fis-suq wahdieni kollu, inkluż billi:

- (i) *tigbor, tanalizza u tirrapporta x-xejriet tal-konsumaturi,*
- (ii) *teżamina u tikkoordina inizjattivi ta' kompetenza u edukazzjoni finanzjarja,*

- (iii) *tiżviluppa standards ta' tahriġ għall-industrija,*
- (iv) *tikkontribwixxi għall-iżvilupp tar-regoli komuni tal-iżvelar, u*
- (v) *tevalwa, b'mod partikolari, l-aċċessibilità, id-disponibilità u l-ispiza tal-assigurazzjoni għall-familji u l-intrapriżi, b'mod partikolari l-SMEs.*

2. *L-Awtorità għandha timmonitorja l-attivitajiet finanzjarji godda u eżistenti u tista' tadotta linji gwida u rakkomandazzjonijiet bil-hsieb li tippromwovi s-sigurtà u s-solidità tas-swieq u l-konverġenza tal-prattika regolatorja.*

3. *L-Awtorità tista' wkoll tohroġ twissijiet fil-każ li attività finanzjarja tkun ta' theddida serja għall-għanijiet stipulati fl-Artikolu 1(4).*

4. *L-Awtorità għandha tistabbilixxi, bhala parti integrali mill-Awtorità, Kumitat dwar l-innovazzjoni finanzjarja, li jiġbor fih l-awtoritajiet kompetenti rilevanti bil-hsieb li jinkiseb approċċ koordinat għat-trattament regolatorju u superviżorju ta' attivitajiet finanzjarji godda jew innovattivi u jagħti pariri lill-Kunsill, il-Parlament Ewropew u l-Kummissjoni Ewropea.*

5. *L-Awtorità tista' temporanjament tipprojbixxi jew tirrestringi ċerti tipi ta' attivitajiet finanzjarji li jheddu l-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha, jew ta' parti minnha, fl-Unjoni fil-każijiet speċifiċi u taħt il-kondizzjonijiet stabbiliti fl-atti leġiżlattivi msemmija fl-Artikolu 1(2) jew, jekk ikun hekk meħtieġ, fil-każ ta' sitwazzjoni ta' emerġenza skont u taħt il-kondizzjonijiet stabbiliti fl-Artikolu 10. L-Awtorità tista' timplimenta wkoll din il-projbizzjoni jew restrizzjoni permezz tal-adozzjoni ta' standards tekniċi regolatorji skont l-Artikolu 7.*

L-Awtorità għandha tirrevedi din id-deċiżjoni f'intervalli f'waqthom u regolari.

Artikolu 7

Standards tekniċi regolatorji

1. *Il-Parlament Ewropew u l-Kunsill jistgħu jiddelegaw setghat lill-Kummissjoni biex tadotta standards tekniċi regolatorji skont l-Artikolu 290 TFUE sabiex tiġi żgurata l-armonizzazzjoni konsistenti fl-oqsma stipulati speċifikament fl-atti leġiżlattivi msemmija fl-Artikolu 1(2). L-istandards tekniċi ma għandhomx jinvolvu deċiżjonijiet strateġiċi jew għażliet ta' politika u l-kontenut tagħhom għandu jkun delimitat mill-atti leġiżlattivi li fuqhom huma bbażati. Abbozzi ta' standards tekniċi regolatorji għandhom jiġu żviluppati mill-Awtorità u jintbagħtu lill-Kummissjoni għall-approvazzjoni.*

Meta l-Awtorità ma tibghatx abbozz lill-Kummissjoni fil-limiti ta' żmien stipulati fl-atti leġiżlattivi msemmija fl-Artikolu 1(2), il-Kummissjoni tista' tadotta standard tekniku regolatorju.

1a. *Qabel ma tippreżentahom lill-Kummissjoni, l-Awtorità għandha twettaq konsultazzjonijiet pubbliċi miftuħa dwar l-istandards tekniċi u tanalizza l-ispejjeż u l-benefiċċji potenzjali relatati, sakemm dawn il-konsultazzjonijiet u l-analiżijiet ma jkunux sproporzjonati fir-rigward tal-kamp ta' applikazzjoni u l-impatt tal-istandards tekniċi*

regolatorji kkonċernati jew fir-rigward tal-urgenza partikolari tal-kwistjoni. L-Awtorità ghandha titlob ukoll l-opinjoni jew il-parir tal-Gruppi tal-Partijiet Interessati msemmija fl-Artikolu 22.

1b. Il-Kummissjoni ghandha, meta tirċievi l-abbozz tal-istandards tekniċi regolatorji mill-Awtorità, tibghathom minnufih lill-Parlament Ewropew u lill-Kunsill.

1c. Il-Kummissjoni ghandha tiddeċiedi fi żmien tliet xhur mis-sottomissjoni tagħha jekk tadottax l-abbozz tal-istandards tekniċi regolatorji. L-istandards tekniċi regolatorji ghandhom jiġu adottati permezz ta' regolamenti jew deċiżjonijiet. Jekk il-Kummissjoni ma jkollhiex l-intenzjoni li tadotta l-istandards, hija ghandha tinforma lill-Parlament Ewropew u lill-Kunsill kif jixraq u tagħti raġunijiet għal dan.

Artikolu 7a

Nuqqas ta' approvazzjoni jew emendar tal-abbozz ta' standards regolatorji

1. Fejn il-Kummissjoni jkollha l-intenzjoni li ma tapprovax l-abbozz tal-istandards tekniċi regolatorji jew li tapprovahom parzjalment jew b'emendi, hi ghandha tibghat l-abbozz tal-istandards tekniċi regolatorji lura lill-Awtorità, filwaqt li tipproponi emendi motivati.

2. Fi żmien sitt ġimghat, l-Awtorità tista' temenda l-abbozz tal-istandards tekniċi regolatorji abbażi tal-emendi proposti mill-Kummissjoni u terġa' tippreżentahom lill-Kummissjoni għall-approvazzjoni. L-Awtorità ghandha tinforma lill-Parlament Ewropew, lill-Kunsill u lill-Kummissjoni bid-deċiżjoni tagħha.

3. Meta l-Awtorità ma taqbilx mad-deċiżjoni tal-Kummissjoni billi tiċhad jew temenda l-proposti inizjali tagħha, il-Parlament Ewropew jew il-Kunsill jista' jlaqqa' lill-Kummissarju responsabbli, flimkien mal-President tal-Awtorità, fi żmien xahar, għal laqgħa ad hoc tal-kumitat kompetenti tal-Parlament Ewropew jew tal-Kunsill biex jippreżentaw u jispjegaw id-differenzi tagħhom.

Artikolu 7b

L-eżercizzju tad-delega

1. Is-setgħat biex jiġu adottati l-istandards tekniċi regolatorji msemmija fl-Artikolu 7 ghandhom jiġu konferiti fuq il-Kummissjoni għal perjodu ta' 4 snin wara d-dhul fis-seħħ ta' dan ir-Regolament. Il-Kummissjoni ghandha tagħmel rapport fir-rigward tas-setgħat delegati mhux aktar tard minn 6 xhur qabel it-tmiem tal-perjodu ta' erba' snin. Id-delegazzjoni tas-setgħat ghandha tiġi awtomatikament estiża għal perjodi ta' tul identiku, sakemm il-Parlament Ewropew jew il-Kunsill jirrevokawha skont l-Artikolu 7c.

2. Hekk kif tadotta att iddelegat, il-Kummissjoni ghandha tgharraf simultanjamment lill-Parlament Ewropew u lill-Kunsill dwar dan.

3. Fir-rapport imsemmi fl-Artikolu 35(2), il-President tal-Awtorità ghandu jinforma lill-

Parlament Ewropew u lill-Kunsill dwar l-istandards regolatorji li jkunu ġew approvati u liema awtoritajiet nazzjonali ma jkunux ikkonformaw magħhom.

Artikolu 7c

Ogġezzjonijiet għall-istandards tekniċi regolatorji

- 1. Il-Parlament Ewropew jew il-Kunsill jistgħu joġġezzjonaw għal standard tekniċu regolatorju fi żmien perjodu ta' tliet xhur mid-data tan-notifika mill-Kummissjoni. Fuq l-inizjattiva tal-Parlament Ewropew jew tal-Kunsill, dan il-perjodu jista' jittawwal bi tliet xhur oħra.**
- 2. L-istandard tekniċu regolatorju għandu jiġi ppubblikat fil-Ġurnal Uffiċjali tal-Unjoni Ewropea u għandu jidhol fis-seħh qabel l-iskadenza ta' dak il-perjodu jekk il-Parlament Ewropew u l-Kunsill ikunu infurmaw lill-Kummissjoni bl-intenzjoni tagħhom li ma jitqajmux ogġezzjonijiet. Jekk, meta jiskadi dan il-perjodu, la l-Parlament Ewropew u lanqas il-Kunsill ma jkunu ogġezzjonaw għall-istandard tekniċu regolatorju, dan għandu jiġi ppubblikat fil-Ġurnal Uffiċjali tal-Unjoni Ewropea.**
- 3. Il-Parlament Ewropew u l-Kunsill, hekk kif l-abbozz jintbagħat mill-Kummissjoni, jistgħu jadottaw dikjarazzjoni antiċipata u kkondizzjonata ta' non-ogġezzjoni li għandha tidhol fis-seħh meta l-Kummissjoni tadotta l-istandard regolatorju mingħajr ma timmodifika l-abbozz.**
- 4. Jekk il-Parlament Ewropew jew il-Kunsill joġġezzjonaw għal standard tekniċu regolatorju, dan ma għandux jidholx fis-seħh. Skont l-Artikolu 296 TFUE, l-istituzzjoni li togġezzjona għandha tiddikjara r-raġunijiet għaliex qed togġezzjona għall-istandard tekniċu regolatorju.**

Artikolu 7d

Revoka tad-delega

- 1. Id-delega tas-setgħa msemmija fl-Artikolu 7 tista' tiġi rrevokata fi kwalunkwe hin mill-Parlament Ewropew jew mill-Kunsill.**
- 2. Id-deċiżjoni tar-revoka għandha ttejjem id-delega.**
- 3. L-istituzzjoni li tkun bdiet proċedura interna sabiex tiddeċiedi jekk tirrevokax id-delega tas-setgħa għandha tagħmel hilitha sabiex tinforma lill-istituzzjoni l-oħra u lill-Kummissjoni fi żmien raġonevoli qabel ma tittiehed id-deċiżjoni finali, filwaqt li tindika s-setgħat fuq standards tekniċi regolatorji li jistgħu jkunu suġġetti għar-revoka.**

Artikolu 7e

L-implimentazzjoni ta' standards tekniċi

1. *Meta l-Parlament Ewropew u l-Kunsill jikkonferixxu setghat lill-Kummissjoni biex tadotta standards tekniċi implimentattivi skont l-Artikolu 291 TFUE fejn il-kondizzjonijiet uniformi biex jiġu implimentati atti legalment vinkolanti tal-Unjoni huma mehtieġa fl-oqsmha stipulati speċifikament fl-atti leġiżlattivi msemmija fl-Artikolu 1(2), ghandu japplika dan li ġej:*

- (a) *fejn bi qbil mal-leġiżlazzjoni hawn fuq imsemmija Awtorità tagħmel abbozz ta' standards tekniċi implimentattivi għall-preżentazzjoni lill-Kummissjoni, dawn l-istandards għandhom ikunu tekniċi, ma jinkludux għażliet ta' politika u jkunu limitati għad-determinazzjoni tal-kundizzjonijiet ta' applikazzjoni ta' atti legalment vinkolanti tal-Unjoni;*
- (b) *meta l-Awtorità ma tippreżentax abbozz lill-Kummissjoni fi hdan il-limiti ta' żmien stipulati fl-atti leġiżlattivi msemmija fl-Artikolu 1(2), jew indikati fit-talba indirizzata lill-Awtorità mill-Kummissjoni skont l-Artikolu 19, il-Kummissjoni tista' tadotta standard tekniku implimentattiv permezz ta' att ta' implimentazzjoni.*

2. *Qabel ma tippreżentahom lill-Kummissjoni, l-Awtorità għandha twestaq konsultazzjonijiet pubbliċi miftuha dwar l-istandards tekniċi implimentattivi u tanalizza l-ispejjeż u l-benefiċċji potenzjali relatati, sakemm dawn il-konsultazzjonijiet u l-analiżijiet ma jkunux sproporzjonati fir-rigward tal-kamp ta' applikazzjoni u l-impatt tal-istandards tekniċi kkonċernati jew fir-rigward tal-urġenza partikolari tal-kwistjoni.*

L-Awtorità għandha titlob ukoll l-opinjoni jew il-parir tal-Gruppi tal-Partijiet Interessati tal-Banek msemmija fl-Artikolu 22.

3. *L-Awtorità għandha tressaq għall-approvazzjoni l-abbozzi tagħha tal-istandards tekniċi implimentattivi lill-Kummissjoni għall-approvazzjoni skont l-Artikolu 291 TFUE u, fl-istess hin, lill-Parlament Ewropew u lill-Kunsill.*

4. *Fi żmien tliet xhur minn meta tirċievi l-abbozz ta' standards tekniċi implimentattivi, il-Kummissjoni għandha tiddeċiedi jekk tapprovax l-abbozz tal-istandards implimentattivi. Il-Kummissjoni tista' ttawwal dak il-perjodu b'xahar. Il-Kummissjoni tista' wkoll tapprova l-abbozz ta' standards b'mod parzjali jew b'emendi meta l-interess tal-Unjoni Ewropea jitlob dan.*

Fil-każijiet kollha fejn il-Kummissjoni tadotta standards tekniċi implimentattivi li jemendaw l-abbozz tal-istandard tekniku implimentattiv sottomess mill-Awtorità, hija għandha tinforma lill-Parlament Ewropew u lill-Kunsill.

5. *L-istandards għandhom jiġu adottati mill-Kummissjoni permezz ta' regolamenti jew deċiżjonijiet u għandhom jiġu ppubblikati fil-Ġurnal Uffiċjali tal-Unjoni Ewropea.*

Artikolu 8

Linji gwida u rakkomandazzjonijiet

1. *Sabiex tistabbilixxi prattiċi supervizorji konsistenti, effiċjenti u effikaċi fi hdan is-SESEF,*

u biex tiżgura l-applikazzjoni komuni, uniformi u konsistenti tal-leġiżlazzjoni **tal-Unjoni Ewropea**, l-Awtorità għandha tohroġ linji gwida u rakkomandazzjonijiet indirizzati lill-awtoritajiet **kompetenti** jew lill-istituzzjonijiet finanzjarji.

1a. L-Awtorità għandha twettaq, fejn jixraq, konsultazzjonijiet pubbliċi miftuħa dwar il-linji gwida u r-rakkomandazzjonijiet u tanalizza l-ispejjeż u l-benefiċċji potenzjalment relatati. L-Awtorità għandha titlob ukoll, fejn jixraq, l-opinjoni jew il-parir tal-Gruppi tal-Partijiet Interessati msemmija fl-Artikolu 22. Dawk il-konsultazzjonijiet, analizijiet, opinjonijiet u pariri għandhom ikunu proporzjonati fir-rigward tal-kamp ta' applikazzjoni, in-natura u l-impatt tal-linji gwida jew tar-rakkomandazzjonijiet.

2. L-awtoritajiet **kompetenti u l-istituzzjonijiet finanzjarji** għandhom jaġhmlu kull sforz sabiex jikkonformaw ma' dawk il-linji gwida u rakkomandazzjonijiet. **Fi żmien xahrejn mill-hruġ ta' linja gwida jew rakkomandazzjoni, kull awtorità kompetenti għandha tikkonferma li tkun bihsiebha tikkonforma ma' dik il-linja gwida jew rakkomandazzjoni. Fil-każ li awtorità kompetenti ma jkollhiex l-intenzjoni li tikkonforma, għandha tinforma lill-Awtorità u tagħti r-raġunijiet tagħha. L-Awtorità għandha tippubblika dawk ir-raġunijiet.**

Fejn Awtorità kompetenti ma tapplikax linja gwida jew rakkomandazzjoni, l-Awtorità għandha tagħmel dan b'mod pubbliku.

L-Awtorità tista' tiddeċiedi, każ b'każ, li tippubblika r-raġunijiet mogħtija minn awtorità kompetenti għan-nuqqas ta' konformità ma' linja gwida jew rakkomandazzjoni. L-awtorità kompetenti għandha tircievi notifika bil-quddiem dwar publikazzjoni bħal din.

Jekk ikun meħtieġ minn dik il-linja gwida jew rakkomandazzjoni, l-istituzzjonijiet finanzjarji għandhom jirrapportaw kull sena, b'mod ċar u dettaljat, jekk jikkonformawx ma' dik il-linja gwida jew rakkomandazzjoni.

2a. Fir-rapport imsemmi fl-Artikolu 28(4a), l-Awtorità għandha tinforma lill-Parlament Ewropew, lill-Kunsill u lill-Kummissjoni dwar il-linji gwida u r-rakkomandazzjonijiet li jinharġu, filwaqt li tiddikjara liema awtorità kompetenti ma tkunx ikkonformat magħhom u tiddeskrivi kif l-Awtorità tkun bihsiebha tiżgura li fil-futur din issegwi r-rakkomandazzjonijiet u l-linji gwida tagħha.

Artikolu 9

Ksur tal-liġi tal-Unjoni

1. Fejn awtorità **kompetenti** ma tkunx applikat **l-atti leġiżlattivi** msemmija fl-Artikolu 1(2), **jew tkun applikathom b'mod li jidher li jkun qieghed jikser il-liġi tal-Unjoni, inklużi l-istandards tekniċi regolatorji u implimentattivi stabbiliti skont l-Artikoli 7 u 7e**, b'mod partikolari billi tonqos milli tiżgura li istituzzjoni finanzjarja tissodisfa r-rekwiziti stipulati f'dik il-leġiżlazzjoni, l-Awtorità għandu jkollha s-setgħat stipulati fil-paragrafi 2, 3 u 6 ta' dan l-Artikolu.

2. Fuq talba ta' awtorità **kompetenti** waħda jew aktar, tal-Kummissjoni, **tal-Parlament Ewropew, tal-Kunsill jew tal-Gruppi tal-Partijiet Interessati**, jew fuq inizzjattiva tagħha stess u wara li tinforma lill-awtorità **kompetenti** konċernata, l-Awtorità tista' tinvestiga **l-ksur jew in-**

nuqqas ta' applikazzjoni allegati tal-ligi tal-Unjoni.

2a. Bla hsara għas-setgħat stipulati fl-Artikolu 20, l-awtorità **kompetenti** għandha tipprovdi lill-Awtorità **mingħajr dewmien** l-informazzjoni kollha li l-Awtorità tikkunsidra bħala neċessarja għall-investigazzjoni tagħha.

3. L-Awtorità tista', fi żmien mhux aktar minn xahrejn mill-bidu tal-investigazzjoni tagħha, tindirizza lill-awtorità **kompetenti** konċernata, rakkomandazzjoni li tistabbilixxi l-azzjoni neċessarja sabiex tikkonforma mal-ligi **tal-Unjoni**.

3a. L-awtorità **kompetenti** għandha, fi żmien għaxart ijiem tax-xogħol mill-irċevuta tar-rakkomandazzjoni, tinforma lill-Awtorità bil-passi li tkun ħadet jew li jkun bihsiebha tieġu biex tiżgura l-konformità mal-ligi **tal-Unjoni**.

4. Fejn l-awtorità **kompetenti** ma tikkonformax mal-ligi **tal-Unjoni** fi żmien xahar minn meta tkun irċeviet ir-rakkomandazzjoni tal-Awtorità, il-Kummissjoni tista', wara li tkun giet infurmata mill-Awtorità jew fuq inizjattiva tagħha stess, **toħroġ opinjoni formali** li tirrikjedi li l-awtorità **kompetenti** tieġu l-azzjoni meħtieġa biex tikkonforma mal-ligi **tal-Unjoni Ewropea**. **L-opinjoni formali tal-Kummissjoni għandha tqis ir-rakkomandazzjoni tal-Awtorità.**

Il-Kummissjoni għandha **toħroġ din l-opinjoni formali** mhux iżjed tard minn tliet xhur minn meta tiġi adottata r-rakkomandazzjoni. Il-Kummissjoni tista' testendi dan il-perijodu b'xahar.

█

L-Awtorità u l-awtoritajiet **kompetenti** għandhom jipprovdu lill-Kummissjoni bl-informazzjoni kollha neċessarja.

5. Fi żmien għaxart ijiem tax-xogħol minn meta tirċievi **l-opinjoni formali** msemmija fil-paragrafu 4, l-awtorità **kompetenti** għandha tinforma lill-Kummissjoni u lill-Awtorità dwar il-passi li tkun ħadet jew li jkun bihsiebha tieġu biex **tikkonforma mal-opinjoni formali** tal-Kummissjoni.

6. Mingħajr preġudizzju għas-setgħat tal-Kummissjoni skont **l-Artikolu 258 TFUE**, fejn awtorità **kompetenti** ma tikkonformax **mal-opinjoni formali** msemmija fil-paragrafu 4 █ fil-perijodu ta' żmien speċifikat fiha, u fejn ikun meħtieġ sabiex tirrimedja f'hin opportun għannuqqas ta' konformità █ sabiex iżzomm jew tregġa' lura l-kundizzjonijiet newtrali ta' kompetizzjoni fis-suq jew tiżgura l-operat sewwa u l-integrità tas-sistema finanzjarja, l-Awtorità tista', fejn ir-rekwiżiti rilevanti **tal-atti leġiżlattivi** msemmija fl-Artikolu 1(2) japplikaw direttament għall-istituzzjonijiet finanzjarji **skont l-atti leġiżlattivi msemmija fl-Artikolu 1(2)**, tadotta deċiżjoni individwali indirizzata lil istituzzjoni finanzjarja li tkun teħtieġ l-azzjoni meħtieġa sabiex tikkonforma mal-obbligi tagħha skont il-ligi **tal-Unjoni**, fosthom il-waqfien ta' kwalunkwe prattika.

Id-deċiżjoni tal-Awtorità għandha tkun f'konformità **mal-opinjoni formali mahruġa** mill-Kummissjoni skont il-paragrafu 4.

7. Id-deċiżjonijiet adottati taħt il-paragrafu 6 għandhom jipprevalu fuq kwalunkwe deċiżjoni preċedenti adottata mill-awtoritajiet **kompetenti** fuq l-istess kwistjoni.

Meta tittiehed azzjoni **■** fir-rigward ta' **kwistjonijiet** li huma soġġetti għal **opinjoni formali** skont il-paragrafu 4 **jew deċiżjoni skont il-paragrafu 6 l-awtoritajiet kompetenti għandhom jikkonformaw mal-opinjoni formali jew mad-deċiżjoni, skont il-każ.**

7a. Fir-rapport imsemmi fl-Artikolu 28(4a), l-Awtorità għandha tistipula liema awtoritajiet kompetenti u istituzzjonijiet finanzjarji ma jkunux ikkonformaw mad-deċiżjonijiet imsemmijin fil-paragrafi 4 u 6.

Artikolu 10

Azzjoni f'sitwazzjonijiet ta' emerġenza

1. Fil-każ ta' żviluppi negattivi li jistgħu jipperikolaw serjament il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha **fl-Unjoni Ewropea**, l-Awtorità **għandha tiffaċilita b'mod attiv u, fejn tqis meħtieġ, tikkoordina kwalunkwe azzjoni mwettqa mill-awtoritajiet nazzjonali superviżorji kompetenti rilevanti.**

Sabiex tkun tista' twettaq dan ir-rwol ta' faċilitar u koordinament, l-Awtorità għandha tkun infurmata bis-sħiħ bi kwalunkwe żvilupp rilevanti, u għandha tkun mistiedna tipparteċipa bħala osservatur fi kwalunkwe laqgħa rilevanti mill-awtoritajiet superviżorji kompetenti nazzjonali rilevanti.

1a. Il-Kummissjoni tista', b'inizjattiva tagħha stess jew wara talba tal-Parlament Ewropew, il-Kunsill, il-BERS jew l-Awtorità, tadotta deċiżjoni indirizzata lill-Awtorità, li tiddetermina l-eżistenza ta' sitwazzjoni ta' emerġenza għall-finijiet ta' dan ir-Regolament. Il-Kummissjoni għandha tirrevedi din id-deċiżjoni f'intervalli ta' xahar u għandha tiddikjara l-waqfien tas-sitwazzjoni ta' emerġenza hekk kif ikun xieraq.

Jekk il-Kummissjoni tiddetermina l-eżistenza ta' sitwazzjoni ta' emerġenza, hija għandha debitament tinforma minnufih lill-Parlament Ewropew u lill-Kunsill.

2. Fejn il-Kummissjoni tkun adottat deċiżjoni skont **il-paragrafu 1a, u f'ċirkostanzi eċċezzjonali fejn l-azzjoni kkoordinata mill-awtoritajiet nazzjonali tkun meħtieġa bħala rispons għall-iżviluppi negattivi li jistgħu jipperikolaw il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha fl-Unjoni Ewropea**, l-Awtorità, tista' tadotta deċiżjonijiet individwali sabiex titlob lill-awtoritajiet **kompetenti** jiehdu l-azzjoni meħtieġa skont **l-atti legiżlattivi** msemmija fl-Artikolu 1(2) sabiex jindirizzaw kwalunkwe **żvilupp bħal dan** billi jiżguraw li l-istituzzjonijiet finanzjarji u l-awtoritajiet **kompetenti** jissodisfaw ir-rekwiżiti stabbiliti f'dik il-legiżlazzjoni.

3. Bla ħsara għas-setgħat tal-Kummissjoni skont **l-Artikolu 258 TFUE**, fejn awtorità **kompetenti** ma tikkonformax mad-deċiżjoni tal-Awtorità msemmija fil-paragrafu 2 sal-perjodu stipulat fiha, l-Awtorità tista', meta r-rekwiżiti rilevanti stipulati **fl-atti legiżlattivi** msemmija fl-Artikolu 1(2) japplikaw direttament għall-istituzzjonijiet finanzjarji, tadotta deċiżjoni individwali indirizzata lejn istituzzjoni finanzjarja sabiex titlobha tiegħu l-azzjoni neċessarja sabiex tikkonforma mal-obbligi tagħha skont dik il-legiżlazzjoni, inkluż iċ-ċessazzjoni ta' kwalunkwe Prattika.

4. Id-deċiżjonijiet adottati taħt il-paragrafu 3 għandhom jipprevalu fuq kwalunkwe deċiżjoni

preċedenti adottata mill-awtoritajiet **kompetenti** fuq l-istess kwistjoni.

Kwalunkwe azzjoni mill-awtoritajiet **kompetenti** fir-rigward ta' **kwistjonijiet** li huma soġġetti għal deċiżjoni skont il-paragrafu 2 jew 3 għandha tkun kompatibbli ma' daww id-deċiżjonijiet.

Artikolu 11

Soluzzjoni tan-nuqqasijiet ta' qbil bejn l-awtoritajiet **kompetenti**

1. Bla hsara għas-setgħat stipulati fl-Artikolu 9, meta awtorità **kompetenti** ma taqbilx fuq il-proċedura jew il-kontenut ta' azzjoni jew nuqqas ta' azzjoni minn awtorità **kompetenti** oħra f'oqsma fejn **l-atti leġiżlattivi** msemija fl-Artikolu 1(2) **jehtieġu** kooperazzjoni, koordinazzjoni jew teħid kongunt tad-deċiżjonijiet mill-awtoritajiet **kompetenti** minn iżjed minn Stat Membru wieħed, l-Awtorità, **b'inizjattiva tagħha stess jew** fuq talba ta' waħda jew aktar mill-awtoritajiet **kompetenti** konċernati, **għandha tiehu t-tmexxija fl-għajruna** lill-awtoritajiet **kompetenti** biex jilhqqu ftehim skont il-proċedura stipulata **fil-paragrafi 2 sa 4**.

2. L-Awtorità għandha tistabbilixxi limitu taż-żmien għal konċiljazzjoni bejn l-awtoritajiet **kompetenti** billi tikkunsidra kwalunkwe perjodu rilevanti taż-żmien speċifikat **fl-atti leġiżlattivi** msemija fl-Artikolu 1(2) u l-kumplessità u l-urgenza tal-kwistjoni. **F'din il-fażi l-Awtorità għandha taġixxi bhala medjatur**.

3. Jekk, fl-aħħar tal-fażi ta' konċiljazzjoni, l-awtoritajiet **kompetenti** konċernati ma jkunux laħqu ftehim, l-Awtorità **għandha, skont il-proċedura stipulata fit-tielet subparagrafu tal-Artikolu 29(1) tiehu deċiżjoni biex jissolva n-nuqqas ta' ftehim u biex jintalbu** jiehdu azzjoni speċifika f'konformità mal-liġi **tal-Unjoni b'effetti vinkolanti fuq l-awtoritajiet kompetenti kkonċernati**.

4. Bla hsara għas-setgħat tal-Kummissjoni skont **l-Artikolu 258 TFUE**, meta awtorità **kompetenti** ma tikkonforma mad-deċiżjoni tal-Awtorità, u b'hekk tonqos milli tiżgura li istituzzjoni finanzjarja tikkonforma mar-rekwiżiti li japplikaw direttament għaliha bis-saħħa **tal-atti leġiżlattivi** msemija fl-Artikolu 1(2), l-Awtorità **għandha** tadotta deċiżjoni individwali indirizzata lejn istituzzjoni finanzjarja sabiex teħtiegħa tiehu l-azzjoni neċessarja biex tikkonforma mal-obbligi tagħha skont il-liġi **tal-Unjoni**, inkluż iċ-ċessazzjoni ta' kwalunkwe Prattika.

4a. Id-deċiżjonijiet adottati skont il-paragrafu 4 għandhom jipprevalu fuq kwalunkwe deċiżjoni preċedenti adottata mill-awtoritajiet kompetenti dwar l-istess kwistjoni. Kwalunkwe azzjoni mill-awtoritajiet kompetenti fir-rigward ta' fatti li huma soġġetti għal deċiżjoni skont il-paragrafu 3 jew 4 għandha tkun kompatibbli ma' dawn id-deċiżjonijiet.

4b. Fir-Rapport imsemmi fl-Artikolu 35(2), il-President għandu jstipula n-nuqqasijiet ta' qbil bejn l-awtoritajiet kompetenti, il-ftehimiet milhuqa u d-deċiżjoni mehuda sabiex tinstab soluzzjoni għal dawn in-nuqqasijiet ta' qbil.

Artikolu 11a

Soluzzjoni tan-nuqqasijiet ta' qbil bejn l-awtoritajiet kompetenti f'setturi differenti

Il-Kumitat Kongunt ghandu, bi qbil mal-proċedura stabbilita fl-Artikolu 11 u l-Artikolu 42, isolvi n-nuqqasijiet ta' qbil transettoralji li jistgħu jinqalghu bejn awtorità kompetenti, jew aktar minn waħda, kif definit fl-Artikolu 2(2) ta' dan ir-Regolament u r-Regolament (UE) Nru. ../2010 [AETS] u r-Regolament (UE) Nru ... /2010 [ABE].

Artikolu 12

Kulleġġi ta' superviżuri

1. L-Awtorità għandha tikkontribwixxi biex tippromwovi *u tikkontrolla* l-hidma effiċjenti, *effikaċi* u konsistenti tal-kulleġġi tas-superviżuri *msemmija fid-Direttiva 2006/48/KE* u sseddaq il-koerenza fl-applikazzjoni *tal-liġi tal-Unjoni fil-kulleġġi kollha*. *L-istaff tal-Awtorità għandu jkun jista' jiehu sehem fi kwalunkwe attività, inkluż l-eżamijiet fuq il-post, imwettqa b'mod kongunt minn żewġ awtoritajiet kompetenti jew aktar.*

2. L-Awtorità għandha *tmexxi l-kulleġġi* tas-superviżuri kif tħoss xieraq. *Għal dan il-għan*, hija għandha titqies bħala 'awtorità kompetenti' skont it-tifsira tal-leġiżlazzjoni rilevanti. *Hija għandha, tal-inqas:*

- (a) *tigħbor u taqşam l-informazzjoni kollha rilevanti f'sitwazzjonijiet ta' negozji vijabbli u sitwazzjonijiet ta' emerġenza sabiex tiffaċilita l-hidma tal-kulleġġi tas-superviżuri u tistabilixxi u tmexxi sistema ċentrali li tagħmel din l-informazzjoni aċċessibbli għall-awtoritajiet kompetenti fil-kulleġġi tas-superviżuri;*
- (b) *tibda u tikkoordina testijiet tat-tensjoni fl-Unjoni kollha sabiex tivvaluta r-reżistenza tal-istituzzjonijiet finanzjarji, b'mod partikulari dawk identifikati fl-Artikolu 12b, għal żviluppi negattivi tas-suq, waqt li tiżgura li tiġi applikata metodoloġija kemm jista' jkun konsistenti fil-livell nazzjonali għal dawn it-testijiet;*
- (c) *tippjana u tmexxi attivitajiet superviżorji f'sitwazzjonijiet ta' negozju vijabbli, kif ukoll f'sitwazzjonijiet ta' emerġenza, inkluża l-evalwazzjoni tar-riskji li l-istituzzjonijiet finanzjarji huma jew jistgħu jkunu esposti għalihom; kif ukoll*
- (d) *tissorvelja l-kompiti mwettqa mill-awtoritajiet kompetenti.*

3a. *L-Awtorità tista' tohroġ standards regolatorji u implimentattivi, linji gwida u rakkomandazzjonijiet adottati skont l-Artikoli 7, 7e u 8 biex tarmonizza l-funzjonament superviżorju u l-aqwa Prattiki adottati mill-kulleġġi tas-superviżuri. L-awtoritajiet għandhom japprovaw arrangamenti bil-miktub għall-funzjonament ta' kull kulleġġ sabiex jiżguraw il-funzjonament konverġenti bejniethom kollha.*

3b. *Rwol ta' medjazzjoni legalment vinkolanti għandu jippermetti lill-Awtorità li ssolvi t-tilwim bejn awtoritajiet kompetenti skont il-proċedura stabbilita fl-Artikolu 11. Meta ma jkun jista' jintlaħaq l-ebda ftehim fi hdan il-kulleġġ rilevanti tas-superviżuri, l-Awtorità tista' tiegħu deċiżjonijiet superviżorji li jkunu direttament applikabbli għall-istituzzjoni kkonċernata.*

Artikolu 12a

Dispożizzjonijiet ġenerali

1. *L-Awtorità għandha tagħti attenzjoni speċjali u tindirizza r-riskji ta' tfixkil fis-servizzi finanzjarji li jkun (i) ikkawżat minn dghajfien tas-sistema finanzjarja kollha jew ta' partijiet minnha u (ii) ikollu l-potenzjal li jkollu konsegwenzi negattivi serji fuq is-suq intern u fuq l-ekonomija reali (riskju sistemiku). It-tipi kollha ta' intermedjarji, swieq u infrastrutturi finanzjarji jistgħu jkunu potenzjalment importanti b'mod sistematiku sa ċertu grad.*
2. *L-Awtorità, b'kollaborazzjoni mal-BERS, għandha tiżviluppa sett komuni ta' indikaturi kwantitattivi u kwalitattivi (risk dashboard), li għandhom iservu bħala l-bażi biex tiġi assenjata klassifikazzjoni superviżorja għall-istituzzjonijiet transkonfinali identifikati fl-Artikolu 12b. Din il-klassifikazzjoni għandha tkun riveduta fuq bażi regolari, sabiex jitqiesu l-bidliet materjali tal-profil ta' riskju ta' istituzzjoni. Il-klassifikazzjoni superviżorja għandha tkun element kritiku għad-deċiżjoni dwar superviżjoni jew intervent diretti f'istituzzjoni f'diffikultà.*
3. *Mingħajr preġudizzju għall-atti leġislativi msemmija fl-Artikolu 1(2), l-Awtorità għandha ttipponi, kif ikun meħtieġ, abbozz addizzjonali ta' standards regolatorji u implimentattivi kif ukoll linji gwida u rakkomandazzjonijiet għall-istituzzjonijiet identifikati fl-Artikolu 12b.*
4. *L-Awtorità għandha teżerċita superviżjoni fuq istituzzjonijiet transkonfinali li jistgħu jkunu ta' riskju sistemiku kif stabbilit fl-Artikolu 12b. F'dawn il-każijiet, l-Awtorità għandha tagħixxi permezz tal-awtoritajiet kompetenti.*
5. *L-Awtorità għandha tistabbilixxi Unità ta' Soluzzjoni b'mandat li timplimenta l-governanza u l-modus operandi ddefiniti b'mod ċar tal-ġestjoni tal-kriżijiet, mill-intervent bikri sas-soluzzjoni u l-insolvenza, u tmexxi dawn il-proċeduri.*

Artikolu 12b

L-identifikazzjoni ta' istituzzjonijiet transkonfinali li jistgħu jgħolqu riskju sistemiku

1. *Il-Bord tas-Superviżuri, wara konsultazzjoni mal-BERS, jista', skont il-proċedura stabbilita fl-Artikolu 29(1), jidentifika istituzzjonijiet transkonfinali li, minhabba r-riskju sistemiku li jistgħu jgħolqu, jeħtieġ li jkunu soġġetti għal superviżjoni diretta mill-Awtorità jew jitqieghdu taht l-Unità ta' Soluzzjoni msemmija fl-Artikolu 12c.*
2. *Il-kriterji għall-identifikazzjoni ta' istituzzjonijiet finanzjarji bħal dawn għandhom ikunu konsistenti mal-kriterji stabbiliti mill-FSB, l-FMI u l-BIS.*

Artikolu 12c

Unità ta' Soluzzjoni

1. *L-Unità ta' Soluzzjoni għandha tippreserva l-istabbiltà finanzjarja u timminimizza l-*

effett ta' kontagju minn istituzzjonijiet f'diffikultà identifikati fl-Artikolu 12b lill-bqija tas-sistema u lill-ekonomija iġenerali u tillimita l-ispiża għal min ihallas it-taxxi fir-rispett tal-prinċipju tal-proporzjonalità, tal-ġerarkija tal-kredituri u l-garanzija ta' trattament indaqs f'livell transkonfinali.

2. *L-Unità ta' Soluzzjoni għandha tkun awtorizzata twettaq il-kompiti stipulati fil-paragrafu 1, sabiex tirriabilita l-istituzzjonijiet f'diffikultà jew tiddeċiedi fuq l-istralc ta' istituzzjonijiet mhux vijabbli (element kritiku għal-limitazzjoni tal-periklu morali). Fost azzjonijiet oħra, din tista' titlob aġġustamenti ta' kapital jew ta' likwidità, l-adattament tattahlita tan-negozju, it-titjib tal-proċessi, il-hatra jew is-sostituzzjoni ta' min imexxi, ir-rakkomandazzjoni ta' garanziji, self u assistenza fil-likwidità, bejgħ totali jew parzjali, il-holqien ta' bank tajjeb/bank hażin jew bank li jservi ta' pont, il-bidla tad-dejn f'ekwiżità (b'hairecuts xierqa) jew li istituzzjoni tittiehed taht kontroll pubbliku temporanju.*

3. *L-Unità ta' Soluzzjoni għandha tinkludi esperti mahtura mill-Bord tas-Superviżuri tal-Awtorità b'għarfien u kompetenza fir-ristrutturar, is-salvataġġ u l-likwidazzjoni ta' istituzzjonijiet finanzjarji.*

Artikolu 12d

Qafas Ewropew ta' Skemi Nazzjonali għall-Garanzija tal-Assigurazzjoni

1. *L-Awtorità għandha tikkontribwixxi għall-iżvilupp ta' Qafas Ewropew ta' Skemi Nazzjonali għall-Garanzija tal-Assigurazzjoni billi taġixxi skont is-setgħat mogħtija lilha minn dan ir-Regolament biex jiġi żgurat li l-iskemi nazzjonali għall-garanzija tal-assigurazzjoni jkun adegwatament iffinanzjati mill-kontribuzzjonijiet tal-istituzzjonijiet finanzjarji rilevanti, inklużi dawk l-istituzzjonijiet finanzjarji fl-Unjoni iżda li jkollhom il-kwartieri ġenerali tagħhom fi Stat Membru iehor jew barra mill-Unjoni u joffru livell għoli ta' protezzjoni lit-titolari tal-poloż kollha f'qafas armonizzat fl-Unjoni kollha.*

2. *L-Artikolu 8 li jikkonċerna s-setgħat tal-Awtorità li tadotta linji gwida u rakkomandazzjonijiet għandu japplika għall-iskemi ta' kumpens tal-assigurazzjoni.*

3. *Il-Kummissjoni tista' tadotta standards tekniċi regolatorji u implimentattivi kif speċifikat fl-atti leġiżlattivi msemmija fl-Artikolu 1(2) skont il-proċedura stabbilita fl-Artikoli 7 sa 7d ta' dan ir-Regolament.*

Artikolu 12e

Fond Ewropew għall-Istabilità tal-Assigurazzjoni u tal-Pensjonijiet tax-Xogħol

1. *Fond Ewropew għall-Istabilità tal-Assigurazzjoni u tal-Pensjonijiet tax-Xogħol (il-Fond għall-Istabilità) għandu jkun stabbilit sabiex isaħħah l-internalizzazzjoni tal-ispejjeż tas-sistema finanzjarja, inkluż l-irkupru shih tal-ispejjeż fiskali, u biex jgħin fis-soluzzjoni tal-kriżijiet ta' istituzzjonijiet finanzjarji transkonfinali f'diffikultà. Istituzzjonijiet Finanzjarji li joperaw fi Stat Membru wiehed biss għandu jkollhom l-għażla li jingħaqdu mal-fond. Il-*

Fond għall-Istabbiltà għandu jadotta miżuri xierqa biex jevita li d-disponibilità tal-ghajnuna tiġġenera periklu morali.

2. Il-Fond għall-Istabbiltà għandu jkun iffinanzjat permezz tal-kontribuzzjonijiet diretti mill-istituzzjonijiet finanzjarji kollha identifikati fl-Artikolu 12b. Dawn il-kontribuzzjonijiet għandhom ikunu proporzjonati mal-livell ta' riskju u mal-kontribuzzjonijiet għal riskju sistemiku li kull wieħed minnhom johloq u mal-varjazzjonijiet fir-riskju globali matul iż-żmien, kif identifikat permezz tar-risk dashboard tagħhom. Il-livelli ta' kontribuzzjonijiet meħtieġa għandhom iqisu kundizzjonijiet ekonomiċi usa' u l-htieġa tal-istituzzjonijiet finanzjarji li jżommu kapital għal htigiet regolatorji u ta' negozju oħrajn.

3. Il-Fond għall-Istabbiltà għandu jkun immaniġġjat minn Bord mahtur mill-Awtorità għal perjodu ta' hames snin. Il-membri tal-Bord għandhom jintagħzlu minn fost persunal propost mill-awtoritajiet nazzjonali. Il-Fond għall-Istabbiltà għandu johloq ukoll Bord Konsultattiv li jkun jinvolvi rappreżentanza bla vot tal-istituzzjonijiet finanzjarji li jiehdu sehem fil-Fond għall-Istabbiltà. Il-Bord tal-Fond għall-Istabbiltà jista' jipproponi li l-Awtorità testernalizza l-ġestjoni tal-likwidità tal-Fond għall-Istabbiltà lill-istituzzjonijiet ta' fama tajba (bhall-BEI), li għandha tiġi investita fi strumenti sikuri u likwidi.

4. Meta r-rizorsi akkumulati mill-kontribuzzjonijiet magħmula mill-banek ma jkunux biżżejjed biex jiġu ffaċċjati d-diffikultajiet, il-Fond għall-Istabbiltà għandu jkollu l-kapaċità li jżid ir-rizorsi tiegħu permezz ta' titoli ta' dejn jew ta' mezzi finanzjarji oħra.

Artikolu 13

Delega tal-kompiti u r-responsabbiltajiet

1. L-awtoritajiet **kompetenti** jistgħu, **bl-approvazzjoni tad-delegata**, jiddelegaw il-kompiti u r-responsabbiltajiet **lill-Awtorità jew** awtoritajiet **kompetenti** oħrajn, **soġġett għal kondizzjonijiet imniżżlin f'dan l-Artikolu. L-Istati Membri jistgħu jistabbilixxu arrangamenti speċifiċi fir-rigward tad-delega tar-responsabbiltajiet li magħhom irid ikun hemm konformità qabel ma l-awtoritajiet kompetenti tagħhom jidhlu f'dawn il-ftehimiet u jistgħu jillimitaw il-kamp ta' applikazzjoni tad-delega għal dak li hu meħtieġ għal superviżjoni effettiva tal-istituzzjonijiet jew il-gruppi finanzjarji transkonfini.**

2. L-Awtorità għandha **tistimula u tiffaċilita** d-delega ta' kompiti u responsabbiltajiet bejn awtoritajiet **kompetenti** billi tidentifika daww il-kompiti u responsabbiltajiet li jistgħu jiġu ddelegati jew jitwettqu b'mod kongunt u billi tippromwovi l-aħjar prattici..

2a. Id-delega tar-responsabbiltajiet għandha tirriżulta fl-allokkazzjoni mill-ġdid tal-kompetenzi stipulati fl-atti leġiżlattivi msemmija fl-Artikolu 1(2). Il-liġi tal-Awtorità li għandha d-delega għandha tiggverna l-proċedura, l-infurzar, ir-reviżjoni gudizzjarja u amministrattiva marbuta mar-responsabbiltajiet iddelegati.

3. L-awtoritajiet **kompetenti** għandhom jinfurmaw lill-Awtorità bil-ftehimiet ta' delega li jkunu bihsiebhom jagħmlu. Huma għandhom idaħħlu fis-seħħ il-ftehimiet mhux qabel xahar li jkunu infurmaw lill-Awtorità.

L-Awtorità tista' tagħti opinjoni dwar il-ftehim intenzjonat fi żmien xahar li tiġi infurmata.

L-Awtorità għandha tippubblika kwalunkwe ftehim ta' delega kif konkluz mill-awtoritajiet **kompetenti** bil-mezzi xierqa, sabiex tiżgura li l-partijiet kollha konċernati jkunu infurmati sewwa.

Artikolu 14

Kultura superviżorja komuni

1. L-Awtorità għandu jkollha rwol attiv fil-bini ta' kultura superviżorja komuni Ewropea u prattiċi superviżorji konsistenti, u biex jiġu żgurati proċeduri uniformi u approċċi konsistenti madwar **l-Unjoni Ewropea** u, bħala minimu, għandha twettaq l-attivitajiet li ġejjin:

- (a) tipprovdi opinjonijiet lill-awtoritajiet **kompetenti**;
- (b) tippromwovi skambju bilaterali u multilaterali effikaċi ta' informazzjoni bejn l-awtoritajiet **kompetenti**, b'rispett sħiħ tad-dispożizzjonijiet applikabbli dwar il-kunfidenzjalità u l-protezzjoni tad-data pprovduti fil-legislazzjoni **tal-Unjoni Ewropea** rilevanti;
- (c) tikkontribwixxi għall-iżvilupp ta' standards superviżorji uniformi u ta' kwalità għolja, fosthom standards tar-rapportar, u **standards internazzjonali** tal-kontabilità **skont l-Artikolu 1(2a)**;
- (d) tanalizza l-applikazzjoni tal-istandards regolatorji **teknici** u ta' implimentazzjoni teknici rilevanti adottati mill-Kummissjoni, il-linji gwida u r-rakkomandazzjonijiet maħruġa mill-Awtorità u tipproponi emendi fejn meħtieġ;
- (e) tistabbilixxi programmi ta' taħriġ settorjali u transsettorjali, tiffaċilita skambji tal-persunal u tinkoraġġixxi lill-awtoritajiet **kompetenti** sabiex jintensifikaw l-użu ta' skemi tal-issekondar u strumenti oħra.

2. L-Awtorità tista', kif ikun adatt, tiżviluppa strumenti prattiċi godda u għodod ta' konverġenza biex tippromwovi approċċi u prattiċi superviżorji komuni.

Artikolu 15

Evalwazzjoni orizzontali tal-awtoritajiet **kompetenti**

1. Minn żmien għall-ieħor l-Awtorità għandha **torganizza u** twettaq evalwazzjoni tal-evalwazzjonijiet orizzontali ta' xi wħud mill-attivitajiet jew tal-attivitajiet kollha tal-awtoritajiet **kompetenti**, sabiex tiżdied aktar il-konsistenza fir-riżultati superviżorji. Għal dan il-għan, l-Awtorità għandha tiżviluppa metodi biex tkun tista' tagħmel valutazzjoni u tqabbil oġġettiv bejn l-awtoritajiet analizzati. **Fit-tweġiq ta' evalwazzjonijiet orizzontali, għandu jittiehed kont tal-informazzjoni eżistenti u tal-evalwazzjonijiet li jkunu diġà saru fir-rigward tal-awtorità kompetenti kkonċernata.**

2. L-evalwazzjoni orizzontali għandha tinkludi valutazzjoni ta', iżda mhux limitata għal:

- (a) l-adegwatezza tal-arranġamenti *tar-riżorsi u tal-governanza* tal-awtorità *kompetenti*, b'attenzjoni partikolari għall-applikazzjoni effikaċi *tal-istandards regolatorji tekniċi u l-istandards tekniċi ta' implimentazzjoni msemmija fl-Artikoli 7 u 7e u fl-atti leġiżlattivi* msemmija fl-Artikolu 1(2) u għall-kapaċità li tirrispondi għall-iżviluppi tas-suq;
- (b) il-livell ta' konverġenza milhuq fl-applikazzjoni tal-liġi *tal-Unjoni* u fil-prattika superviżorja, inklużi *l-istandards tekniċi regolatorji u ta' implimentazzjoni*, il-linji gwida u r-rakkomandazzjonijiet adottati skont l-Artikoli 7 u 8, u kemm il-prattika superviżorja qiegħda tilhaq l-għanijiet stipulati fil-liġi *tal-Unjoni*;
- (c) prattiki tajba żviluppati minn xi awtoritajiet *kompetenti* li jistgħu jkunu ta' benefiċċju għal awtoritajiet *kompetenti* oħra sabiex jadottawhom.
- (d) *l-effikaċja u l-grad ta' konverġenza miksuba rigward l-infurzar tad-dispożizzjonijiet adottati fl-implimentazzjoni tal-liġi tal-Unjoni, inklużi l-miżuri amministrattivi u s-sanzjonijiet imposti kontra l-persuni responsabbli fejn dawn id-dispożizzjonijiet ma jkunux għew rispettati.*

3. Abbażi tal-evalwazzjoni orizzontali, l-Awtorità tista' tohrog *linji gwida u rakkomandazzjonijiet skont l-Artikolu 8 indirizzati* lill-awtoritajiet *kompetenti*. *L-Awtorità għandha tqis ir-riżultat tar-reviżjoni orizzontali meta tiżviluppa abbozz ta' standards tekniċi regolatorji jew standards tekniċi ta' implimentazzjoni skont l-Artikoli 7 sa 7e.* L-awtoritajiet *kompetenti għandhom jagħmlu hilitom biex isegwu l-parir mogħti mill-Awtorità. Fejn l-awtorità kompetenti ma ssegwix dan il-parir, hija għandha tinforma lill-Awtorità bir-raġunijiet tagħha.*

L-Awtorità għandha tagħmel disponibbli pubblikament l-aqwa prattiki li jistgħu jkunu identifikati minn dawg ir-reviżjonijiet tal-pari. Barra minn dan, ir-riżultati l-oħra kollha tal-evalwazzjonijiet orizzontali jistgħu jiġu żvelati b'mod pubbliku, soġġett għall-ftehim tal-awtorità kompetenti li hi s-suġġett tal-evalwazzjoni orizzontali.

Artikolu 16

Funzjoni ta' koordinament

1. L-Awtorità għandha taqdi rwol ġenerali ta' koordinament bejn l-awtoritajiet *kompetenti*, inkluż fejn żviluppi avversi jistgħu potenzjalment jipperikolaw il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja *fl-Unjoni Ewropea*.
2. L-Awtorità għandha tippromwovi rispons *tal-Unjoni Ewropea* koordinat, fost l-oħrajn billi:
 - (1) tiffacilita l-iskambju ta' informazzjoni bejn l-awtoritajiet *kompetenti*;
 - (2) tiddetermina l-kamp ta' applikazzjoni u, *fejn ikun possibbli u adatt*, tivverifika l-affidabbiltà tal-informazzjoni li għandha titpoġġa għad-dispożizzjoni tal-awtoritajiet *kompetenti* kkonċernati kollha;

- (3) mingħajr preġudizzju għall-Artikolu 11, twestaq medjazzjoni mhux vinkolanti fuq talba tal-awtoritajiet kompetenti jew fuq inizjattiva tagħha stess;
- (4) tinnotifika mingħajr dewmien lill-BERS dwar sitwazzjonijiet potenzjali ta' emerġenza;
- (4a) tiegħu l-miżuri kollha xierqa fil-każ ta' żviluppi li jistgħu jipperikolaw il-funzjonament tas-swieq finanzjarji bl-għan li jiffaċilitaw il-koordinazzjoni ta' azzjonijiet meħuda mill-awtoritajiet kompetenti rilevanti;**
- (4b) tiċċentralizza l-informazzjoni riċevuta skont l-Artikoli 12 u 20 mill-awtoritajiet kompetenti bhala riżultat tal-obbligi ta' rappurtar regolatorju għall-istituzzjonijiet li huma attivi f'aktar minn Stat Membru wiehed L-Awtorità għandha taqşam dik l-informazzjoni mal-awtoritajiet kompetenti l-oħra konċernati.**

Artikolu 17

Valutazzjoni tal-iżviluppi fis-suq

1. L-Awtorità għandha timmonitorja u tivvaluta l-iżviluppi tas-suq fil-qasam tal-kompetenza tagħha u, fejn ikun meħtieġ, tinforma lill-Awtorità **Superviżorja** Ewropea (**Servizzi Bankarji**), l-Awtorità **Superviżorja** Ewropea (**Titoli u Swieq**), lill-BERS u lill-Parlament Ewropew, lill-Kunsill u lill-Kummissjoni bix-xejriet mikroprudenzjali rilevanti, ir-riskji potenzjali u l-vulnerabbiltajiet. **L-Awtorità għandha tinkludi fl-evalwazzjonijiet tagħha analiżi ekonomika tas-swieq li joperaw fihom l-istituzzjonijiet finanzjarji, u evalwazzjoni tal-impatt ta' żviluppi potenzjali fis-suq fuqhom.**

1a. F'kooperazzjoni mal-BERS, l-Awtorità għandha tagħti bidu u tikkoordina valutazzjonijiet **madwar l-Unjoni Ewropea kollha** dwar ir-reżistenza tal-istituzzjonijiet finanzjarji għall-iżviluppi avversi tas-suq. Għal dak il-għan, hija għandha tiżviluppa dawn li ġejjin, biex jiġu applikati mill-awtoritajiet **kompetenti**:

- (a) metodoloġiji komuni biex jiġi vvalutat l-effett ta' xenarji ekonomiċi fuq il-pożizzjonijiet finanzjarji ta' istituzzjoni;
- (b) approċċi komuni għall-komunikazzjoni dwar l-eżiti ta' dawn il-valutazzjonijiet tar-reżistenza tal-istituzzjonijiet finanzjarji;
- (ba) metodoloġiji komuni għall-evalwazzjoni tal-effett ta' prodotti partikulari jew proċessi ta' distribuzzjoni fuq il-pożizzjoni finanzjarja ta' istituzzjoni u fuq id-detenturi tal-poloż, il-benefiċjarji u t-tagħrif tal-konsumatur;**

2. Mingħajr preġudizzju għall-kompiti tal-BERS imnizzlin fir-regolament (UE) Nru .../2010 [BERS], l-Awtorità għandha, mill-anqas darba fis-sena, u aktar ta' spiss skont il-htieġa, tipprovdi valutazzjonijiet lill-Parlament Ewropew, lill-Kunsill, lill-Kummissjoni u lill-BERS dwar ix-xejriet, ir-riskji potenzjali u l-vulnerabbiltajiet fil-qasam tal-kompetenza tagħha.

L-Awtorità għandha tinkludi klassifikazzjoni tar-riskji u l-vulnerabbiltajiet prinċipali f'dawn il-

valutazzjonijiet u, fejn ikun mehtieg, tirrakkomanda azzjonijiet ta' prevenzjoni jew ta' rimedju.

3. L-Awtorità għandha tiżgura kopertura adegwata tal-iżviluppi, riskji u vulnerabbiltajiet transsettorjali billi tikkoopera mill-qrib mal-Awtorità **Superviżorja** Ewropea (**Servizzi Bankarji**) u mal-Awtorità **Superviżorja** Ewropea (**Titoli u s-Swieq**) permezz tal-**Kumitat Kongunt**.

Artikolu 18

Relazzjonijiet internazzjonali

1. Minghajr preġudizzju għall-kompetenzi tal-Istituzzjonijiet **tal-Unjoni Ewropea u tal-Istati Membri**, l-Awtorità tista' tiżviluppa kuntatti u tidhol f'arranġamenti amministrattivi **mal-awtoritajiet superviżorji**, l-organizzazzjonijiet internazzjonali u l-korpi amministrattivi ta' pajjiżi terzi. **Dawn l-arranġamenti ma għandhomx johlqu obbligi legali fir-rigward tal-Unjoni Ewropea u l-Istati Membri tagħha, u lanqas ma għandhom iżommu lill-Istati Membri u l-awtoritajiet kompetenti tagħhom milli jikkonkludu arranġamenti bilaterali jew multilaterali ma' pajjiżi terzi.**

2. L-Awtorità għandha tassisti fit-tnejn ta' deċiżjonijiet ta' ekwivalenza fir-rigward ta' reġimi superviżorji f'pajjiżi terzi skont **l-atti leġislattivi** msemmija fl-Artikolu 1(2).

3. **Fir-rapport imsemmi fl-Artikolu 28 (4a), l-Awtorità għandha tistabbilixxi l-arranġamenti amministrattivi u d-deċiżjonijiet ekwivalenti u l-assistenza pprovduta fit-tnejn tad-deċiżjonijiet ta' ekwivalenza miftehma ma' organizzazzjonijiet jew amministrazzjoni internazzjonali f'pajjiżi terzi u l-assistenza pprovduta fit-tnejn tad-deċiżjonijiet ta' ekwivalenza.**

Artikolu 19

Kompiti oħrajn

1. L-Awtorità tista', fuq talba mill-Parlament Ewropew, mill-Kunsill, mill-Kummissjoni jew fuq inizzjattiva tagħha stess, tipprova opinjonijiet lill-Parlament Ewropew, lill-Kunsill u lill-Kummissjoni dwar kull kwistjoni marbuta mal-qasam ta' kompetenza tagħha.

1a. F'każijiet fejn l-Awtorità ma tkunx issottomettiet abbozz ta' standards tekniċi regolatorji jew standards tekniċi ta' implimentazzjoni fiż-żmien stabbilit fl-atti leġislattivi msemmija fl-Artikolu 1 (2) jew fejn l-ebda limitu ta' żmien ma jkun għe stabbilit, il-Kummissjoni tista' titlob abbozz tali u tistabbilixxi limitu ta' żmien għall-preżentazzjoni tiegħu.

Il-Kummissjoni tista', minhabba l-urġenza tal-kwistjoni, titlob li abbozz ta' standards tekniċi regolatorji jew standards tekniċi ta' implimentazzjoni jkunu sottomessi qabel l-iskadenza stabbilita fl-atti leġislattivi msemmija fl-Artikolu 1 (2). F'dan il-każ, il-Kummissjoni għandha tiddikjara ġustifikazzjoni xierqa.

2. Fir-rigward tal-valutazzjonijiet prudenzjali tal-amalgamazzjonijiet u akkwizizzjonijiet li

jaqgħu *taht il-kamp ta' applikazzjoni tad-Direttiva 2009/138/KE u li skont dik id-Direttiva jirrikjedu konsultazzjoni bejn l-awtoritajiet kompetenti minn żewġ Stati Membri jew aktar*, l-Awtorità tista', ■ fuq applikazzjoni ta' *wahda mill-awtoritajiet kompetenti kkonċernati*, toħroġ u tippubblika opinjoni dwar il-valutazzjoni prudenzjali. *L-opinjoni għandha tinhareġ fil-hin u fi kwalunkwe każ qabel it-tmiem tal-perjodu ta' valutazzjoni skont id-Direttiva 2009/138/KE. L-Artikolu 20 għandu japplika għall-oqsma li l-Awtorità tista' toħroġ opinjoni dwarhom.*

Artikolu 20

Ġbir ta' informazzjoni

1. Meta jintalbu mill-Awtorità, l-awtoritajiet **kompetenti** tal-Istati Membri ■ għandhom jipprovdu lill-Awtorità bl-informazzjoni kollha necessarja sabiex twettaq il-kompiti assenjati lilha b'dan ir-Regolament, *sakemm id-destinatarju jkollu aċċess legali għad-data rilevanti, u sakemm it-talba għall-informazzjoni tkun proporzjonata f'dak li għandu x'jaqsam man-natura tal-kompitu kkonċernat.*

1a. L-Awtorità tista' ukoll titlob li l-informazzjoni tiġi pprovduta f'intervalli rikorrenti. *Dawn it-talbiet għandhom, fejn possibbli, jużaw formats ta' rappurtar komuni.*

1b. *Fuq talba ġġustifikata debitament minn awtorità kompetenti ta' Stat Membru, l-Awtorità tista' tipprovdli kull informazzjoni ta' dan it-tip li jkun hemm bżonn biex l-awtorità nazzjonali tkun tista' twettaq il-kompiti tagħha, skont l-obbligi tas-segretezza professjonali stipulati fil-leġiżlazzjoni settorjali u fl-Artikolu 56.*

1c. *Qabel ma titlob informazzjoni skont dan l-Artikolu u biex tiġi evitata duplikazzjoni tal-obbligu ta' rappurtar, l-Awtorità għandha l-ewwel tqis kwalunkwe statistiki rilevanti eżistenti li jkunu saru, ġew imxerrda u żviluppatti mis-Sistema Ewropea tal-Istatistika u s-Sistema Ewropea ta' Banek Ċentrali.*

2. Fejn l-informazzjoni ma tkunx disponibbli jew ma tingħatax fil-hin mill-awtoritajiet **kompetenti**, l-Awtorità tista' tindirizza *talba ġġustifikata u rraġunata b'mod dovut lil awtoritajiet superviżorji oħrajn, lill-Ministru tal-Finanzi fejn dan tal-aħħar ikollu informazzjoni prudenzjali għad-dispożizzjoni tiegħu, lill-bank ċentrali jew lill-uffiċċju tal-istatistika tal-Istat Membru kkonċernat.*

2a. *Fejn l-informazzjoni ma tkunx disponibbli jew ma tkunx disponibbli skont il-paragrafi 1 jew 2 f'waqtha, l-Awtorità tista' tindirizza talba ġġustifikata u rraġunata b'mod dovut lill-istituzzjonijiet finanzjarji rilevanti. It-talba rraġunata għandha tispjega għaliex hi meħtieġa d-data dwar l-istituzzjonijiet finanzjarji individwali rispettivi.*

L-Awtorità għandha tinforma lill-awtoritajiet kompetenti rilevanti bit-talbiet f'konformità mal-paragrafi 2 u 2a.

Fuq it-talba tal-Awtorità, l-awtoritajiet **kompetenti** għandhom jassistu lill-Awtorità fil-ġbir ta' din l-informazzjoni.

3. L-Awtorità tista' tuża biss l-informazzjoni kunfidenzjali li tirċievi *skont dan l-Artikolu* għall-finijiet li twettaq il-kompiti assenjati lilha minn dan ir-Regolament.

Artikolu 21

Relazzjoni mal-BERS

1. L-Awtorità għandha tikkoopera *mill-qrib u b'mod regolari* mal-BERS.
2. L-Awtorità għandha tipprowdi lill-BERS b'informazzjoni regolari u aġġornata li hija meħtieġa biex iwettaq il-kompiti tiegħu. Kwalunkwe informazzjoni neċessarja għall-ilhuq tal-kompiti tagħha, li ma tkunx f'format fil-qosor jew kollettiv, għandha tiġi pprovduta minghajr dewmien lill-BERS wara talba motivata, kif speċifikat fl-Artikolu [15] tar-Regolament (KE) Nru .../2010 [BERS]. **L-Awtorità, b'kooperazzjoni mal-BERS, għandu jkollha l-proċeduri interni adegwati għat-trażmissjoni ta' informazzjoni kunfidenzjali b'mod apertikolari rigward istituzzjonijiet finanzjarji individwali.**
3. B'konformità mal-paragrafi 4 u 5, l-Awtorità għandha tiżgura segwitu xieraq għat-twissijiet u r-rakkomandazzjonijiet tal-BERS imsemmija fl-Artikolu [16] tar-Regolament (KE) Nru .../2010 [BERS].
4. Malli tasal twissija jew rakkomandazzjoni mill-BERS indirizzata lill-Awtorità, hija għandha ssejjaħ laqgħa tal-Bord tas-Supervizuri minghajr dewmien u tivvaluta l-implikazzjonijiet ta' tali twissija jew rakkomandazzjoni għat-twettiq tal-kompiti tagħha.

Hija għandha tiddeċiedi, permezz tal-proċedura rilevanti għat-teħid tad-deċiżjonijiet, jekk għandhiex tiegħu *kwalunkwe* azzjoni f'konformità mas-setgħat mogħtija lilha b'dan ir-Regolament biex jiġu indirizzati l-kwistjonijiet identifikati fit-twissijiet u r-rakkomandazzjonijiet.

Jekk l-Awtorità ma taġixxix ulterjorment dwar rakkomandazzjoni, hija għandha tispjega *lill-Parlament Ewropew, lill-Kunsill u* lill-BERS ir-raġunijiet tagħha għaliex ma għamlitx dan.
5. Mal-irċevuta ta' twissija jew rakkomandazzjoni mill-BERS indirizzata lil awtorità *kompetenti*, l-Awtorità għandha, fejn ikun rilevanti, tuza s-setgħat ikkonferiti lilha b'dan ir-Regolament sabiex tiżgura segwitu f'waqtu.

Meta d-destinatarju ma jkunx bihsiebu jsegwi r-rakkomandazzjoni tal-BERS, hu għandu jinforma u jiddiskuti mal-Bord tas-Supervizuri r-raġunijiet tiegħu għan-nuqqas ta' azzjoni.

L-awtorità *kompetenti* għandha tiegħu kont dovut tal-opinjoni tal-Bord tas-Supervizuri meta tinforma *lill-Kunsill u* l-BERS skont l-Artikolu 17 tar-Regolament (UE) Nru .../2010 [BERS].
6. Fit-twettiq tal-kompiti tagħha mnizzlin f'dan ir-Regolament, l-Awtorità għandha tagħti l-akbar konsiderazzjoni għat-twissijiet u r-rakkomandazzjonijiet tal-BERS.

Artikolu 22

Grupp tal-Partijiet Interessati fl-Oqsma tal-Assigurazzjoni u tar-Riassigurazzjoni u Grupp tal-Partijiet Interessati fil-Qasam tal-Pensjonijiet tax-Xogħol

1. **Sabiex tiġi ffaċilitata** l-konsultazzjoni mal-partijiet interessati f'oqsma rilevanti għall-

kompiti tal-Awtorità, għandhom jitwaqqfu *Grupp tal-Partijiet Interessati fl-Oqsma tal-Assigurazzjoni u tar-Riassigurazzjoni*, u *Grupp tal-Partijiet Interessati fil-Qasam tal-Pensjonijiet tax-Xogħol* (“*il-Gruppi tal-Partijiet Interessati*”). *Il-Gruppi tal-Partijiet Interessati għandu jiġu kkonsultati dwar azzjonijiet mehuda skont l-Artikolu 7 dwar l-istandards tekniċi regolatorji u l-istandards tekniċi ta implimentazzjoni, u sal-limitu li dawn ma jikkonċernawx l-istituzzjonijiet finanzjarji individwali, l-Artikolu 8 dwar linji gwida u rakkomandazzjonijiet. Jekk iridu jittiehdu azzjonijiet b’mod urġenti u l-konsultazzjoni ssir impossibbli, il-Gruppi tal-Partijiet Interessati għandhom jiġu informati malajr kemm jista’ jkun.*

Il-Gruppi tal-Partijiet Interessati għandu jiltaqa’ mill-inqas erba’ darbiet fis-sena, fl-istess data u post u għandhom jinfurmaw lil xulxin dwar il-kwistjonijiet diskussi li ma jkunux diskussi komunement.

Membri ta’ grupp tal-partijiet interessati jistgħu ikunu wkoll membri tal-gruppi l-oħra tal-partijiet interessati.

2. Il-Grupp tal-Partijiet Interessati tal-Assigurazzjoni u r-riassigurazzjoni għandu jkun kompost minn 30 membru, li jirrapprezentaw b’mod proporzjonat *id-ditti fil-qasam tal-assigurazzjoni u r-riassigurazzjoni li joperaw fl-Unjoni, l-impjegati tagħhom* kif ukoll il-konsumaturi, l-utenti tas-servizzi tal-assigurazzjoni u r-riassigurazzjoni u *r-rappreżentanti tal-SMEs. Mill-inqas hamsa mill-membri għandhom akkademiċi ta’ livell għoli. Ghaxra mill-membri tiegħu għandhom jirrapprezentaw istituzzjonijiet finanzjarji u tlieta minn dawn l-ghaxra għandhom jirrapprezentaw assikuraturi jew riassikuraturi kooperattivi jew mutwi.*

2a. Il-Grupp tal-Partijiet Interessati tal-Penzjonijiet tax-Xogħol għandu jkun kompost minn 30 membru, li jirrapprezentaw b’mod proporzjonat lill-Istituzzjonijiet tal-Provvista ta’ Rtirar mix-Xogħolli joperaw fl-Unjoni, l-impjegati tagħhom, ir-rappreżentanti kif ukoll il-konsumaturi, l-utenti tas-servizzi li jipprovdu rtirar mix-xogħol u r-rappreżentanti tal-SMEs. Mill-inqas hamsa mill-membri għandhom akkademiċi ta’ livell għoli. Ghaxra mill-membri tiegħu għandhom jirrapprezentaw istituzzjonijiet finanzjarji.

3. Il-membri tal-Gruppi tal-Partijiet Interessati għandhom jinhatru mill-Bord tas-Superviżuri tal-Awtorità, wara proposti mill-partijiet interessati rilevanti. Fit-tehid tad-deċiżjoni tiegħu, il-Bord tas-Superviżuri għandu, safejn ikun possibbli, jiżgura bilanċ u rappreżentanza ġeografika u *tas-sessi* xierqa tal-partijiet interessati madwar *l-Unjoni Ewropea* kollha.

Fit-tehid tad-deċiżjoni tiegħu, il-Bord tas-Superviżuri għandu jiżgura li l-membri kollha li ma jirrapreżentawx lill-partecipanti professjonali fis-suq jew lill-impjegati tagħhom jiżvelaw kull kunflitt ta’ interess potenzjali.

3a. L-Awtorità għandha *tipprovdi l-informazzjoni kollha meħtieġa u tiżgura appoġġ segretarjali adegwat għall-Gruppi tal-Partijiet Interessati. Għandu jingħata kumpens xieraq tal-ispejjeż tal-ivvjaġġar lill-membri tal-Gruppi tal-Partijiet Interessati li jirrapprezentaw lill-organizzazzjonijiet bla skop ta’ lukru. Il-Gruppi jistgħu jistabbilixxu gruppi ta’ hidma dwar kwistjonijiet tekniċi.*

4. Il-membri *tal-Gruppi* tal-Partijiet Interessati għandhom iservu għal perijodu ta’ sentejn u nofs, li warajh issir proċedura ġdida tal-ghazla.

Il-membri jistgħu jservu żewġ termini wara xulxin.

5. Il-Grupp tal-Partijiet Interessati jista' jissottometti opinjonijiet u pariri lill-Awtorità dwar kwalunkwe kwistjoni relatata mal-kompiti tal-Awtorità ***b'attenzjoni partikolari mogħtija lil kompiti stabbiliti fl-Artikoli 7 sa 7e, 8, 14, 15 u 17.***

6. Il-Gruppi tal-Partijiet Interessati għandhom jadottaw ir-regoli ta' proċedura tagħhom ***fuq il-bażi ta' ftehim b'maġġoranza ta' żewġ terzi tal-membri.***

7. L-Awtorità għandha tippubblika l-opinjonijiet u l-pariri ***tal-Gruppi tal-Partijiet Interessati*** u r-riżultati tal-konsultazzjonijiet tagħhom.

Artikolu 23

Salvagwardji

1. Fejn Stat Membru jqis li deċiżjoni ***mehuda*** skont l-Artikolu 10(2) jew l-Artikolu 11 tippregudika ***b'mod dirett u sinifikanti*** r-responsabbiltajiet fiskali ***tiegħu, huwa għandu jinnotifika lill-Awtorità, lill-Kummissjoni, lill-Kunsill u lill-Parlament Ewropew fi żmien għaxart ijiem tax-xogħol wara n-notifika tad-deċiżjoni tal-Awtorità lill-awtorità kompetenti dwar jekk se jikkonformax jew le ma' dik id-deċiżjoni. Fin-notifika tiegħu, l-Istat Membru għandu jispjega għaliex u għandu jipprovi valutazzjoni tal-impatt dwar kemm id-deċiżjoni tippregudika r-responsabbiltajiet fiskali tiegħu.***

2. ***Fi żmien xahar minn-notifika mill-Istat Membru, l-Awtorità għandha tinforma lill-Istat Membru jekk tkunx sejra iżomm id-deċiżjoni tagħha jew tkunx sejra temendaha jew tirrevokaha.***

3. ***Fejn l-Awtorità iżomm id-deċiżjoni tagħha, il-Kunsill għandu jiehu deċiżjoni dwar jekk id-deċiżjoni tal-Awtorità tinzammx jew tiġix irrevokata. Id-deċiżjoni biex tinzamm id-deċiżjoni tal-Awtorità għandha tittiehed minn maġġoranza sempliċi tal-membri. Id-deċiżjoni biex tiġi revokata d-deċiżjoni tal-Awtorità għandha tittiehed minn maġġoranza kwalifikata tal-membri tagħha. Fl-ebda minn dawn il-każi ma għandu jitqies il-vot tal-Membri kkonċernati.***

3a. Fejn il-Kunsill ma jihux deċiżjoni fi żmien għaxart ijiem tax-xogħol ***fil-każ tal-Artikolu 10 u xahar fil-każ tal-Artikolu 11***, id-deċiżjoni tal-Awtorità għandha titqies li tkun inżammet.

3b. ***Jekk deċiżjoni adottata skont l-Artikolu 10 twassal għall-użu tal-fondi stabbiliti skont l-Artikolu 12d jew 12e, l-Istati Membri ma jistgħux jitolbu lill-Kunsill biex iżomm jew jirrevoka deċiżjoni mehuda mill-Awtorità.***

Artikolu 24

Proċeduri għat-tehdid ta' deċiżjonijiet

1. Qabel tiegħu d-deċiżjonijiet previsti ***f'dan ir-Regolament***, l-Awtorità għandha tinforma

lil kwalunkwe destinatarju msemmi bl-intenzjoni tagħha li tadotta d-deċiżjoni, filwaqt li tistabbilixxi limitu taż-żmien li fih id-destinatarju jista' jesprimi l-opinjoni tiegħu dwar il-kwistjoni, b'kunsiderazzjoni shiħa tal-urġenza, *il-kumplessità u l-konsegwenzi potenzjali* tal-kwistjoni. **Dan japplika mutatis mutandis għar-rakkomandazzjonijiet kif imsemmija fl-Artikolu 9(4).**

2. Id-deċiżjonijiet tal-Awtorità għandhom jiddikjaraw ir-raġunijiet li fuqhom ikunu bbażati.
3. Id-destinatarji tad-deċiżjonijiet tal-Awtorità għandhom jiġu infurmati bir-rimedji legali disponibbli skont dan ir-Regolament.
4. Fejn l-Awtorità tkun hadet deċiżjoni skont l-Artikolu 10(2) jew (3), hija għandha tirrevedi dik id-deċiżjoni f'intervalli xierqa.
5. Id-deċiżjonijiet li l-Awtorità tiegħu skont l-Artikoli 9, 10 u 11 għandhom isiru pubbliċi u hija għandha tiddikjara l-identità tal-awtorità **kompetenti** jew tal-istituzzjoni finanzjarja konċernata u l-kontenut prinċipali tad-deċiżjoni, **sakemm pubblikazzjoni ta' dan it-tip ma tmurx kontra** l-interess legittimu tal-istituzzjonijiet finanzjarji fil-protezzjoni tas-sigriet kummerċjali tagħhom **jew ma tipperikolax serjament il-funzjonament b'ordni u l-integrità tas-swieq finanzjarji, jew l-istabbiltà tas-sistema finanzjarja tal-Unjoni, kollha kemm hi, jew parzjalment.**

KAPITOLU III

ORGANIZZAZZJONI

Taqsim 1

Bord ta' Supervizuri

Artikolu 25

Kompożizzjoni

1. Il-Bord tas-Supervizuri għandu jkun magħmul minn:
 - (a) il-President, li ma jkollux vot;
 - (b) il-Kap tal-awtorità **pubblika** nazzjonali, kompetenti għas-supervizjoni tal-istituzzjonijiet finanzjarji **msemmija fl-Artikolu 2(1)** f'kull Stat Membru, **li għandhom jiltaqgħu wiċċ imb'wiċċ tal-inqas darbtejn fis-sena;**
 - (c) rappreżentant wiehed tal-Kummissjoni li ma jkollux vot;
 - (d) rappreżentant wiehed tal-BERS li ma jkollux vot;
 - (e) rappreżentant wiehed ta' kull waħda miż-żewġ Awtoritajiet Supervizorji Ewropej l-oħra li ma jkollhomx vot.

1a. Il-Bord tas-Supervizuri ghandu jiltaqa' b'mod regolari mal-Gruppi tal-Partijiet Interessati, mill-inqas darbtejn f'sena.

2. Kull awtorità **kompetenti** ghandha tkun responsabbli biex tinnomina membru supplenti ta' livell gholi mill-awtorità **taghha**, li jista' jirrappreżenta lill-membru tal-Bord tas-Supervizuri msemmi fil-paragrafu 1(b), f'każ li din il-persuna ma tkunx tista' tattendi.

2a. Fi Stati Membri fejn ikun hemm aktar minn awtorità kompetenti wahda ghas-supervizjoni skont dan ir-Regolament, dawk l-awtoritajiet ghandhom jiddeċiedu bejniethom kif ghandhom jeżerċitaw ir-rappreżentazzjoni, inkluż kull vot skont l-Artikolu 29.

3. Il-Bord tas-Supervizuri jista' jiddeċiedi li jdahhal osservaturi.

Id-Direttur Eżekuttiv jista' jippartecipa fil-laqgħat tal-Bord tas-Supervizuri mingħajr id-dritt li jivvota.

Artikolu 26

Kumitati interni u Panels

1. Il-Bord tas-Supervizuri jista' jistabbilixxi kumitati interni jew panels għal kompiti speċifiċi attribwiti lill-Bord tas-Supervizuri, u jista' jipprovdi għad-delega ta' ċerti kompiti u deċiżjonijiet iddefiniti b'mod ċar lil kumitati jew panels interni, lill-Bord Maniġerjali jew lill-President.

2. Għall-finijiet tal-Artikolu 11, il-Bord tas-Supervizuri ghandu jsejjaħ **panel indipendenti b'kompożizzjoni ta' membri bbilanċjata** sabiex jiffaċilita rizzoluzzjoni **imparzjali** tan-nuqqas ta' qbil, li jkun jikkonsisti mill-President u tnejn mill-membri tiegħu, li ma jkunu la rappreżentanti tal-awtoritajiet **kompetenti** li jkunu partijiet għan-nuqqas ta' qbil **u lanqas ma jkollhom xi interess fil-kunflitt jew rabtiet diretti mal-awtoritajiet kompetenti kkonċernati.**

2a. Soġġett għall-Artikolu 11(2), il-panel ghandu jipproponi deċiżjoni għall-adozzjoni finali mill-Bord tas-Supervizuri, f'konformità mal-proċedura stabbilita fit-tielet subparagrafu tal-Artikolu 29(1).

2b. Il-Bord tas-Supervizuri ghandu jadotta regoli ta' proċedura għall-panel imsemmi fil-paragrafu 2.

Artikolu 27

Indipendenza

1. Fit-twettiq tal-kompiti kkonferiti lill-Bord tas-Supervizuri b'dan ir-Regolament, il-President u l-membri votanti tal-Bord tas-Supervizuri ghandhom jaġixxu b'mod indipendenti u oġġettiv **fl-interess wahdieni tal-Unjoni kollha kemm hi** u ma ghandhomx ifittxu jew jieħdu struzzjonijiet minn istituzzjonijiet jew entitajiet **tal-Unjoni**, minn Gvern ta' xi Stat Membru jew minn xi entità pubblika jew privata oħra.

2. L-Istati Membri, l-istituzzjonijiet tal-UE u entitajiet pubbliċi jew privati ohrajn m'għandhomx jipprovaw jinfluwenzaw lill-membri tal-Bord ta' Superviżuri fit-twettiq tad-dmirijiet tagħhom.

Artikolu 28

Kompiti

1. Il-Bord tas-Superviżuri għandu jagħti gwida lill-ħidma tal-Awtorità u għandu jkun responsabbli għat-tehid tad-deċiżjonijiet imsemmija fil-Kapitolu II.
2. Il-Bord tas-Superviżuri għandu jadotta l-opinjoni, ir-rakkomandazzjonijiet, u d-deċiżjonijiet, u johroġ il-pariri msemmija fil-Kapitolu II.
3. Il-Bord tas-Superviżuri għandu jahtar lill-President.
4. Il-Bord tas-Superviżuri għandu jadotta, qabel it-30 ta' Settembru ta' kull sena, abbażi ta' proposta mill-Bord Maniġerjali, il-programm ta' ħidma tal-Awtorità għas-sena sussegwenti, u għandu jittrażmettith għall-informazzjoni lill-Parlament Ewropew, lill-Kunsill u lill-Kummissjoni.

Il-programm ta' ħidma għandu jiġi adottat mingħajr preġudizzju għall-proċedura baġitarja annwali u għandu jsir pubbliku.

4a. Il-Bord tas-Superviżuri, fuq il-bażi ta' proposta tal-Bord Maniġerjali, għandu jadotta r-rapport annwali dwar l-attivitajiet tal-Awtorità, anke dwar il-prestazzjoni tad-doveri tal-President, fuq il-bażi tal-abbozz ta' rapport annwali msemmi fl-Artikolu 38(7) u għandu jittrażmetti dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri u lill-Kumitat Ekonomiku u Soċjali Ewropew sal-15 ta' Ġunju ta' kull sena. Ir-rapport għandu jsir pubbliku.

5. Il-Bord tas-Superviżuri għandu jodotta l-programm ta' ħidma multiannwali tal-Awtorità, u għandu jgħaddih għall-informazzjoni lill-Parlament Ewropew, lill-Kunsill u lill-Kummissjoni.

Il-programm ta' ħidma multiannwali għandu jiġi adottat mingħajr preġudizzju għall-proċedura baġitarja annwali u għandu jsir pubbliku.

6. Il-Bord tas-Superviżuri għandu ***jadotta l-baġit*** f'konformità mal-Artikolu 49.
7. Il-Bord tas-Superviżuri għandu jeżerċita awtorità dixxiplinarja fuq il-President u d-Direttur Eżekuttiv u jista' jneħħihom mill-kariga skont l-Artikolu 33(5) jew l-Artikolu 36(5) rispettivament.

Artikolu 29

Tehid ta' deċiżjonijiet

1. **Deciżjoni** tal-Bord tas-Superviżuri għandhom jittieħdu b'maġġoranza sempliċi tal-

membri *tieghu*, skont il-prinċipju li kull membru jkollu vot. ■

Fir-rigward tal-atti speċifikati fl-Artikoli 7 u 8 u l-miżuri u d-deċiżjonijiet adottati skont il-Kapitolu VI u b'deroga mill-ewwel subparagrafu, il-Bord tas-Supervizuri għandu jiehu deċiżjonijiet abbażi ta' maġġoranza kkwalifikata tal-membri tieghu, kif definit fl-Artikolu 16(4) tat-Trattat dwar l-Unjoni Ewropea u fl-Artikolu 3 tal-Protokoll Nru 36 dwar dispożizzjonijiet transitorji anness mat-Trattat dwar l-Unjoni Ewropea u t-TFUE.

Fir-rigward tad-deċiżjonijiet f'konformità mal-Artikolu 11(3), għal deċiżjonijiet mehuda mis-supervizur li jikkonsolida, id-deċiżjoni proposta mill-panel għandha titqies bhala adottata, jekk approvata b'maġġoranza sempliċi, sakemm ma tiġix rifjutata mill-membri li jirrappreżentaw minoranza li timblokka tal-voti kif definit fl-Artikolu 16(4) tat-Trattat dwar l-Unjoni Ewropea u fl-Artikolu 3 tal-Protokoll Nru 36 dwar id-dispożizzjonijiet transitorji anness għat-Trattat dwar l-Unjoni Ewropea u t-TFUE.

Għad-deċiżjonijiet l-oħra kollha f'konformità mal-Artikolu 11(3), id-deċiżjoni proposta mill-panel għandha tiġi adottata b'maġġoranza sempliċi tal-membri tal-Bord tas-Supervizuri skont il-prinċipju ta' membru wiehed vot wiehed.

2. Il-laqgħat tal-Bord tas-Supervizuri għandhom jissejhu mill-President fuq l-inizjattiva personali jew fuq talba minn terz tal-membri tieghu, u għandhom jitmexxew mill-President.
3. Il-Bord tas-Supervizuri għandu jadotta u jipubblika r-regoli proċedurali tiegħu.
4. Ir-regoli proċedurali għandhom jistabbilixxu fid-dettall l-arrangamenti li jirregolaw il-votazzjoni, inkluż, fejn ikun adatt, ir-regoli li jirregolaw il-kwורים. Il-membri mhux votanti u l-osservaturi, bl-eċċezzjoni tal-President u d-Direttur Eżekuttiv, ma għandhom jattendu ebda diskussjoni fi hdan il-Bord tas-Supervizuri dwar istituzzjonijiet finanzjarji individwali, sakemm ma jkunx ipprovdut mod ieħor fl-Artikolu 61 jew *fl-atti legiżlattiva* msemmija fl-Artikolu 1(2).

Taqsim 2

BORD MANIĠERJALI

Artikolu 30

Kompożizzjoni

1. Il-Bord Maniġerjali għandu jkun magħmul mill-President *u sitt* membri *oħra tal-Bord* tas-Supervizuri, eletti *minn u minn fost il-membri votanti tal-Bord tas-Supervizuri*.

Kull membru hliet il-President għandu jkollu membru supplenti, li jista' jissostitwixxi lill-membru tal-Bord Maniġerjali jekk dik il-persuna ma tkunx tista' tattendi.

Il-mandat tal-membri eletti mill-Bord tas-Supervizuri għandu jkun ta' sentejn u nofs. Dan jista' jiġi estiż darba. *Il-kompożizzjoni tal-Bord Maniġerjali għandha tkun ibbilanċjata u proporzjonata u tirrifletti l-Unjoni Ewropea kollha. Il-mandati għandhom ikunu sovrapposti u għandu jiġi applikat arrangament adatt ta' rotazzjoni.*

2. Id-deċiżjonijiet mill-Bord Maniġerjali għandhom jiġu adottati abbażi ta' maġġoranza tal-membri preżenti. Kull membru għandu jkollu vot wieħed.

Id-Direttur Eżekuttiv **u rappreżentant tal-Kummissjoni** għandhom jipparteċipaw fil-laqgħat tal-Bord Maniġerjali mingħajr id-dritt li jivvotaw.

Ir-rappreżentant tal-Kummissjoni għandu jkollu d-dritt li jivvota dwar kwistjonijiet imsemmija fl-Artikolu 49.

Il-Bord Maniġerjali għandu jadotta u jipubblika r-regoli proċedurali tiegħu.

3. Il-laqgħat tal-Bord Maniġerjali għandhom jissejhu mill-President fuq inizjattiva tiegħu stess jew fuq talba ta' mill-inqas terz tal-membri tiegħu, u għandhom jitmexxew mill-President.

Il-Bord Maniġerjali għandu jiltaqa' mill-inqas qabel kull laqgħa tal-Bord tas-Supervizuri u kemm-il darba jqis li hemm bżonn. Huwa għandu jiltaqa' mill-inqas ***hames darbiet f'sena*** f' sessjoni ■ .

4. Mingħajr preġudizzju għar-regoli proċedurali, il-membri tal-Bord Maniġerjali jistgħu jkunu meġġjunin minn konsulenti jew minn esperti. ***Bl-eċċezzjoni tad-Direttur Eżekuttiv, il-membri mingħajr vot ma għandhom jattendu l-ebda diskussjoni mal-Bord Maniġerjali fir-rigward tal-istituzzjonijiet finanzjarji individwali.***

Artikolu 31

Indipendenza

Il-membri tal-Bord Maniġerjali għandhom jaġixxu b' mod indipendenti u oġġettiv fl-interess uniku ***tal-Unjoni kollha kemm hi***, mingħajr ma jfittxu jew jieħdu struzzjonijiet minn istituzzjonijiet jew entitajiet tal-Unjoni, jew minn xi gvern ta' Stat Membru jew minn xi entità pubblika jew privata oħra.

L-Istati Membri, l-istituzzjonijiet jew il-korpi tal-Unjoni Ewropea, u lanqas kwalunkwe korp ieħor pubbliku jew privat ma għandu jfittex li jinfluwenza l-membri tal-Bord Maniġerjali.

Artikolu 32

Kompiti

1. Il-Bord Maniġerjali għandu jiżgura li l-Awtorità taqdi l-missjoni tagħha u twettaq il-kompiti assenjati lilha skont dan ir-Regolament.

2. Il-Bord Maniġerjali għandu jipproponi, għall-adozzjoni mill-Bord tas-Supervizuri, programm ta' ħidma annwali u multiannwali.

3. Il-Bord Maniġerjali għandu jeżerċita s-setgħat baġitarji tiegħu skont l-Artikoli 49 u 50.

4. Il-Bord Maniġerjali għandu jadotta l-pjan politiku tal-Awtorità dwar il-persunal u, skont

l-Artikolu 54(2), il-miżuri implimentattivi meħtieġa tar-Regolamenti dwar il-Persunal tal-Uffiċjali tal-Komunitajiet Ewropej (minn hawn 'il quddiem 'ir-Regolamenti dwar il-Persunal').

5. Il-Bord Maniġerjali għandu jadotta d-dispożizzjonijiet speċjali dwar id-dritt tal-aċċess għad-dokumenti tal-Awtorità, skont l-Artikolu 58.

6. Il-Bord Maniġerjali għandu **jipproponi rapport** annwali dwar l-attivitajiet tal-Awtorità, **inklużi d-doveri tal-President**, abbażi tal-abbozz ta' rapport imsemmi fl-Artikolu 38(7) **lill-Bord tas-Supervizuri biex jiġi approvat u sottomess** lill-Parlament Ewropew .

7. Il-Bord Maniġerjali għandu jadotta u jippubblika r-regoli proċedurali tiegħu.

8. Il-Bord Maniġerjali għandu jahtar u jnehħi l-membri tal-Bord tal-Appell skont l-Artikolu 44(3) u 44(5).

Taqsimha 3

PRESIDENT

Artikolu 33

Hatra u kompiti

1. L-Awtorità għandha tkun irrappreżentata minn President, li għandu jkun professjonist indipendenti b'impjieġ sħiħ.

Il-President għandu jkun responsabbli sabiex ihejji x-xogħol tal-Bord tas-Supervizuri u għandu jmexxi l-laqgħat tal-Bord tas-Supervizuri u tal-Bord Maniġerjali.

2. Il-President għandu jinhatar mill-Bord tas-Supervizuri abbażi tal-mertu, il-hiliet, l-għarfien tal-istituzzjonijiet u s-swieq finanzjarji, u l-esperjenza rilevanti għas-superviżjoni u r-regolamentazzjoni finanzjarja, wara proċedura miftuħa tal-għażla, **organizzata u ġestita mill-Kummissjoni**.

Il-Kummissjoni għandha tippreżenta lista qasira ta' tliet kandidati lill-Parlament Ewropew. Wara li jwettaq seduti ta' smiġħ ta' dawk il-kandidati, il-Parlament Ewropew għandu jagħżel wiehed minn dawk il-kandidati. Il-kandidat li jintgħażel b'dan il-mod għandu jinhatar mill-Bord tas-Supervizuri.

Il-Bord tas-Supervizuri għandu jeleggi wkoll membru supplenti minn fost il-membri tiegħu li għandu jwettaq il-funzjonijiet tal-President fin-nuqqas tiegħu. **Dak is-sostitut ma għandux ikun membru tal-Bord Maniġerjali.**

3. Il-mandat tal-President għandu jkun ta' hames snin u jista' jiġi estiż darba.

4. Matul id-disa' xhur li jippreċedu t-tmiem tal-mandat ta' hames snin tal-President, il-Bord tas-Supervizuri għandu jivvaluta:

- (a) ir-riżultati miksuba fl-ewwel mandat u kif inkisbu;
- (b) id-dmirijiet u l-htigijiet tal-Awtorità fis-snin ta' wara.

Fid-dawl tal-valutazzjoni, il-Bord tas-Supervizuri jista' jestendi għal darba l-mandat tal-President, soġġett għal konferma mill-Parlament Ewropew.

5. Il-President jista' jitnehha mill-kariga biss *mill-Parlament* Ewropew *wara deċiżjoni tal-Bord tas-Supervizuri*.

Il-President ma jistax jimpedixxi lill-Bord tas-Supervizuri milli jiddiskuti kwistjonijiet relatati mal-President, b'mod partikolari l-htieġa għat-tneħħija tiegħu u ma għandux ikun involut f'deliberazzjonijiet dwar tali kwistjoni.

Artikolu 34

Indipendenza

Mingħajr preġudizzju għar-rwol tal-Bord tas-Supervizuri fir-rigward tal-kompiti tal-President, il-President la għandu jfittex u lanqas jiehu struzzjonijiet mingħand istituzzjonijiet jew korpi *tal-Unjoni Ewropea*, minn xi gvern ta' Stat Membru jew mingħand xi entità pubblika jew privata oħra.

L-Istati Membri, l-istituzzjonijiet tal-Unjoni u kwalunkwe entità pubblika jew privata oħra ma għandhomx jipprovaw jinfluwenzaw lill-President fit-tweġiq tal-kompiti tiegħu jew tagħha.

F'konformità mar-Regolamenti tal-Persunal msemmija fl-Artikolu 54, wara li jitlaq mis-servizz, il-President għandu jibqa' marbut bid-dover tiegħu li jaġixxi b'integrità u diskrezzjoni fir-rigward tal-aċċettazzjoni ta' ċerti hatriet jew benefiċċji.

Artikolu 35

Rapport

1. Il-Parlament Ewropew *u l-Kunsill* jistgħu jistiednu lill-President jew lill-membru supplenti tiegħu jew tagħha, filwaqt li jirrispettaw b'mod sħiħ l-indipendenza tiegħu *jew tagħha* biex jaġhmel dikjarazzjoni. *Il-President għandu jaġhmel dikjarazzjoni quddiem il-Parlament Ewropew* u jwieġeb mistoqsijiet imressqa minn membri *tiegħu kull meta jintalab jaġhmel dan.*

2. Il-President *għandu* jippreżenta rapport *bil-miktub* dwar *l-attivitajiet ewlenin tal-Awtorità lill-Parlament Ewropew meta jintalab jaġhmel dan u mill-inqas 15-il jum qabel jaġhmel id-dikjarazzjoni msemmija fil-paragrafu 1.*

2a. Flimkien mal-informazzjoni msemmija fl-Artikoli 7a sa 7e, 8, 9, 10, 11a u 18, ir-Rapport għandu jinkludi wkoll kwalunkwe informazzjoni rilevanti mitluba mill-Parlament Ewropew fuq bażi ad hoc.

Taqsim 4

DIRETTUR EŻEKUTTIV

Artikolu 36

Hatra

1. L-Awtorità għandha titmexxa mid-Direttur Eżekuttiv, li għandu jkun professjonista indipendenti b'impjieġ shih.
2. Id-Direttur Eżekuttiv għandu jinħatar mill-Bord tas-Supervizuri abbażi tal-mertu, il-ħiliet, l-għarfien tal-istituzzjonijiet u s-swieq finanzjarji, u l-esperjenza rilevanti għas-supervizjoni u r-regolazzjoni finanzjarja u l-esperjenza manigerjali, wara proċedura miftuħa tal-għażla ***u wara l-konferma tal-Parlament Ewropew.***
3. Il-mandat tad-Direttur Eżekuttiv għandu jkun ta' hames snin u jista' jiġi estiż darba.
4. Matul id-disa' xhur li jippreċedu t-tmiem tal-mandat ta' hames snin tad-Direttur Eżekuttiv, il-Bord tas-Supervizuri għandu jwettaq evalwazzjoni.

F'dik l-evalwazzjoni, il-Bord tas-Supervizuri għandu jivvaluta b'mod partikolari:

- (a) ir-riżultati miksuba fl-ewwel mandat u kif inkisbu;
- (b) id-dmirijiet u l-ħtigijiet tal-Awtorità fis-snin ta' wara.

Fid-dawl ta' dik l-evalwazzjoni, il-Bord tas-Supervizuri jista' jestendi għal darba l-mandat tad-Direttur Eżekuttiv.

5. Id-Direttur Eżekuttiv jista' jitneħħa mill-kariga biss b'Deċiżjoni tal-Bord tas-Supervizuri.

Artikolu 37

Indipendenza

1. Mingħajr preġudizzju għar-rwoli rispettivi tal-Bord Manigerjali u tal-Bord tas-Supervizuri fir-rigward tal-kompiti tad-Direttur Eżekuttiv, id-Direttur Eżekuttiv ma għandu jfittex jew jieħu struzzjonijiet mingħand l-ebda gvern, awtorità, organizzazzjoni jew persuna barra l-Awtorità.
2. ***L-Istati Membri, l-istituzzjonijiet tal-Unjoni u kwalunkwe entità pubblika jew privata ohra m'għandhomx jipprovaw jinfluwenzaw lid-Direttur Eżekuttiv fit-twettiq ta' dmirijietu.***

F'konformità mar-Regolamenti tal-Persunal msemmija fl-Artikolu 54, wara li jitlaq mis-servizz, id-Direttur Eżekuttiv għandu jibqa' marbut bid-dover tiegħu li jaġixxi b'integrità u diskrezzjoni fir-rigward tal-aċċettazzjoni ta' ċerti hatriet jew benefiċċji.

Artikolu 38

Kompiti

1. Id-Direttur Eżekuttiv għandu jkun responsabbli mit-tmexxija tal-Awtorità u għandu jipprepara x-xogħol tal-Bord Maniġerjali.
2. Id-Direttur Eżekuttiv għandu jkun responsabbli biex jimplimenta l-programm ta' ħidma annwali tal-Awtorità taħt il-gwida tal-Bord tas-Supervizuri u taħt il-kontroll tal-Bord Maniġerjali.
3. Id-Direttur Eżekuttiv għandu jieħu l-miżuri neċessarji, b'mod partikolari l-adozzjoni ta' struzzjonijiet amministrattivi interni u l-pubblikazzjoni ta' avvizi, sabiex jiżgura l-operat tal-Awtorità, skont dan ir-Regolament.
4. Id-Direttur Eżekuttiv għandu jhejji programm ta' ħidma multiannwali, kif imsemmi l-Artikolu 32(2).
5. Kull sena sat-30 ta' Ġunju, id-Direttur Eżekuttiv għandu jhejji programm ta' ħidma multiannwali, kif imsemmi l-Artikolu 32(2).
6. Id-Direttur Eżekuttiv għandu jfassal abbozz ta' baġit preliminari tal-Awtorità skont l-Artikolu 49 u għandu jimplimenta l-baġit tal-Awtorità skont l-Artikolu 50.
7. Kull sena, id-Direttur Eżekuttiv għandu jhejji abbozz ta' rapport annwali b'taqsimu dwar l-attivitajiet regolatorji u superviżorji tal-Awtorità u taqsimu dwar il-kwistjonijiet finanzjarji u amministrattivi.
8. Id-Direttur Eżekuttiv għandu jeżerċita s-setgħat imnizzlin fl-Artikolu 54 fir-rigward tal-persunal tal-Awtorità u jimmaniġġja l-affarijiet tal-persunal.

KAPITOLU IV

SISTEMA EWROPEA TA' SUPERVIŻURI FINANZJARI<BRK>

Taqsimu 2

KUMITAT KONGUNT TAL-AWTORITAJIET SUPERVIŻORJI EWROPEJ

Artikolu 40

Stabbiliment

1. ***L-Awtorità (Kumitat Kongunt) Superviżorja Ewropea hija bil-preżenti stabbilita.***
2. Il-Kumitat Kongunt għandu jservi bħala forum li fih, l-Awtorità għandha tikkoopera regolarment u mill-qrib u għandha tiżgura konsistenza transsettorjali ***mal-ASE l-oħrajn, b'mod partikolari dwar:***

– *il-konglomerati finanzjarji;*

– *il-kontabilità u l-verifika;*

– *l-analiżijiet mikroprudenzjali ta' żviluppi, riskji u vulnerabilitajiet transsettorjali għall-istabbiltà finanzjarja;*

– *il-prodotti ta' investiment għall-konsumatur individwali;*

– *il-miżuri kontra l-hasil tal-flus; kif ukoll*

– *skambju ta' informazzjoni mal-Bord Ewropew dwar ir-Riskju Sistemiku u l-iżvilupp tar-relazzjoni bejn il-Bord Ewropew dwar ir-Riskju Sistemiku u l-Awtoritajiet Superviżorji Ewropej.*

3. *Il-Kumitat Kongunt għandu jkollu persunal iddedikat pprovdut mit-tliet Awtoritajiet Superviżorji Ewropew li għandu jaġixxi bhala segretarjat. L-Awtorità għandha tikkontribwixxi riżorsi adegwati għall-ispejjeż amministrattivi, infrastrutturali u operattivi.*

Artikolu 40a

Superviżjoni

Fil-każ li istituzzjoni finanzjarja tkun involuta f'setturi differenti, il-Kumitat Kongunt għandu jsolvi n-nuqqasijiet ta' qbil skont l-Artikolu 42 ta' dan ir-Regolament.

Artikolu 41

Kompożizzjoni

1. Il-Kumitat Kongunt għandu jkun magħmul ■ mill-Presidenti *tal-Awtoritajiet Superviżorji Ewropej*, u, fejn applikabbli, mill-President ta' Sottokumitat stabbilit skont l-Artikolu 43.

2. Id-Direttur Eżekuttiv, *rappreżentant tal-Kummissjoni* u l-BERS għandhom jigu mistiedna għal-laqgħat tal-Bord tal-Kumitat Kongunt ■ kif ukoll għas-Sottokumitati msemmija fl-Artikolu 43 bhala osservaturi.

3. Il-President tal-Kumitat Kongunt ■ għandu jinħatar fuq bażi ta' rotazzjoni annwali minn fost il-Presidenti tal-Awtorità Bankarja Ewropea, l-Awtorità Ewropea tal-Assigurazzjoni u tal-Pensjonijiet tax-Xogħol u l-Awtorità Ewropea tat-Titoli u tas-Swieq. *Il-President tal-Kumitat Kongunt mahtur fil-paragrafu 3 ta' dan l-Artikolu għandu wkoll jinħatar Viċi President tal-Bord Ewropew dwar ir-Riskju Sistemiku.*

4. Il-Kumitat Kongunt ■ għandu jadotta u jippubblika r-regoli ta' proċedura tiegħu stess. Ir-regoli jistgħu jispeċifikaw aktar partecipanti tal-laqgħat tal-Kumitat Kongunt.

Il-Kumitat Kongunt ■ għandu jiltaqa' għallinqas darba kull xahrejn.

Artikolu 42

Pożizzjonijiet kongunti u atti komuni

Fi hdan l-ambitu tal-kompiti tagħha fil-Kapitolu II, u b' mod partikolari fir-rigward tal-implimentazzjoni tad-Direttiva 2002/87/KE, fejn rilevanti, l-Awtorità għandha tasal għal pożizzjonijiet kongunti mal-Awtorità Bankarja Ewropea u mal-Awtorità Ewropea tat-Titoli u tas-Swieq kif xieraq.

Atti skont l-Artikoli 7, 9, 10, jew 11 ta' dan ir-Regolament fir-rigward tal-applikazzjoni tad-Direttiva 2002/87/KE u ta' kwalunkwe **atti leġiżlattivi** oħra msemmija fl-Artikolu 1(2) li taqa' wkoll fi hdan il-qasam ta' kompetenza tal-Awtorità Bankarja Ewropea jew tal-Awtorità Ewropea tat-Titoli u tas-Swieq għandhom jiġu adottati mill-Awtorità, l-Awtorità Bankarja Ewropea, u mill-Awtorità Ewropea tat-Titoli u tas-Swieq, kif xieraq, b' mod parallel.

Artikolu 43

Sottokumitati

1. Għall-finijiet tal-Artikolu 42, għandu jiġi stabbilit Sottokumitat fuq il-Konglomerati Finanzjarji għall-Kumitat Kongunt **■**.
2. Dak is-Sottokumitat għandu jkun magħmul mill-individwi msemmija fl-Artikolu 41(1), u minn rappreżentant wieħed ta' livell għoli mill-persunal attwali tal-awtorità **kompetenti** rilevanti minn kull Stat Membru.
3. Is-Sottokumitat għandu jeleġgi President minn fost il-membri tiegħu, li għandu jkun membru wkoll tal-Kumitat Kongunt **■**.
4. Il-Kumitat Kongunt jista' jistabbilixxi aktar Sottokumitati.

Taqsim 3

BORD TAL-APPELL

Artikolu 44

Kompożizzjoni

1. Il-Bord tal-Appell għandu jkun entità kongunta **tat-tliet Awtoritajiet Superviżorji Ewropej**.
2. Il-Bord tal-Appell għandu jkun magħmul minn sitt membri u sitt membri supplenti, li għandhom ikunu individwi **ta' reputazzjoni tajba b'passat ippruvat ta'** għarfien rilevanti u esperjenza **professjonali, inkluża dik superviżorja, fuq livell għoli biżżejjed fil-qasam tas-swieq bankarji, tal-assikurazzjoni u dawk tat-titoli jew servizzi finanzjarji oħrajn**, għajr il-

persunal attwali tal-awtoritajiet *kompetenti* jew ta' istituzzjonijiet nazzjonali jew *tal-Unjoni Ewropea* oħrajn involuti fl-attivitajiet tal-Awtorità. ***Għadd sinifikanti ta' membri tal-Bord tal-Appell għandhom ikollhom kompetenza legali suffiċjenti sabiex jipprovdu konsulenza legali esperta dwar il-legalità tal- eżerċizzju tas-setgħat mill-Awtorità.***

Il-Bord tal-Appell jahtar il-President tiegħu.

Id-deċiżjonijiet tal-Bord tal-Appell għandhom jiġu adottati fuq il-bażi ta' maġġoranza ta' mill-inqas erbgħa mis-sitt membri tiegħu. ***Fejn id-deċiżjoni soġġetta għall-appell tkun taqa' taht il-kamp ta' applikazzjoni ta' dan ir-Regolament, din il-maġġoranza ta' erba' membri għandha tinkludi tal-inqas wiehed miż-żewġ membri tal-Bord tal-Appell mahtur mill-Awtorità.***

Il-Bord tal-Appell għandu jitlaqqa' mill-President tiegħu meta jkun hemm bżonn.

3. Żewġ membri tal-Bord tal-Appell u żewġ membri supplenti għandhom jinhatru mill-Bord Maniġerjali tal-Awtorità minn lista mqassra proposta mill-Kummissjoni, wara sejha pubblika għal turija ta' interess ippubblikata fil-Ġurnal Uffiċjali tal-Unjoni Ewropea, u wara konsultazzjoni tal-Bord tas-Superviżuri.

Il-Membri l-oħra għandhom jinhatru skont ir-Regolament (UE) Nru .../2010 [ABE] u r-Regolament (UE) Nru .../2010 [AETS].

4. Il-mandat tal-membri tal-Bord tal-Appell għandu jkun ta' hames snin. Dan il-mandat jista' jiġi estiż darba.

5. Membru tal-Bord tal-Appell, li jkun inħatar mill-Bord Maniġerjali tal-Awtorità, ma jistax jitneħħa matul il-mandat tiegħu, sakemm ma jkunx instab ħati ta' kondotta ħażina serja, u l-Bord Maniġerjali jieħu deċiżjoni għal dak il-għan wara li jkun ikkonsulta mal-Bord tas-Superviżuri.

6. **■** L-Awtorità Bankarja Ewropea, *l-Awtorità Ewropea tal-Assigurazzjoni u tal-Pensjonijiet tax-Xogħol* u l-Awtorità Ewropea tat-Titoli u tas-Swieq għandhom jiżguraw appoġġ operazzjonali u segretarjali adegwat għall-Bord tal-Appell ***permezz tal-Kumitat Kongunt.***

Artikolu 45

Indipendenza u imparzjalità

1. Il-membri tal-Bord tal-Appell għandhom ikunu indipendenti fit-teħid tad-deċiżjonijiet tagħhom. Ma għandhom ikunu marbutin b'ebda struzzjoni. Ma jistgħu jwettqu ebda dmir ieħor fl-Awtorità, fil-Bord Maniġerjali tagħha jew fil-Bord ta' Superviżuri tagħha.

2. Membri tal-Bord tal-Appell ma jistgħu jieħdu sehem f'ebda proċedura ta' appell jekk ikollhom xi interess personali fiha, jew jekk qabel kienu involuti bħala rappreżentanti ta' waħda mill-partijiet fil-proċedura, jew jekk kienu pparteċipaw fid-deċiżjoni taht appell.

3. Jekk, għal waħda mir-raġunijiet imsemmija fil-paragrafu 1 u 2 jew għal xi raġuni oħra, membru tal-Bord tal-Appell iqis li membru sieheb ma għandux jieħu sehem f'xi proċedura ta'

appell, il-membru għandu jinforma lill-Bord tal-Appell b'dan.

4. Kwalunkwe parti fil-proċeduri tal-appell tista' togġezzjona għall-partecipazzjoni ta' membru tal-Bord tal-Appell għal kwalunkwe raġuni minn dawk imsemmija fil-paragrafu 1 u 2, jew jekk tkun suspettata b'favoreġġamenti.

Ogġezzjoni ma tistax tkun ibbażata fuq in-nazzjonalità tal-membri u lanqas ma għandha tkun ammissibbli jekk, filwaqt li tkun konxja ta' raġuni għall-ogġezzjoni, il-parti fil-proċeduri tal-appell tkun xorta waħda haġet pass proċedurali għajr dak li togġezzjona għall-kompożizzjoni tal-Bord tal-Appell.

5. Il-Bord tal-Appell għandu jiddeċiedi fuq l-azzjoni li għandha tittiehed fil-każijiet speċifikati fil-paragrafi 1 u 2 mingħajr il-partecipazzjoni tal-membru konċernat.

Għall-għanijiet li tittiehed dik id-deċiżjoni, il-membru konċernat għandu jiġi sostitwit fuq il-Bord tal-Appell mill-membri supplenti tiegħu, sakemm il-membru supplenti nnifsu ma jsibx ruħu f'sitwazzjoni simili. Jekk dan ikun il-każ, il-President għandu jahtar membru supplenti minn fost l-membri supplenti disponibbli.

6. Il-membri tal-Bord tal-Appell għandhom jimpenjaw ruħhom li jaġixxu b'mod indipendenti u fl-interess pubbliku.

Għal dak il-għan, għandhom jagħmlu dikjarazzjoni tal-impenji u dikjarazzjoni tal-interessi fejn jindikaw jew in-nuqqas ta' kwalunkwe interess li jista' jitqies bħala preġudizzjali għall-indipendenza tagħhom jew ta' interess dirett jew indirett li jista' jitqies bħala preġudizzjali għall-indipendenza tagħhom.

Dawk id-dikjarazzjonijiet għandhom isiru pubbliċi, annwalment u bil-miktub.

KAPITOLU V

RIMEDJI

Artikolu 46

Appelli

1. Kwalunkwe persuna naturali jew legali, inkluż awtoritajiet *kompetenti*, tista' tappella kontra deċiżjoni tal-Awtorità msemmija fl-Artikoli 9, 10 u 11 jew kontra kwalunkwe deċiżjoni oħra meħuda mill-Awtorità skont *l-atti legiżlattivi* kif imsemmi fl-Artikolu 1(2) li tkun indirizzata lil dik il-persuna, jew kontra deċiżjoni li, għalkemm fil-forma ta' deċiżjoni indirizzata lil persuna oħra, tirrigwarda direttament u individwalment lil dik il-persuna.

2. L-appell, flimkien mad-dikjarazzjoni tar-raġunijiet tiegħu, għandu jiġi pprezentat bil-miktub lill-Awtorità fi żmien xahrejn mid-data tan-notifikazzjoni tad-deċiżjoni lill-persuna konċernata, jew, fin-nuqqas tagħha, mill-jum li fih l-Awtorità tkun ippubblikat id-deċiżjoni tagħha.

Il-Bord tal-Appell għandu jiddeċiedi fuq l-appell fi żmien xahrejn minn meta l-appell ikun ġie

ppreżentat.

3. Appell li jiġi ppreżentat skont il-paragrafu 1 ma għandux ikollu effett suspensiv.

Madankollu, il-Bord tal-Appell jista', jekk iqis li ċ-ċirkustanzi jeħtieġu dan, jissospendi l-applikazzjoni tad-deċiżjoni kkontestata.

4. Jekk l-appell ikun wieħed ammissibbli, il-Bord tal-Appell għandu jeżamina jekk dan ikollux bażi tajba. Għandu jistieden lill-partijiet fil-proċeduri tal-appell sabiex jippreżentaw osservazzjonijiet dwar notifikazzjonijiet maħruġa minnu stess jew dwar komunikazzjonijiet mill-partijiet l-oħrajn fil-proċeduri tal-appell, fi hdan il-limiti taż-żmien speċifikati. Il-partijiet fil-proċeduri tal-appell għandhom ikunu intitolati jagħmlu preżentazzjoni orali.

5. Il-Bord tal-Appell jista' ***jikkonferma d-deċiżjoni meħuda mill-korp kompetenti*** tal-Awtorità jew jirreferi l-każ lill-korp kompetenti tal-Awtorità. Dak il-korp għandu jintrabat bid-deċiżjoni tal-Bord tal-Appell ***u għandu jadotta deċiżjoni emendata fir-rigward tal-każ ikkonċernat.***

6. Il-Bord tal-Appell għandu jadotta r-regoli proċedurali tiegħu u jagħmilhom pubbliċi.

7. Id-deċiżjonijiet meħudin mill-Bord tal-Appell għandhom ikunu motivati u magħmulin pubbliċi mill-Awtorità.

Artikolu 47

Azzjonijiet quddiem il-Qorti ***Ġenerali*** u l-Qorti tal-Ġustizzja

1. Azzjoni tista' titressaq quddiem il-Qorti ***Ġenerali*** jew il-Qorti tal-Ġustizzja, skont ***l-Artikolu 263 tat-TFUE***, biex tikkontesta deċiżjoni meħuda mill-Bord tal-Appell jew, f'każijiet fejn ma jkun hemm ebda dritt tal-appell quddiem il-Bord tal-Appell, mill-Awtorità.

1a. L-Istati Membri u l-istituzzjonijiet tal-Unjoni, kif ukoll kull persuna fiżika jew legali, jistgħu jressqu appell direttament quddiem il-Qorti tal-Ġustizzja kontra deċiżjonijiet tal-Awtorità, bi qbil mal-Artikolu 263 tat-TFUE.

2. Fil-każ li l-Awtorità jkollha obbligu li taġixxi u tonqos milli tiegħu deċiżjoni, il-proċeduri għan-nuqqas ta' azzjoni jistgħu jingiebu quddiem il-Qorti ***Ġenerali*** jew il-Qorti tal-Ġustizzja skont ***l-Artikolu 265 tat-TFUE***.

3. L-Awtorità għandha tkun meħtieġa li tiegħu d-deċiżjonijiet neċessarji biex tikkonforma mas-sentenza tal-Qorti ***Ġenerali*** jew il-Qorti tal-Ġustizzja.

KAPITOLU VI

DISPOŻIZZJONIJIET FINANZJARJI

Artikolu 48

Baġit tal-Awtorità

1. Id-dhul tal-Awtorità, *li hi korp Ewropew skont l-Artikolu 185 tar-Regolament tal-Kunsill (KE, Euratom) Nru 1605/2002*, għandu jkun jikkonsisti, b' mod partikolari, minn *kwalunkwe tahlita ta' dawn li ġejjin*:

- (a) kontribuzzjonijiet obligatorji mill-awtoritajiet pubbliċi nazzjonali kompetenti għas-sorveljanza tal-istituzzjonijiet finanzjarji, *li għandhom isiru skont formola bbażata fuq l-aġġustament tal-voti stipulat fl-Artikolu 3(3) tal-Protokoll (Nru 36) dwar id-Dispożizzjonijiet Transitorji anness mat-Trattat dwar l-Unjoni Ewropea u t-TFUE*;
- (b) sussidju mill-*Unjoni Ewropea*, li jiddaħhal fil-baġit ġenerali (it-Taqsima tal-Kummissjoni); *l-iffinanzjar tal-Awtorità mill-Unjoni hu suġġett għal ftehim tal-awtorità baġitarja kif previst fil-Punt 47 tal-Ftehim Interistituzzjonali tas-17 ta' Mejju 2006 dwar id-dixxiplina baġitarja u l-ġestjoni finanzjarja tajba*;
- (c) kwalunkwe tariffa mħallsa lill-Awtorità fil-każijiet speċifikati fl-istrumenti rilevanti tal-liġi *tal-Unjoni Ewropea*.

2. In-nefqa tal-Awtorità għandha tinkludi, għallinqas, spejjeż fuq il-persunal, remunerazzjoni, spejjeż amministrattivi, infrastrutturali, *spejjeż relatati mat-tahriġ professjonali* u spejjeż operazzjonali.

3. Id-dhul u n-nefqa għandhom jibbilanċjaw.

4. L-estimi tad-dhul u n-nefqa kollha tal-Awtorità għandhom jithejjew għal kull sena finanzjarja, li tikkorrespondi għas-sena kalendarja, u għandhom jiġu pprezentati fil-baġit tal-Awtorità.

Artikolu 49

Stabbiliment tal-baġit

1. Sal-15 ta' Frar ta' kull sena, id-Direttur Eżekuttiv għandu jhejji abbozz ta' dikjarazzjoni tal-estimi tad-dhul u n-nefqa għas-sena finanzjarja ta' wara, u għandu jgħaddi dan l-abbozz tal-baġit preliminari lill-Bord Maniġerjali *u lill-Bord tas-Superviżuri*, flimkien mal-pjan ta' stabbiliment. Kull sena, *il-Bord tas-Superviżuri* għandu, abbażi tal-abbozz preliminari mfassal mid-Direttur Eżekuttiv, *u approvat mill-Bord Maniġerjali*, jipproduċi dikjarazzjoni tal-estimi tad-dhul u n-nefqa tal-Awtorità għas-sena finanzjarja ta' wara. Dik id-dikjarazzjoni tal-estimi, inkluż pjan ta' stabbiliment, għandha tiġi pprezentata *mill-Bord tas-Superviżuri* lill-Kummissjoni sal-31 ta' Marzu. Qabel l-adozzjoni tad-dikjarazzjoni tal-estimi, l-abbozz imhejji mid-Direttur Eżekuttiv għandu jiġi approvat *mill-Bord Maniġerjali*.

2. Id-dikjarazzjoni tal-estimi għandha tiġi pprezentata mill-Kummissjoni lill-Parlament Ewropew u lill-Kunsill (minn hawn 'il quddiem imsejha l- 'awtorità baġitarja'), flimkien mal-abbozz preliminari tal-Baġit Ġenerali tal-Unjoni Ewropea.

3. Fuq il-bażi tad-dikjarazzjoni tal-estimi, il-Kummissjoni għandha ddahhal fl-abbozz preliminari tal-Baġit Ġenerali tal-Unjoni Ewropea, l-estimi li tqis li jkun hemm bżonn fir-rigward tal-pjan ta' stabbiliment u l-ammont ta' sussidju li għandu jithallas lill-baġit ġenerali tal-Unjoni Ewropea skont ***l-Artikoli 313 u 314 tat-TFUE***.

4. L-awtorità baġitarja għandha tadotta l-pjan ta' stabbiliment għall-Awtorità. L-awtorità baġitarja għandha tawtorizza l-appropriazzjonijiet għas-sussidju lill-Awtorità.

5. Il-baġit tal-Awtorità għandu jiġi adottat ***mill-Bord tas-Supervizuri***. Għandu jsir finali wara l-adozzjoni finali tal-baġit ġenerali tal-Unjoni Ewropea. Fejn ikun hemm bżonn, dan għandu jiġi aġġustat skont dan.

6. Il-Bord Maniġerjali għandu, mingħajr telf ta' żmien, jinnotifika lill-awtorità baġitarja bl-intenzjoni tiegħu li jimplimenta kwalunkwe proġett li jista' jkollu implikazzjonijiet finanzjarji sinifikanti għall-iffinanzjar tal-baġit tiegħu, b'mod partikolari kwalunwke proġett li jkollu x'jaqsam ma' proprjetà bhall-kiri jew xiri ta' bini. Għandu jinforma lill-Kummissjoni b'dan. Jekk xi fergħa jew oħra tal-awtorità baġitarja jkollha l-ħsieb li toħroġ opinjoni, hija għandha, fi żmien ġimagħtejn minn meta tirċievi l-informazzjoni dwar il-proġett, tinnotifika lill-Awtorità bl-intenzjoni tagħha li toħroġ opinjoni bhal din. Fin-nuqqas ta' tweġiba, l-Awtorità tista' ttipproċedi bl-operazzjoni ppjanata.

6a. Għall-ewwel sena ta' operazzjoni tal-Awtorità, li tintemm fil-31 ta' Diċembru 2011, il-baġit għandu jkun approvat mill-Membri tal-Kumitat tal-Livell 3, wara konsultazzjoni mal-Kummissjoni biex wara jintbagħat lill-Parlament Ewropew u l-Kunsill biex jiġi approvat.

Artikolu 50

Implimentazzjoni u kontroll tal-baġit

1. Id-Direttur Eżekuttiv għandu jaġixxi bħala uffiċjal awtorizzanti u għandu jimplimenta l-baġit tal-Awtorità.

2. Sal-1 ta' Marzu wara li tintemm kull sena finanzjarja, l-uffiċjal tal-kontijiet tal-Awtorità għandu jipprezenta lill-uffiċjal tal-kontijiet tal-Kummissjoni u lill-Qorti tal-Awdituri, il-kontijiet provvizorji, akkompanjati mir-rapport dwar l-immaniġġjar baġitarju u finanzjarju matul is-sena finanzjarja. L-uffiċjal tal-kontijiet tal-Awtorità għandu jibgħat ukoll ir-rapport dwar l-immaniġġjar baġitarju u finanzjarju lill-membri tal-Bord ta' Supervizuri, lill-Parlament Ewropew u lill-Kunsill sa mhux aktar tard mill-31 ta' Marzu tas-sena ta' wara.

Imbagħad, l-uffiċjal tal-kontijiet tal-Kummissjoni għandu jikkonsolida l-kontijiet provvizorji tal-istituzzjonijiet u tal-korpi deċentralizzati skont l-Artikolu 128 tar-Regolament tal-Kunsill (KE, Euratom) Nru 1605/2002¹, (minn hawn 'il quddiem ir-'Regolament Finanzjarju').

3. Wara li jirċievi l-osservazzjonijiet tal-Qorti tal-Awdituri dwar il-kontijiet provvizorji tal-Awtorità skont id-dispożizzjonijiet tal-Artikolu 129 tar-Regolament Finanzjarju, id-Direttur Eżekuttiv, huwa u jaġixxi fil-kapaċità tiegħu, għandu jfassal il-kontijiet finali tal-Awtorità u jibgħathom, għal opinjoni, lill-Bord Maniġerjali.

¹ *GUL 248, 16.9.2002, p. 1.*

4. Il-Bord Maniġerjali għandu jagħti opinjoni dwar il-kontijiet finali tal-Awtorità.
5. Id-Direttur Eżekuttiv għandu jibgħat dawk il-kontijiet finali, flimkien mal-opinjoni tal-Bord Maniġerjali, sal-1 ta' Lulju wara li tintemm is-sena finanzjarja, lill-Membri tal-Bord ta' Supervizuri, lill-Parlament Ewropew, lill-Kunsill, lill-Kummissjoni u lill-Qorti tal-Awdituri.
6. Il-kontijiet finanzjarji għandhom jiġu ppubblikati.
7. Id-Direttur Eżekuttiv għandu jibgħat twegiba lill-Qorti tal-Awdituri għall-osservazzjonijiet ta' dan tal-aħħar sat-30 ta' Settembru. Huwa għandu jibgħat wkoll kopja ta' din it-twegiba lill-Bord Maniġerjali u lill-Kummissjoni.
8. Id-Direttur Eżekuttiv għandu jibgħat lill-Parlament Ewropew, fuq talba ta' dan tal-aħħar u hekk kif hemm provdut fl-Artikolu 146(3) tar-Regolament Finanzjarju, kwalunkwe informazzjoni li tkun meħtieġa għall-applikazzjoni bla intoppi tal-proċedura ta' kwittanza għas-sena finanzjarja msemmija.
9. Il-Parlament Ewropew, wara rakkomandazzjoni mill-Kunsill li jaġixxi b'maġġoranza kwalifikata, għandu, qabel il-15 ta' Mejju tas-sena N + 2, jagħti l-kwittanza lill-Awtorità sabiex timplimenta l-baġit (*inklużi l-kosti u d-dhul kolla tal-Awtorità*) għas-sena finanzjarja N.

Artikolu 51

Regoli finanzjarji

Ir-regoli finanzjarji applikabbli għall-Awtorità għandhom jiġu adottati mill-Bord Maniġerjali wara li l-Kummissjoni tkun giet ikkonsultata. Dawk ir-regoli ma jistgħux ivarjaw mir-Regolament tal-Kummissjoni (KE, Euratom) Nru 2343/2002¹ sakemm il-ħtigijiet operazzjonali speċifiċi għall-funzjonament tal-Awtorità ma jkunux jirrikjedu dan bil-kunsens minn qabel tal-Kummissjoni.

Artikolu 52

Mizuri kontra l-frodi

1. Bil-għan li jiġu miġġielda l-frodi, l-korruzzjoni u kwalunkwe attività illegali oħra, id-dispożizzjonijiet tar-Regolament (KE) Nru 1073/1999 għandhom japplikaw għall-Awtorità mingħajr ebda restrizzjoni.
2. L-Awtorità għandha taderixxi mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej dwar investigazzjonijiet interni mill-Uffiċċju Ewropew ta' Kontra l-Frodi (OLAF)² u għandha tadotta minnufih dispożizzjonijiet xierqa għall-persunal tal-Awtorità.

¹ ĠU L 357, 31.12.2002, p. 72.

² ĠU L 136, 31.5.1999, p. 15.

3. Id-deċiżjonijiet dwar l-iffinanzjar u l-ftehimiet u l-istrumenti implimentattivi li jirrizultaw minnhom, għandhom jistipulaw b'mod espliċitu li l-Qorti tal-Awdituri u l-OLAF jistgħu, jekk ikun hemm il-bżonn, iwettqu kontrolli fuq il-post fuq il-benefiċjarji ta' flus li jintnefqu mill-Awtorità kif ukoll fuq il-persunal responsabbli għall-allokkazzjoni ta' dawn il-flus.

KAPITOLU VII

DISPOŻIZZJONIJIET ĠENERALI

Artikolu 53

Privileġġi u immunitajiet

Il-Protokoll dwar il-Privileġġi u l-Immunitajiet tal-Komunitajiet Ewropej għandu japplika għall-Awtorità u għall-persunal tagħha.

Artikolu 54

Persunal

1. Ir-Regolamenti dwar il-Persunal, il-Kundizzjonijiet tal-impjegi ta' impjegati oħrajn u r-regoli adottati b'mod kongunt mill-istituzzjonijiet *tal-Unjoni* Ewropea għall-fini li dawn jiġu applikati, għandhom japplikaw għall-persunal tal-Awtorità, inkluż id-Direttur Eżekuttiv tagħha *u l-President tagħha*.
2. Il-Bord Maniġerjali, bi qbil mal-Kummissjoni, għandu jadotta l-miżuri implimentattivi meħtieġa, skont l-arranġamenti previsti fl-Artikolu 110 tar-Regolamenti dwar il-Persunal.
3. Fir-rigward tal-persunal tagħha, l-Awtorità għandha teżercita s-setgħat ikkonferiti fuq l-awtorità tal-ħatra mir-Regolamenti dwar il-Persunal u fuq l-awtorità intitolata sabiex tikkonkludi kuntratti skont il-Kundizzjonijiet tal-impjeg ta' persunal ieħor.
4. Il-Bord Maniġerjali għandu jadotta dispożizzjonijiet sabiex jippermetti li esperti nazzjonali minn Stati Membri jiġu ssekondati lill-Awtorità.

Artikolu 55

Responsabbiltà tal-Awtorità

1. Fil-każ ta' responsabbiltà mhux kuntrattwali, l-Awtorità għandha, skont il-prinċipji generali komuni tal-liġijiet tal-Istati Membri, tagħmel tajjeb għal kwalunkwe ħsara li tiġi kkawżata minnha jew mill-persunal tagħha fit-twettiq ta' dmirijietu. Il-Qorti tal-Ġustizzja għandu jkollha l-gurizdizzjoni fi kwalunkwe tilwima fuq ir-rimedju ta' ħsara bħal din.
2. Ir-responsabbiltà finanzjarja personali u r-responsabbiltà dixxiplinarja tal-persunal tal-Awtorità lejn l-Awtorità għandhom ikunu rregolati mid-dispożizzjonijiet rilevanti li japplikaw għall-persunal tal-Awtorità.

Artikolu 56

Obbligu tas-Segretezza Professionali

1. Membri tal-Bord tas-Supervizuri u l-Bord Maniġerjali, id-Direttur Eżekuttiv, u membri tal-persunal tal-Awtorità inkluż uffiċjali li jiġu ssekondati mill-Istati Membri fuq bażi temporanja ***u l-persuni l-oħra kollha li jwettqu kompiti għall-Awtorità fuq bażi kuntrattwali*** għandhom ikunu soġġetti għar-rekwiżiti tas-sigriet professjonali skont ***l-Artikolu 339 tat-TFUE*** u d-dispożizzjonijiet rilevanti fil-leġislazzjoni ***tal-Unjoni*** rilevanti, anki wara li jkunu ntemmu dmirijiethom.

Bi qbil mar-Regolamenti tal-Persunal imsemmija fl-Artikolu 54, il-Persunal għandu, wara li jkun halla s-servizz, ikompli jkun marbut bid-dmir li jgħib ruhu b'integrità u diskrezzjoni fir-rigward tal-aċċettazzjoni ta' ċertu hatriet jew benefiċċji.

L-Istati Membri, l-istituzzjonijiet jew il-korpi tal-Unjoni, u lanqas kwalunkwe korp iehor pubbliku jew privat ma għandu jfittex li jinfluwenza l-membri tal-Awtorità.

2. Mingħajr preġudizzju għall-każijiet koperti mil-ligi kriminali, kwalunkwe informazzjoni kunfidenzjali li tasal għand persuni msemmija fil-paragrafu 1 waqt il-qadi ta' dmirijiethom, ma tistax tiġi żvelata lil xi persuna jew awtorità oħra tkun xi tkun, għajr f'forma mqassra jew miġbura, b'tali mod li l-istituzzjonijiet finanzjarji individwali ma jkunux jistgħu jiġu identifikati.

Barra minn hekk, l-obbligu skont il-paragrafu 1 u l-ewwel subparagrafu ta' dan il-paragrafu ma għandux jimpedixxi lill-Awtorità u lill-awtoritajiet superviżorji nazzjonali milli jagħmlu użu mill-informazzjoni għall-infurzar ***tal-atti leġiżlattivi*** msemmija fl-Artikolu 1(2), u b'mod partikolari għal proċeduri legali għall-adozzjoni tad-deċiżjonijiet.

3. Il-paragrafi 1 u 2 ma għandhomx jimpedixxu lill-Awtorità milli tiskambja informazzjoni mal-awtoritajiet superviżorji nazzjonali skont dan ir-Regolament u skont leġiżlazzjoni ***oħra tal-Unjoni*** applikabbli għall-istituzzjonijiet finanzjarji.

L-informazzjoni għandha tkun soġġetta għall-kundizzjonijiet ta' segretezza professjonali indikata fil-paragrafi 1 u 2. L-Awtorità għandha tistabbilixxi fir-regoli proċedurali interni tagħha, l-arranġamenti prattiċi għall-implimentazzjoni tar-regoli ta' kunfidenzjalità msemmija fil-paragrafi 1 u 2.

4. L-Awtorità għandha tapplika d-Deciżjoni tal-Kummissjoni 2001/844/KE, KEFA, Euratom¹.

Artikolu 57

Protezzjoni tad-data

¹ ĠU L 317, 3.12.2001, p. 1.

Dan ir-regolament għandu jkun mingħajr preġudizzju għall-obbligi tal-Istati Membri relatati mal-ipproċessar tad-data personali tagħhom skont id-Direttiva 95/46/KE jew l-obbligi tal-Awtorità relatati mal-ipproċessar tad-data personali tagħha skont ir-Regolament (KE) Nru 45/2001 waqt il-qadi tar-responsabbiltajiet tagħha.

Artikolu 58

Access għad-dokumenti

1. Ir-Regolament (KE) Nru 1049/2001 għandu japplika għad-dokumenti miżmuma mill-Awtorità.
2. Il-Bord Maniġerjali għandu jadotta miżuri prattiċi għall-applikazzjoni tar-Regolament (KE) Nru 1049/2001 sal-31 ta' Mejju 2011.
3. Id-Deciżjonijiet meħudin mill-Awtorità skont l-Artikolu 8 tar-Regolament (KE) Nru 1049/2001 jistgħu jkunu s-sugġett ta' ilment lill-Ombudsman jew ta' proċeduri quddiem il-Qorti tal-Gustizzja, wara appell lill-Bord tal-Appell, kif xieraq, skont il-kundizzjonijiet stabbiliti *fl-Artikoli 228 u 263 tat-TFUE* rispettivament.

Artikolu 59

Arranġamenti lingwistiċi

1. Id-dispożizzjonijiet tar-Regolament tal-Kunsill Nru 1¹ għandhom japplikaw għall-Awtorità.
2. Il-Bord Maniġerjali għandu jiddeċiedi dwar l-arranġamenti lingwistiċi interni għall-Awtorità.
3. Is-servizzi tat-traduzzjoni meħtieġa għall-iffunzjonar tal-Awtorità għandhom jiġu pprovduti miċ-Ċentru tat-Traduzzjonijiet għall-Korpi tal-Unjoni Ewropea.

Artikolu 60

Ftehim dwar il-Kwartieri Ġenerali

L-arranġamenti meħtieġa dwar l-akkomodazzjoni li għandhom jiġu pprovduti għall-Awtorità fl-Istat Membru fejn tkun tinsab is-sede tagħha u l-faċilitajiet li għandhom ikunu disponibbli minn dak l-Istat Membru, kif ukoll ir-regoli speċifiċi applikabbli f'dak l-Istat Membru għad-Direttur Eżekuttiv, għall-membri tal-Bord Maniġerjali, għall-persunal tal-Awtorità u għall-membri tal-familji tagħhom għandhom jiġu stabbiliti fi Ftehim dwar il-Kwartieri Ġenerali bejn l-Awtorità u dak l-Istat Membru konkluz wara li tkun inkisbet l-approvazzjoni tal-Bord Maniġerjali.

Dak l-Istat Membru għandu jipprovdi l-aqwa kundizzjonijiet possibbli sabiex jiżgura l-

¹ ĠU 17, 6.10.1958, p. 385/58.

funzjonament xieraq tal-Awtorità, inkluż skola multilingwi b'orjentazzjoni Ewropea u l-konnessjonijiet xierqa tat-trasport.

Artikolu 61

Parteċipazzjoni ta' pajjiżi terzi

1. Il-parteċipazzjoni fix-xogħol tal-Awtorità għandha tkun miftuha għal pajjiżi li mhumiex membri tal-Unjoni Ewropea u li jkunu kkonkludew ftehimiet **mal-Unjoni** li permezz tagħhom, huma jkunu adottaw u qegħdin japplikaw il-liġi **tal-Unjoni** fil-qasam ta' kompetenza tal-Awtorità kif imsemmi fl-Artikolu 1(2).

1a. L-Awtorità tista' tippermetti l-parteċipazzjoni ma' pajjiżi terzi li japplikaw leġiżlazzjoni li tkun ġiet rikonoxxuta bħala ekwivalenti fil-oqsma ta' kompetenza tal-Awtorità msemmija fl-Artikolu 1 (2), kif previst fil-ftehimiet internazzjonali konklużi mill-Unjoni skont l-Artikolu 216 tat-TFUE.

2. Skont id-dispożizzjonijiet rilevanti ta' dawn il-ftehimiet, għandhom isiru arrangamenti li jispeċifikaw, b'mod partikolari, in-natura, l-iskop u l-aspetti proċedurali tal-involviment ta' dawn il-pajjiżi fix-xogħol tal-Awtorità, inkluż dispożizzjonijiet relatati mal-kontribuzzjonijiet finanzjarji u mal-persunal. Jistgħu jipprevedu rappreżentanza, bħala osservatur, fuq il-Bord tas-Supervizuri, iżda għandhom jiżguraw li dawn il-pajjiżi ma jattendux għal xi diskussjonijiet relatati mal-istituzzjonijiet finanzjarji individwali, għajr fejn ikun hemm interess dirett.

KAPITOLU VIII

DISPOŻIZZJONIJIET **TRANSITORJI** U FINALI

Artikolu 62

Azzjonijiet preparatorji

-1. Matul il-perjodu wara d-dhul fis-seħh ta' dan ir-Regolament, u qabel it-twaqqif tal-Awtorità, is-CEIOPS għandu jahdem f'koperazzjoni mill-qrib mal-Kummissjoni biex jipprepara għas-sostituzzjoni tas-CEIOPS mill-Awtorità.

1. **Ladarba l-Awtorità tkun ġiet stabbilita**, il-Kummissjoni għandha tkun responsabbli għall-istabbiliment amministrattiv u l-operat amministrattiv inizjali tal-Awtorità sakemm l-Awtorità **ikollha l-kapaċità operazzjonali**.

Għal dak il-ghan, sakemm id-Direttur Eżekuttiv jassumi d-doveri tiegħu **jew tagħha** wara l-hatra tiegħu mill-Bord tas-Supervizuri f'konformità mal-Artikolu 36, il-Kummissjoni tista' tassenja ufficjal wiehed fuq bażi interim sabiex iwettaq il-funzjonijiet tad-Direttur Eżekuttiv. **Dan il-perjodu għandu jkun limitat sal-waqt meta l-Awtorità jkollha l-kapaċità operazzjonali li timplimenta l-baġit tagħha stess.**

2. Id-Direttur Eżekuttiv interim jista' jawtorizza l-pagamenti kollha koperti bi krediti pprovduti fil-baġit tal-Awtorità, ladarba jiġu approvati mill-Bord Maniġerjali u jista'

jikkonkludi kuntratti, inkluż kuntratti tal-persunal wara l-adozzjoni tal-pjan ta' stabbiliment tal-Awtorità.

3. Il-paragrafi 1 u 2 huma mingħajr preġudizzju għas-setgħat tal-Bord tas-Supervizuri u tal-Bord Maniġerjali.

3a. L-Awtorità għandha titqies bhala s-suċċessur legali tas-CEIOPS. L-assi u l-passivi kollha eliġibbli u l-operazzjonijiet kollha pendenti tas-CEIOPS jista' jiġu trasferiti lill-Awtorità. Awditur indipendenti għandu jistabbilixxi dikjarazzjoni li turi is-sitwazzjoni tal-attivi u l-passiv tas-CEIOPS fil-punt tal-gheluq. Din id-dikjarazzjoni għandha tiġi vverifikata u approvata mill-membri tas-CEIOPS u mill-Kummissjoni qabel ma jsir kwalunkwe trasferiment ta' attivi jew passivi.

Artikolu 63

Dispożizzjonijiet transitorji dwar il-Persunal

1. Permezz ta' deroga mill-Artikolu 54, il-kuntratti ta' impjieg **u l-ftehimiet ta' issekondar** kollha konkluzi **mis-CEIOPS** jew is-Segretarjat tiegħu u fis-sehħ fid-data tal-applikazzjoni ta' dan ir-Regolament għandhom jiġu onorati sad-data tal-iskadenza tagħhom. Ma jistgħux jiġu estiżi.

2. Il-membri kollha tal-persunal **imsemmija** fil-paragrafu 1 għandhom jiġu offruti l-possibbiltà li jikkonkludu kuntratti ta' agenti temporanji skont l-Artikolu 2(a) tal-Kundizzjonijiet ta' Impjieg ta' Impjegati Ohrajn fil-grad varji, hekk kif stabbilit fil-pjan ta' stabbiliment tal-Awtorità.

Għandha ssir għażla interna limitata għal persunal **tas-CEIOPS jew tas-Segretarjat** tiegħu, **imsemmi fil-paragrafu 1**, wara d-dhul fis-sehħ ta' dan ir-Regolament mill-awtorità awtorizzata sabiex tikkonkludi kuntratti sabiex tiġi ċċekkjata l-abbiltà, l-effiċjenza u l-integrità ta' dawk li jkunu sejrjn jiġu reklutati. **Il-proċedura tal-għażla interna għandha tqis għal kollox il-hiliet u l-esperjenza murija mill-prestazzjoni tal-individwu qabel ir-reklutaġġ.**

3. Jiddependi fuq it-tip u l-livell ta' funzjonijiet li għandhom jitwettqu, l-applikanti li jintgħażlu jiġu offruti kuntratti ta' agenti temporanji applikabbli għal tul ta' żmien li għallinqas jikkorrespondu għaż-żmien li jkun għad baqa' taht il-kuntratt preċedenti.

4. Il-liġi nazzjonali rilevanti relatata mal-kuntratti tax-xogħol u ma' strumenti rilevanti ohrajn għandha tkompli tapplika għal membri tal-persunal b'kuntratti preċedenti li jagħzlu li ma japplikawx għal kuntratti ta' agenti temporanji jew li ma jiġux offruti kuntratti ta' agenti temporanji skont il-paragrafu 2.

Artikolu 63a

Dispożizzjonijiet nazzjonali

L-Istat Membru għandu jagħmel tali dispożizzjoni kif adatt biex jiżgura l-applikazzjoni effettiva ta' dan ir-Regolament.

Artikolu 64

Emendi

Id-Deciżjoni tal-Kunsill u tal-Parlament Nru 716/2009/KE ■ hija bil-preżenti emendata billi s-**CEIOPS** qiegħed jitneħħa mil-lista ta' benefiċjarji stabbilita fit-Taqsima B tal-Anness għal dik id-Deciżjoni.

Artikolu 65

Thassir

Id-Deciżjoni tal-Kummissjoni 2009/79/KE, li tistabbilixxi l-Kumitat tas-Supervizuri Ewropej tal-Assigurazzjoni u tal-Pensjonijiet tax-Xogħol, qed bil-preżenti titħassar ***b'effett mill-1 ta' Jannar 2011.***

Klawżola ta' reviżjoni

-1. Sa ...*, il-Kummissjoni għandha tippreżenta lill-Parlament Ewropew u lill-Kunsill il-proposti meħtieġa għat-tishih tas-superviżjoni tal-istituzzjonijiet i jista' jkollhom il-potenzjal li jipprezentaw riskju sistemiku kif imsemmi fl-Artikolu 12b u t-twaqqif ta' qafas ġdid għall-ġestjoni tal-kriżijiet finanzjarji, inklużi arranġamenti ta' finanzjarjament.

1. Sa ... u kull tliet snin minn hemm 'il quddiem, il-Kummissjoni għandha tissottometti lill-Parlament Ewropew u lill-Kunsill il-proposti meħtieġa biex tiżgura l-istabbiliment ta' qafas ta' riżoluzzjoni kredibbli, inklużi s-sistemi ta' kontribuzzjonijiet mill-istituzzjonijiet finanzjarji li jkollhom riskji sistemici u tippubblika rapport ġenerali dwar l-esperjenza miksuba bħala riżultat tal-operat tal-Awtorità u l-proċeduri stabbiliti f'dan ir-Regolament. **Dak ir-rapport għandu jevalwa, inter alia:****

- (a) il-konverġenza fil-prattiki superviżorji milhuqa mill-awtoritajiet kompetenti;**
- (b) il-funzjonament tal-kulleġġi tas-superviżuri;**
- (c) il-progress miksub lejn il-konverġenza fl-oqsma tal-prevenzjoni tal-kriżijiet, il-ġestjoni u r-riżoluzzjoni, inklużi mekkaniżmi Ewropej ta' finanzjament;**
- (d) jekk, partikolarment fid-dawl tal-progress miksub rigward il-kwistjonijiet imsemmija fil-punt (c), ir-rwol tal-Awtorità fis-superviżjoni tal-istituzzjonijiet finanzjarji li jipprezentaw riskju sistemiku potenzjali għandux jiġi msahha u jekk għandhiex teżerċita setgħat superviżorji akbar fuq daww l-istituzzjonijiet;**
- (e) l-applikazzjoni tal-klawżola ta' Salvagwardja stabbilita fl-Artikolu 23.**

1a. Ir-rapport imsemmi fil-paragrafu 1 għandu jeżamina wkoll jekk:

- (a) ikunx xieraq li l-Awtoritajiet jiġi spostati għal sede waħda biex titjieb il-koordinazzjoni bejniethom;**
- (b) ikunx xieraq li titkompla s-superviżjoni separata tal-attivitajiet bankarji, ta' assigurazzjoni, pensjonijiet tax-xogħol, titoli u s-swieq finanzjarji;**
- (c) ikunx xieraq li s-superviżjoni prudenzjali u l-kondotta tan-negozju issirilhomx sorveljanza separata jew mill-istess superviżur;**
- (d) huwiex xieraq li tiġi ssimplifikata u msahha l-istruttura tas-SESF sabiex tiżdied il-koerenza bejn il-livelli makro u mikro u bejn l-ASE;**
- (e) l-evoluzzjoni tas-SESF hijiex konsistenti ma' dik tal-evoluzzjoni globali;**

* Sitt xhur wara d-dhul fis-seħh ta' dan ir-Regolament.

** Tliet snin wara d-data ta' applikazzjoni ta' dan ir-Regolament.

- (f) *hemmx biżżejjed diversità u eċċellenza fi hdan is-SESF;*
- (g) *ir-responsabilità u t-trasparenza f'dak li għandu x'jaqsam mar-rekwiżiti għall-pubblikazzjoni humiex xierqa.*
- (h) *Is-sede tal-Awtorità hix xierqa;*
- (i) *it-twaqqif ta' Fond għall-Istabbiltà tal-Assigurazzjoni fil-Livell tal-UE hux l-ahjar difiża kontra d-distorsjoni kompetittiva u l-aktar mod effiċjenti biex jiġi trattat in-nuqqas ta' istituzzjoni transkonfinali.*

2. Ir-rapport u kwalunkwe proposta li takkumpanjah, kif xieraq, għandhom jiġu pprezentati lill-Parlament Ewropew u lill-Kunsill.

Artikolu 67

Dhul fis-seħh

Dan ir-Regolament għandu jidhol fis-seħh l-għada tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan għandu japplika mill-1 ta' Jannar 2011, *bl-eċċezzjoni tal-Artikoli 62 u 63(1) u (2), li għandhom japplikaw mid-data tad-dhul fis-seħh. L-Awtorità għandha tkun stabbilita fid-data tal-applikazzjoni.*

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi

Għall-Parlament Ewropew

Il-President

Għall-Kunsill

Il-President